

مواعظ حکیم الامت اور دینی رسائل کی اشاعت کا امین

# الامداد

مسید مسٹول  
پاکستان  
مدیر  
ڈاکٹر خلیل احمد تھانوی  
(مولانا) ڈاکٹر احمد میاں تھانوی

شمارہ ۲ جوالی ۲۰۲۰ء ذی القعده س۱۴۴۱ جلد ۲۱

## ترك مالا يعني

### ترك غير مفيد

از افادات

حکیم الامت مجدد الملة حضرت مولانا محمد لشوف علی تھانوی  
عنوان ادھوئی: ڈاکٹر مولانا خلیل احمد تھانوی

زرسالانہ = ۳۰۰ روپے



قیمت فی پرچہ = ۳۰ روپے

ناشر: (مولانا) ڈاکٹر احمد میاں تھانوی

طبع: ہاشم ایڈیشنز پرنس

۲۰ اگری گن روڈ بلاک گن لاہور

مقام اشاعت

جامعہ اسلامیہ لاہور پاکستان

35422213  
35433049



ماہنامہ  
لارہور  
الامداد

جامعہ اسلامیہ

پڑھ دفتر

۲۹۱- کامران بلاک علامہ قبائل ٹاؤن لاہور

وعظ

## ترک مالا یعنی (ترک غیر مفید)

لا یعنی امور کو ترک اور تعلقات زائد کو کم کرنے کے متعلق یہ وعظ ۱۹ جمادی  
الآخری یوم جمعہ کو برمکان شیخ رشید احمد صاحب میرٹھ تقریباً دو گھنٹے ہوا۔  
اس وعظ میں جن صاحبان نے شرکت کی ان کی تعداد تقریباً ۲۰۰ کے قریب  
تھی۔ اس وعظ کو مولانا ظفر احمد عفان اللہ نے قلم بند کیا۔

خلیل احمد تھانوی

# ترک مالا یعنی

(ترک غیر مفید)

نمبر شمار	عنوانات	صفحہ
۱.....	دستور اعمل.....	۹
۲.....	وجہ انتخاب مضمون.....	۱۰
۳.....	مضمون کے قابلی بیان ہونے کی وجہ.....	۱۰
۴.....	علیٰ غفلت.....	۱۱
۵.....	تعالیٰ انبیاء.....	۱۲
۶.....	دواء کی ناقدری.....	۱۳
۷.....	سہل علاج کی ناقدری.....	۱۴
۸.....	حاکم اور باپ میں فرق.....	۱۵
۹.....	انبیاء کی شفقت.....	۱۶
۱۰.....	خدا کی شفقت.....	۱۷
۱۱.....	شکر کی اہمیت.....	۱۹
۱۲.....	عربی اور اردو کے معنی کافر ق.....	۲۰
۱۳.....	خدا کی مصلحت و حکمت.....	۲۳

۲۵	.....	سہل تعلیم اور احکام	۱۳
۲۶	.....	بے مثال شفقت	۱۵
۲۷	.....	ظاہری و باطنی اصلاح	۱۶
۲۸	.....	ہماری بعض گناہوں کو ترک کرنے کی وجہ	۱۷
۲۹	.....	ہمارا حال	۱۸
۳۰	.....	اللہ کی ستاری	۱۹
۳۱	.....	ہمارے باطن کا حال	۲۰
۳۲	.....	بناؤٹی پیروں کا حال	۲۱
۳۳	.....	ریاء کا علاج	۲۲
۳۴	.....	حضور قلب کے حصول کا طریقہ	۲۳
۳۵	.....	حسنِ تدبیر	۲۴
۳۶	.....	خدا کی ستاری	۲۵
۳۷	.....	لایعنی امور سے احتیاط	۲۶
۳۸	.....	امور لایعنی کی تعریف	۲۷
۳۹	.....	ضروری امور کی تعریف	۲۸
۴۰	.....	اللہ کے نام کی بے حرمتی	۲۹
۴۱	.....	تلاؤت قرآن پر اجرت کے احکام	۳۰
۴۲	.....	وظائف میں گفتگو کا حکم	۳۱
۴۳	.....	کاموں کی اقسام	۳۲

۳۰	..... مقام افسوس.....	۳۳
۳۰	..... بعض بزرگوں کا حال.....	۳۲
۳۱	..... ضرورت اتباع.....	۳۵
۳۲	..... فضول باتوں سے پرہیز.....	۳۶
۳۳	..... پند نامہ شیخ فرید الدین عطار.....	۳۷
۳۴	..... وضوء نماز سے نور پیدا نہ ہونے کی وجہ.....	۳۸
۳۴	..... بغل کا چور.....	۳۹
۳۵	..... ذکر سے نور پیدا نہ ہونے کی وجہ اور اس کی مثال.....	۴۰
۳۶	..... قرب الی اللہ.....	۴۱
۳۸	..... مباحثات سے اجتناب کی وجہ.....	۴۲
۳۹	..... لایعنی امور.....	۴۳
۴۰	..... شریعت کی توبیہن.....	۴۴
۴۲	..... لوگوں کی عادت.....	۴۵
۴۳	..... مناظرہ کا شوق.....	۴۶
۴۵	..... آج کے مناظرے اور سلف کے مناظرے میں فرق.....	۴۷
۴۶	..... علماء کی عادت.....	۴۸
۴۶	..... فضول سوالات.....	۴۹
۴۷	..... فضول سوالات کے جواب میں حکیم الامت کا طرز عمل.....	۵۰
۴۸	..... اہتمام اصلاح.....	۵۱

۵۹	فضول اموال کی فکر.....	۵۲
۵۹	فضول کاموں سے احتراز.....	۵۳
۶۰	عورتوں کی عادت.....	۵۳
۶۱	اتباع شیخ.....	۵۵
۶۲	شیخ کے مباحثات سے منع کرنے کی وجہ.....	۵۶
۶۳	حج فلی کا حکم.....	۵۷
۶۵	طریق تسلیم و تقویض.....	۵۸
۶۷	عدم مہارت فن.....	۵۹
۷۰	اخبار الجامعہ.....	۶۲

بِسْمِ اللَّهِ الرَّحْمَنِ الرَّحِيمِ

خطبۃ ماثو ر ۵

اَلْحَمْدُ لِلّٰهِ رَبِّ الْعٰالَمِينَ وَنَسْتَغْفِرُهُ وَنَؤْمِنُ بِهِ وَنَتَوْكِلُ عَلَيْهِ وَنَعُوذُ بِاللّٰهِ مِنْ شَرِّ اُنفُسِنَا وَمِنْ سَيِّئَاتِ اعْمَالِنَا مِنْ يَهْدِهِ اللّٰهُ فَلَا مُضْلِلٌ لَهُ وَمَنْ يُضْلِلُ فَلَا هٰدِي لَهُ وَنَشَهَدُ اَنَّ لَا اَللّٰهُ اِلَّا هُوَ وَحْدَهُ لَا شَرِيكَ لَهُ وَنَشَهَدُ اَنَّ سَيِّدَنَا وَمَوْلَانَا مُحَمَّداً عَبْدَهُ وَرَسُولَهُ صَلَّى اللّٰهُ تَعَالٰى عَلَيْهِ وَعَلٰى اَهٰلِ الْبَيْتِ وَاصْحَابِهِ وَبَارَكَ وَسَلَّمَ اَمَّا بَعْدُ:

بسم الله الرحمن الرحيم

**قَالَ النَّبِيُّ صَلَّى اللَّهُ عَلَيْهِ وَسَلَّمَ (مِنْ حُسْنِ إِسْلَامِ الْمَرءِ تَرَكَهُ مَا لَا يَعْتَدُهُ) (١)**

دستور العمل

یہ ایک حدیث ہے یعنی ارشاد ہے رسول اللہ صلی اللہ علیہ وسلم کا اس میں حضور صلی اللہ علیہ وسلم نے ہمارے لیے ایک نہایت نافع دستور العمل بیان فرمایا ہے جو ایک جامع کلام ہے جس میں دنیا و آخرت دونوں کا انتظام مضمون ہے (۲) اور یہ حضور صلی اللہ علیہ وسلم کا مجھرا اور کمال ہے کہ چند لفظوں میں نہایت جامع مضمون آپ ارشاد فرمادیتے ہیں گویا وہ ایک کلی (۳) ہے جس کے تحت میں صد ہزار ہا جزئیات موجود ہیں اور اب جزئیات کا حکم ایک کلی سے معلوم ہو سکتا ہے یوں تو حضور صلی اللہ علیہ وسلم نے جس تدریجی دستور العمل ارشاد فرمائے ہیں وہ سمجھی نافع ہیں حتیٰ کہ اس لیے بعض دفعہ بیان کے وقت سخت جیرانی ہوا کرتی ہے کہ کس بات کو بیان کیا جائے آپ کی ساری ہی باتیں بیان کے قابل ہیں مگر اس کے لیے تو ایک عمر بھی ناکافی ہے اس لیے ایک جلسہ میں ایک ہی مضمون کو اختیار کیا جاتا ہے۔

(۱) ”ارشاد فرمایا جناب رسول اللہ صلی اللہ علیہ وسلم نے اسلام کی خوبی یہ ہے کہ جو چیز مفید ہے وہ اُدی اس کو ترک کر دے،“ مجع جزو اول کتبہ پیغمبری: ۸/۱۸، مسند احمد: ۲۰/۱، کنز العمال: ۳/۸۲۹۱، پوشیدہ (۳) اصول ہے

## وجہ اختیاب مضمون

مگر اس اختیار کا معیار ایک امر اجتہادی ہے (۱) جس کی بناء پر متعدد مضامین سے ایک کو ترجیح دے لی جاتی ہے اور معیار ضرورت ہے لیکن ضرورت بھی سب ہی ارشادات کی ہے آپ کا کوئی بھی ارشاد غیر ضروری نہیں مگر زیادہ ضرورت پر نظر کر کے ایک بات کو اختیار کر لیا جاتا ہے اور زیادہ ضرورت کا معیار خان طبین کی کوئی خاص حالت ہوا کرتی ہے جیسے فن طب میں ایک مرض کے لیے بہت نسخہ ہوتے ہیں کہ وہ سب اس مرض کے لیے مفید ہوتے ہیں لیکن طبیب ان میں سے کسی ایک کو ترجیح دے کر اسی کو تجویز کر دیتا ہے اور اس ترجیح کی وجہ فضول و امزاج (۲) کا اختلاف ہے کہ ایک نسخہ ایک فصل (۳) کے لیے مناسب ہے دوسرا دوسرے موسم کے لیے اور ایک نسخہ کسی مزاج کے موافق ہے دوسرا کسی اور مزاج کے ان امور خاصہ پر نظر کر کے طبیب کسی ایک نسخہ کو ترجیح دیا کرتا ہے اور اس کا مدار محض معاں لج کی تشخیص پر ہے اس کے اجتہاد میں جو نسخہ ملیض کے مزاج سے زیادہ موافق اس وقت ہوتا ہے وہ اسی کو اختیار کر لیتا ہے یہ ممکن ہے کہ دوسرے طبیب کے نزدیک اس وقت کسی دوسرے نسخہ کو ترجیح ہو کیونکہ اس تشخیص میں مرض کی کیفیت کچھ اور ظاہر ہوئی ہو مگر بہر حال ایک طبیب کو دوسرے پر اعتراض کرنے کا کوئی حق نہیں، ہر ایک نے اپنے اجتہاد ہی سے ایک ترجیح دی ہے یہی حالت معالجہ باطنیہ (۴) کی ہے کہ اس میں بھی خصوص موقع کی وجہ سے ایک خاص تدبیر کو اختیار کیا جاتا ہے چنانچہ اس وقت ایک ایسی ہی خاص وجہ سے میں نے اس مضمون کو اختیار کیا ہے اور وہ وجہ یہ ہے کہ یہ مضمون باوجود یہ کہ نہایت ضروری ہے مگر اس کی طرف سے غفلت بہت ہو رہی ہے۔

## مضمون کے قابل بیان ہونے کی وجہ

کسی مضمون کے ضروری ہونے کے مختلف اسباب ہوا کرتے ہیں کبھی ایک مضمون کا بیان کرنا اس لیے ضروری ہے کہ اس پر عمل کرنا شرعاً واجب یا فرض ہے یہ وجہ (۱) جس کا لعل سوچ کر کسی ایک کو ترجیح دینا ہے (۲) موسم اور مزاج کا فرق ہے (۳) موسم (۴) روحانی علاج یعنی اصلاح باطن۔

تو بہت سے احکام میں مشترک ہے کبھی اس لیے ضرورت بیان کی ہوتی ہے کہ کسی فرض وواجب پر عمل کرنے میں کوئی کی جاتی ہے اور ایک بڑا سبب ضروری ہونے کا یہ ہے کہ ایک چیز شرعاً ضروری ہے مگر اس کی طرف سے بےالتفاقی اس درجہ ہے کہ اس کو ضروری نہیں سمجھا جاتا اس لیے اس کی طرف توجہ دلانے کی ضرورت ہوتی چنانچہ یہ مضمون جو میں اس وقت بیان کرنا چاہتا ہوں اس کی یہی حالت ہے کہ فی نفسہ وہ بہت ضروری ہے مگر عام طور پر لوگوں کو اس کی ضرورت کا احساس نہیں ہے۔ ترجمہ سے آپ کو معلوم ہو جائے گا کہ واقعی عomo اس کو ضروری کوئی نہیں سمجھتا۔ الا ما شاء اللہ حضور ﷺ فرماتے ہیں کہ اسلام کی خوبی یہ ہے کہ جو چیز مفید نہ ہو آدمی اس کو ترک کر دے۔ ترجمہ سن کر اکثر لوگوں کو خیال ہوا ہو گا کہ اس میں کوئی ضرورت کی بات ہے نہ اس میں کسی ثواب کا ذکر ہے نہ عذاب کا نہ وعدہ ہے نہ وعید ہے نہ کسی کام کے کرنے کا حکم ہے حالانکہ آئندہ آپ کو اس کا ضروری ہونا معلوم ہو جائے گا اور اس وقت آپ کو اندازہ ہو گا کہ اتنی ضروری بات سے ہم لوگ کس قدر غافل ہیں۔

### علمی غفلت

صاحب! علمی غفلت سے علمی غفلت زیادہ اشد ہے کیونکہ جس کام کو انسان ضروری سمجھتا ہے اور عمل کرنے میں سستی کرتا ہو وہاں تو یہ امید ہو سکتی ہے کہ اگر کسی وقت اس کے ضروری ہونے پر توجہ ہو گئی تو فوراً عمل شروع کر دے گا اور علمی غفلت میں یہ امید بھی نہیں ہو سکتی کیونکہ جب اس کو ضروری ہی نہیں سمجھا جاتا تو ضرورت پر توجہ کیوں کر ہو گی بلکہ عجب نہیں کہ اگر کوئی شخص کبھی اس کام کی ضرورت بیان کرے تو سئے والوں کو اس سے وحشت ہو اور یوں کہیں کہ یہ تو بالکل نئی بات ہے، آج تک کسی نے بھی اس کو ضروری نہ کہا تھا، یہ بات تو ہم نے کبھی نہیں سنی، پس علمی غفلت کا یہ نتیجہ ہوتا ہے کہ متنبہ کرنے سے بھی بعض دفعہ تنبہ نہیں ہوتا ہے اس لیے علمی غفلت کا دور کرنا علمی غفلت کی اصلاح سے مقدم ہے۔ یہی وجہ ہے کہ بعض اوقات نماز کا بیان نہیں کیا جاتا ہے حالانکہ وہ سب سے زیادہ ضروری فرض ہے اور اس سے غفلت بھی بہت کی جا رہی ہے اور دوسرا

مضمون بیان کے لیے اختیار کیا جاتا ہے کہ نماز سے تو محض عملی غفلت ہے علمی غفلت نہیں ہر مسلمان نماز کی ضرورت کو جانتا اور تسلیم کرتا ہے لیکن اس دوسری بات کو لوگ ضروری نہیں سمجھتے عمل تو کیا ہی کرتے اس لیے طبیب روحانی اس دوسری بات کو بیان کرتا ہے تاکہ لوگوں کے عقائد کی تو اصلاح ہو جائے اور وہ گواں پر عمل نہ کریں تو اس کو ضروری سمجھتے ہیں۔ خلاصہ یہ کہ عملی غفلت سے صرف عمل میں نقصان آتا ہے اور علمی غفلت سے عقائد و خیالات میں۔ اور ظاہر ہے کہ عقائد و خیالات کی اصلاح عملی اصلاح سے مقدم ہے۔ علمی غفلت کا تدارک (۱) بہت دیر سے ہوتا ہے اور اگر چندے اس کی ضرورت کو بیان نہ کیا جائے تو پھر ذہن میں ڈالنے سے بھی اس پر توجہ نہیں ہوتی بلکہ اس کے سننے ہی سے وحشت اور تجہب ہونے لگتا ہے۔ جیسا کہ اکثر سامعین نے اس حدیث کا ترجمہ سن کر یہ خیال کیا ہوگا کہ اس میں تو کوئی ضروری بات نہیں بلکہ محض ایک معمولی بات ہے کہ جو چیز مفید نہ ہو اس کو ترک کر دینا چاہیے۔ میں کہتا ہوں کہ حضرات انبیاء علیہم السلام کی تعلیم میں ان میں سے بالخصوص حضور ﷺ کی تعلیم میں یہی تو بڑی خوبی ہے کہ وہ بڑے بڑے ہمہلک امراض کا علاج نہایت سہل اور معمولی باقوں (۲) میں کر دیتے ہیں جنہیں دیکھنے والا یہ سمجھتا ہے کہ یہ تو کچھ علاج نہیں محض ایک معمولی بات ہے لیکن اس پر عمل کرنے سے اس کا فائدہ عظیم جب معلوم ہوتا ہے اس وقت حضور ﷺ کی تعلیم کی قدر ہوتی ہے اور بے ساختہ کہتا ہے:

جزاک اللہ پشمہم باز کردی      مرابا جانجہاں ہمراز کردی (۳)  
تعلیم انبیاء

انبیاء کی تعلیم ایسی ہوتی ہے جیسے بعض اطباء جڑی بوٹیوں سے علاج کیا کرتے ہیں اور ظاہر ہے کہ وہ طبیب بڑا ماہر ہے جو ایک معمولی گھاس سے بڑے سے بڑے مرض کا علاج کر دے مگر اس کی قدر وہی کر سکتا ہے جو اس کے علاج پر ایک دفعہ عمل

(۱) علمی غفلت کی روک تھام (۲) بہت آسانی سے اور چھوٹی سی بات سے کر دیتے ہیں (۳) ”اللہ تعالیٰ آپ کو جزاۓ خیر عطا فرمائیں کہ آپ نے میری آنکھیں کھول دیں اور مجھ کو محبوب حقیقی کا ہمراز کر دیا۔“

کر کے اس کے فائدہ کامشاہدہ کرچکا ہو درستہ ظاہر ہے لوگ تو یہی کہہ دیتے ہیں کہ یہ بھی کوئی علاج ہے جس میں جگل کی گھاس ہی بتلادی جو ایک پیسہ کو بھی نہیں پوچھی جاتی مگر حقیقت میں فن دانی اسی کا نام ہے کہ بدی لگنے پھٹکوئی اور کام جلدی ہو جائے۔ ہمارے استاد علیہ الرحمۃ (مولانا محمد یعقوب) صاحب<sup>ؒ</sup> اکثر جڑی بوئیوں سے علاج بتلادیا کرتے تھے۔ مولانا علم طلب میں بھی بڑے ماہر تھے اور آپ کے نسخ میں زیادہ تراجزاء نہ ہوتی تھی اکثر تو مفردات بتلادیا کرتے تھے ورنہ دو یا تین سے زیادہ اجزاء نہ ہوتے تھے۔ ایک مرتبہ آپ نے ایک رئیس کو یہ دوا بتلائی کہ جامن کی کونپوں کو سیاہ مرچوں میں پیس کر استعمال کریں یہ واقعہ تو میں نے تمام سنا ہے یہ معلوم نہیں کہ ان حضرات نے اس کو استعمال کیا یا نہیں۔

### دواء کی نقدِ ری

دوسری اوقعت مکمل سنا ہے وہ یہ کہ ایک مرتبہ مولانا ابھٹہ تشریف لے گئے، مولانا کی دوسری شادی ابھٹہ ہی میں ہوئی تھی اس لیے وہاں جانا آنا رہتا تھا، ایک رئیس کو وہاں معدہ کا کچھ مرض تھا جس کے علاج انہوں نے بہت کیے تھے مگر کسی علاج سے نفع نہ ہوا۔ جب مولانا وہاں تشریف لے گئے تو انہوں نے حضرت سے بھی رجوع کیا، مولانا نے ان کو یہ دوا بتلائی کہ اکاس بیل کو دودھ میں پکا کر استعمال کریں چونکہ ایک معمولی دوا تھی جس میں ایک پیسہ بھی خرچ نہ تھا کیونکہ اکاس بیل (۱) خود رو بہت ملتی ہے اس لیے اس رئیس کو اس کی قدر نہ ہوئی۔

وہ یہ سمجھے کہ میرے مرض کے لیے تو ایسے نسخ کی ضرورت ہے جس میں بہت سے روپے خرچ ہوں اس معمولی دوائی سے مجھے کیا آرام ہو گا۔ مولانا کو بھی آثار سے معلوم ہو گیا کہ اس شخص نے میرے نسخ کی قدر نہیں کی، فرمایا اس کو معمولی نہ سمجھو تمہارے مرض کی یہی ایک دوا ہے کہ اس کو استعمال کر کے دیکھو مگر اس نے پھر بھی توجہ نہ کی، جب مریض کو طبیب پر اعتماد نہ ہو تو اس کی جو تی کو غرض پڑی ہے کہ اس کی خوشامد کرے پھر مولانا کو کون سی فیس ملتی ہے جو وہ خوشامد کرتے۔ مولانا بھی خاموش ہو رہے۔

(۱) پیلی سے باڑ میں خود رو پیدا ہوتی ہے

اتفاق سے اس محلہ کی مسجد میں ایک ناپینا ملا جی موزون تھے جن کی بزرگی کے لوگ معتقد تھے انہوں نے صحیح کو اس رئیس کے رو برو خواب بیان کیا کہ میں نے ایک بزرگ کو دیکھا اور دریافت کیا کہ حضرت اس مرض کے لیے کوئی دوا بتلادیجھے تو انہوں نے فرمایا کہ اس کی صرف ایک دوا ہے اور وہی دوا بتلائی جو حضرت مولانا نے بتلائی تھی۔ یہ خواب مولانا سے بیان کیا گیا مولانا نے پوچھا کہ حافظ جی دیکھو میں ہی تو نہ تھا تو حافظ جی کیا کہتے ہیں ہاں حضرت آواز تو ایسی ہی تھی۔ مولانا نے فرمایا بھائی جب تم نے جانتے میں میرا کہنا نہ مانا، آخر میں نے سوتے میں بتلادیا۔ تو دیکھنے مولانا کے ارشاد کی تدریسی لیے نہ ہوئی کہ بظاہر وہ ایک معمولی بات معلوم ہوتی تھی پس آج کل کچھ مذاق ایسا بدل گیا کہ معمولی اور آسان باتوں کی قدر نہیں ہوتی۔ نہ ایسی باتوں کو ضروری سمجھتے ہیں بس اسی بات کی قدر ہوتی ہے جس میں مصیبت جھیلنا پڑے۔

### سہل علاج کی ناقدری

چنانچہ مشانخ میں سے بھی لوگ اسی شیخ کی قدر کرتے ہیں جو مجاہدات زیادہ بتلائے کہ تجدب بھی تقاضہ ہو، چھ مینیٹ تک چلہ میں رہو، کسی سے نہ ملو چاہے اس کم بخت کی تمام ضروریات کا پڑدا ہو جائے مگر شیخ کو اس کی پرواہ ہوتی تو وہ شیخ ہے۔ اور اگر کوئی یہ بتلادے کہ بھائی رات کو آنکھ نہ کھلتے تو عشاء کے بعد تجدب پڑھ لیا کرو اور اگر تھائی کا موقع نہ ملے تو چلتے پھرتے ہی وظیفہ پورا کر لیا کرو۔ اس کی بہت کم قدر ہوتی ہے یوں سمجھتے ہیں کہ اس شیخ کے یہاں تو کوئی نئی بات نہیں سب معمولی باتیں ہیں۔ میں کہتا ہوں کہ اگر ہنسنے کھیلنے گھر بس جائے تو یہ کمال کی بات ہے یا نقصان کی اگر دوپیسے کی جڑی بوفی میں سالہا سال کا روگ جاتا رہے جو دوسرا ہے اطباء کے صدہاروپے کی نسخوں میں بھی نہ گیا تھا تو یہ طبیب کا کمال ہے یا عیب! مگر جب لوگوں کا مذاق ہی بگڑ جائے تو اس کا کیا علاج وہی مثل ہے کہ اندھے کے آگے روئے اپنی آنکھیں کھوئے۔ غرض انبیاء علیہم السلام کی تعلیم کا بھی حال ہے کہ وہ جڑی بوفیوں سے علاج کرتے ہیں ان کی باتیں ظاہر میں معمولی ہی معلوم ہوتی ہیں مگر ان کا فائدہ بہت بڑا ہوتا ہے اور اس سہل تعلیم کی بناؤ فور شفقت ہے (۱)۔ انبیاء علیہم السلام کو

(۱) شفقت کی زیادتی

اپنی امت سے محبت اور ان کے حال پر شفقت بہت ہوتی ہے اس لیے ان کی تعلیم نہایت آسان ہوتی ہے۔

### حاکم اور باپ میں فرق

بیٹے باب پاپ اپنے بیٹے کو تعلیم دیا کرتا ہے دیکھنے ایک تعلق تو حاکم کو اپنی رعایا سے ہوتا ہے اور ایک تعلق باب کو اولاد سے ہوتا ہے کیا دونوں تعلق یکساں ہیں ہرگز نہیں حاکم بوجہ حکومت کے بے تکلف فرمائش کر دیتا ہے کہ فلاں کام کرو، فلاں کام مت کرو، اس کو حاکم ہونے کی حیثیت سے اس کی پروانگیں ہوتی کہ رعایا کو اس کام کرنے میں مشقت ہوگی یا سہولت، نہ وہ اس کی فکر کرتا ہے کہ اس کام کے آسان ہونے کا طریقہ رعایا کو بتلادے کیونکہ حاکم ہونے کے مقتضی ہی نہیں، اس کو تو حکم دے دینا آتا ہے اگر کسی نے اس کی تعمیل کی فبھا<sup>(۱)</sup> ورنہ خلاف ورزی قانون کی تو دفعہ قائم کر کے اس پر جرمانہ یا سزا کر دے گا۔ تو بات کیا ہے بات صرف یہ ہے کہ حاکم کو اس کی فکر نہیں ہوتی کہ جو کچھ میں حکم دے رہا ہوں رعایا اس پر عمل کرہی لے بلکہ بعض دفعہ کسی شخص کو زیادہ ملزم بنانے کے لیے اور اس پر جدت قائم کرنے کے لیے اس کا قصد کیا کرتا ہے کہ یہ شخص اس حکم پر عمل نہ کرے تو اچھا ہے تاکہ میں اس کو سزا دے سکوں اس صورت میں وہ قصد ایسا سخت حکم دیتا ہے جو اس سے ہو ہی نہ سکے لیکن باپ سے یہ نہیں ہو سکتا کہ بے تکلف بیٹے کو جو چاہے حکم دے دے خواہ وہ اس سے ہو سکے یا نہ ہو سکے، ہرگز نہیں بلکہ باپ جو حکم دینا چاہے گا اول اس کے کہنے کے لیے وقت ایسا تجویز کرے گا جب بیٹے کو فرست ہو، باپ کا کام بتانا اسے ناگوار نہ ہو، پھر وہ جو کچھ کہے گا، بیٹے کی ہمت کے موافق کہے گا اور اس کے بعد بھی اس سے یہ کہہ دے گا کہ اس کام کو اس طریقہ سے کرنا ہے اس میں سہولت ہوگی اور پھر خود بھی اس میں اعانت کرے گا، بیٹے کا ہاتھ بتا دے گا، اس کی وجہ کیا ہے اس کی وجہ یہ ہے کہ باپ چاہتا یہ ہے کہ بیٹا اس کام کو کرے اس میں اس کا نفع ہے۔ باپ ایک کام بتلا کر یہ نہیں چاہتا کہ بیٹا اس کام کو نہ کرے تو اچھا ہے تاکہ میں

(۱) تو ٹھیک ہے۔

اس کو خوب مار سکوں۔ اب آپ کو معلوم ہو گیا کہ حاکم اور باپ میں کتنا فرق ہے۔

### انبیاء کی شفقت

تو انبیاء علیہم السلام کو امت سے حاکمانہ تعلق نہیں ہوتا بلکہ ان کو ایسا تعلق ہوتا ہے جیسا باپ کو اولاد سے ہوتا ہے بلکہ اس سے بھی زیادہ کیونکہ باپ کو اولاد سے محبت و شفقت مختص اس لیے ہے کہ اولاد کا جسم باپ کے ذریعے سے پرورش پاتا ہے لیکن حضرات انبیاء علیہم السلام امت کی ارواح کو پرورش کرتے ہیں اور ظاہر ہے کہ جسمانی تربیت سے روحانی تربیت بڑھی ہوئی ہے اور جو لوگ روحانی تربیت کرنے والے ہیں وہ خوب جانتے ہیں کہ بعض دفعہ شخص کو کسی مرید سے ایسا تعلق ہوتا ہے کہ اپنی اولاد سے بھی ویسا تعلق نہیں ہوتا اور اسی کا اثر یہ ہوتا ہے کہ بعض مریدین کوشش سے ایسا تعلق ہو جاتا ہے کہ باپ سے اس کا عشر عشیر بھی نہیں ہوتا۔ چنانچہ اس کا مشاہدہ ہو چکا ہے، گواج کل اس تعلق میں بہت کمی ہو گئی ہے کیونکہ آج کل آزادی کا زمانہ ہے ہر شخص آزاد ہو گیا ہے اس آزادی کا اثر اس طبقہ میں بھی کسی قدر ہو چلا ہے مگر تاہم اس میں شک نہیں کہ روحانی تربیت میں بھی مرتبی کو وہی شفقت ہوتی ہے جو جسمانی تربیت کی وجہ سے باپ کو ہوتی ہے بلکہ روحانی مرتبی کو اس سے بھی زیادہ شفقت ہوتی ہے باپ جو کام کرتا ہے وہ تو حیوانات بھی کرتے ہیں وہ بھی اپنی اولاد کی پرورش کرتے ہیں ان کو بھی اپنے بچوں سے محبت ہوتی ہے لیکن روحانی مرتبی وہ کام کرتا ہے جو کسی باپ سے نہیں ہو سکتا کہ وہ انسان کی روح کو خدا تعالیٰ سے ملا دیتا ہے اس کو عارف و وصال بنادیتا ہے پھر اس پاکیزہ تربیت میں طرفین سے جس قدر بھی تعلق ہو تھوڑا ہے اس لیے انبیاء علیہم السلام عموماً اپنی امت پر بہت زیادہ شفقت ہوتے ہیں پھر ان میں سے بھی بالخصوص ہمارے حضور صلی اللہ علیہ وسلم کہ آپ کو تو اپنی امت سے بہت ہی تعلق تھا، بخدا آپ سے زیادہ کوئی بھی شفقت نہیں۔ البتہ حق تعالیٰ کو اپنے بندوں پر آپ سے بھی زیادہ شفقت ہے بلکہ خود حضرات انبیاء علیہم السلام کی شفقت اسی شفقت الہیہ کا ظل ہے (۱) یہی وجہ ہے کہ حق تعالیٰ کی تعلیم نہایت سهل ہے (۲) اور انبیاء علیہم السلام کی تعلیم بھی اسی واسطے سهل ہے کہ ان میں شفقت

## خداوندی کی جگہ موجود ہے۔ خدا کی شفقت

دیکھئے ایک جگہ حق تعالیٰ کو اعمال صالح کا امر (۱) فرمانا منظور تھا مگر اس کو کس شفقت کے عنوان سے شروع فرمایا ہے۔ ارشاد ہے: یا آئیہا اللذین آمُنُوا كُلُوا مِنْ طَيِّبَاتِ مَا رَزَقْنَاكُمْ وَآشْكُرُوا لِلّهِ مَا نَعْمَلُونَ (۲)

مقصود تو اشکُرُوا لِلّهِ تھا اور شکر سے مراد عبادت ہے کیونکہ خدا تعالیٰ کی نعمتوں کا شکر یہی ہے کہ اس کی عبادت کی جائے مگر اس حکم سے پہلے فرماتے ہیں: كُلُوا مِنْ طَيِّبَاتِ مَا رَزَقْنَاكُمْ یعنی اے مسلمانو! ہم نے تم کو جو کچھ پاکیزہ چیزیں عطا کی ہیں ان کو کھاؤ پیو۔ اس کے بعد فرماتے ہیں وَآشْكُرُوا لِلّهِ یعنی اور ان نعمتوں کو کھانی کر خدا کا شکر بھی کیا کرو۔ تو دیکھئے بلاشبیہ یہ ایسی ہی صورت ہے جیسے باپ کو یہ منظور ہو کہ بیٹے کا سبق نے تو وہ اس کو بلا کر کہتا ہے کہ آک بیٹا یہ لذو مٹھائی کھالو۔ ہم تمہارے واسطے لائے ہیں پھر مٹائی دے کر کہتا ہے کہ اچھا سبق تو سناو ہم تمہیں پھر بھی مٹھائی دیں گے۔ وہی صورت یہاں ہے کہ پہلے تو پاکیزہ نعمتوں کے کھانے کا حکم فرمایا پھر عبادت کا حکم فرمایا اور عبادت پر پھر بھی مٹھائی دینے کا وعدہ ہے وہ کیا شفقت ہے سجان اللہ اس شفقت کی بھی کچھ انہتا ہے باپ کو تو بیٹے کے سبق سنانے سے کچھ اپنی غرض بھی مدنظر ہوتی ہے وہ یہ امید کرتا ہے کہ لڑکا لائق فائز ہو جائے گا تو کچھ کمانے لگے گا اور بڑھاپے میں میرے کام آئے گا، میری خدمت کرے گا مگر حق تعالیٰ کو ہماری عبادت سے کچھ بھی غرض نہیں، عبادت کا جو نفع ہے ہم کو ہی ہے اور اگر عبادت نہ کریں تو نقصان بھی ہمارا ہے۔ تمام مخلوق اگر عابد زاہد ہو جائے تو خدا کی سلطنت و عظمت میں اس سے کچھ زیادتی نہ ہوتی اور اگر سارے سرکش ہو جائیں اس کی عظمت میں کچھ کمی نہیں آتی۔

(۱) ایک اعمال کا حکم کرنا تھا (۲) ”اے ایمان والو! ہم نے تم کو جو کچھ پاکیزہ چیزیں دی ہیں ان کو کھاؤ اور کھانی کر اللہ تعالیٰ کا شکر بھی کیا کرو، اگر تم اس کی عبادت کرتے ہو“ سورۃ البقرہ: ۱۷۲۔

پس حق تعالیٰ کو انسان کے ساتھ جس قدر شفقت ہے وہ مجھ بے غرض ہے پھر حق تعالیٰ حاکم بھی ہیں حاکم ہونے کی حیثیت سے ان کو اس کی کیا ضرورت تھی کہ اس طرح چکار کر پھسلا کر حکم دیں۔ اگر وہ حاکمانہ طریقہ پر حکم دیتے کہ ہماری عبادت کرو ورنہ تم کو جیل خانے بھیج دیا جائے گا تو اس سے ان کو کون چیز مانع تھی، پھر حاکم بھی ایسے نہیں جیسے دنیا کے حاکم ہوتے ہیں کہ بعض دفعہ سلاطین دنیا کو رعایا سے دبنا پڑتا ہے جس کی وجہ یہ ہے کہ اس عالم میں ہر شخص محتاج ہے۔ سلاطین اپنی سلطنت کی بقاء میں رعایت کے محتاج ہیں کہ اگر رعایا آمادہ بغاوت ہو جائے تو ان کی سلطنت کا خاتمہ ہو جاتا ہے کہ ایک ذرہ ان کی مشیت (۱) کے بغیر نہیں مل سکتا اور اگر تمام عالم آمادہ بغاوت ہو جائے تو وہ ایک دم میں سب کو ہلاک کر کے دوسرا مخلوق کو پیدا کر سکتا ہے اور اس کو اس کی بھی ضرورت نہیں وہ اگر چاہے تو کسی کی مجال نہیں کہ سرکشی کر سکے چنانچہ ملائکہ کی بھی شان ہے کہ وہ کسی وقت سرکشی نہیں کر سکتے اس نے بعض حکتوں کی وجہ سے انسانوں کو نافرمانی اور اطاعت دونوں کا اختیار اور قدرت دے دی ہے اگر وہ چاہے تو اس قدرت کو سلب کر سکتا ہے (۲) اور سارے ہی سرکش ہو جائیں تو ملائکہ انسان سے بہت زیادہ ہیں، وہ اس کی اطاعت بجالاتے ہیں اور اگر کوئی بھی مطیع نہ ہو تب بھی اس کا کچھ ضرر نہیں اس کے تمام کمالات ذاتی ہیں کسی کی اطاعت و نافرمانی کا اس پر کچھ بھی اثر نہیں۔ پس حق تعالیٰ ایسے غنی ہیں کہ ان سے زیادہ غنی نہیں مگر باوجود اس غناء کے اس درجہ شفقت ہے کہ باپ ماں کو بھی اولاد سے وہ شفقت نہیں جو حق تعالیٰ کو اپنی مخلوق سے ہے کیونکہ باپ کو اولاد سے اضطراری (۳) شفقت و محبت ہے اور حق تعالیٰ اضطرار سے پاک ہے اس کو جو شفقت و محبت ہے مجھ اختیاری ہے وہ خود چاہتے ہیں کہ مخلوق پر شفقت کریں اور باپ ماں کے چاہنے میں ان کے اختیار کو کچھ بھی دخل نہیں، وہ مجبور ہو کر شفقت کرتے ہیں پس ایسے غناء کا مل کے ساتھ ایسی کامل شفقت بجا بہ میں سے ہے۔

(۱) مرغی (۲) ختم کر سکتا ہے (۳) غیر اختیاری۔

## شکر کی اہمیت

چنانچہ ارشاد فرماتے ہیں: مَا يَفْعُلُ اللَّهُ بِعَذَابِكُمْ إِنْ شَكَرْتُمْ وَأَمْنَتُمْ وَكَانَ اللَّهُ شَاكِرًا عَلَيْهِ (۱) یعنی حق تعالیٰ تم کو عذاب کر کے کیا کریں گے اگر تم خدا کا شکر کرو اور ایمان لے آؤ (یعنی ایمان کامل اختیار کرو) سبحان اللہ اس آیت میں یہ لفظ ”مَا يَفْعُلُ اللَّهُ بِعَذَابِكُمْ“ (حق تعالیٰ تم کو عذاب کر کے کیا کریں گے اس قابل ہے کہ اس پر جان قربان کر دی جائے۔ فرماتے ہیں کہ ہم کو تمہارے عذاب کرنے میں کیا نفع ہے ہم تو تم پر رحمت ہی کرنا چاہتے ہیں مگر تم نافرمانی کر کے خود ہی عذاب کو مول لیتے ہو تو اس عنوان سے کس درج شفقت پیشی ہے بیہاں ایک ضروری تنبیہ بطور جملہ معترضہ کے ہے۔ بعض لوگ اس غلطی میں مبتلا ہیں کہ حق تعالیٰ کو مخلوق سے بے پرواکے معنی بے توجہ سمجھتے ہیں اور اس غلطی کا منشاء یہ ہے کہ ان لوگوں نے غناء کا مطلب غلط سمجھا۔ اس میں تو نہیں کہ غناء حق تعالیٰ کی صفت یقیناً ہے چنانچہ خود ارشاد فرماتے ہیں: فَإِنَّ اللَّهَ عَنِ الْعَالَمِينَ (۲) وَتَوَلَّوَا وَأَسْتَغْنَى اللَّهُ (۳) لیکن لوگ یہ غلطی کرتے ہیں کہ ان آیات میں مستقین کے معنی وہ مراد لیتے ہیں جو ہمارے محاورہ میں مستعمل ہیں کہ ہمارے محاورہ میں مستقین اس کو بھی کہتے ہیں جو دوسروں سے بالکل بے پرواہ ہو کسی کے نفع نقصان کی اسے رعایت نہ ہو حالانکہ مستقین کے معنی آیات میں صرف یہ ہیں کہ حق تعالیٰ کو کسی کی احتیاج نہیں وہ کسی کا محتاج نہیں۔ پس محتاج نہ ہونا اور بات ہے اور بے پرواہ ہونا اور رعایت مصالح نہ کرنا دوسری بات ہے۔ غناء جو حق تعالیٰ کی صفت ہے اس کے معنی عدم احتیاج کے ہیں اور بیہاں سے آپ کو معلوم ہو گیا ہو گا کہ آج کل جو لوگ حاضر ترجمے دیکھ کر محققین سے مزاحمت ہیں وہ کیسا ستم ڈھاتے ہیں پھر غصب یہ کہ یہ لوگ ترجمے دیکھ کر محققین سے مزاحمت کرتے ہیں اور معارضہ میں کہتے ہیں کہ صاحب مشارق الانوار میں تو یہ لکھا ہے، مظاہر حق میں یہ لکھا ہے۔ میں کہتا ہوں کہ اس میں وہی لکھا ہے جو محقق بیان کرتا ہے

(۱) سورۃ النباء: ۷ (۲) ”یقیناً اللہ تعالیٰ تمام چہاں والوں سے بے پرواہ ہے“ سورۃ آل عمران: ۹۷

(۳) ”اور انہوں نے اعراض کیا اور خدا نے بھی کچھ پرواہ نہ کی“ سورۃ العنكبوت: ۶

مگر تم ترجمہ دیکھ کر اس کی حقیقت کو نہیں سمجھے بس اس کی ایسی مثال ہے جیسے کوئی شخص کتابیں دیکھ دیکھ کر طبیب حاذق کے نخنوں میں مزاحمت کرنے لگے اس کو یہی جواب دیا گیا کہ تم نے صرف کتابیں دیکھی ہیں مگر فن کی حقیقت تم کو معلوم نہیں اس لیے طبیب کی رائے میں تم کو داخل دینے کا کوئی حق نہیں۔ اس طرح جو لوگ محض ترجمے پڑھ کر محققین سے مزاحمت (۱) کرتے ہیں وہ بھی اسی جواب کے مستحق ہیں چنانچہ ان لوگوں نے غنی عن العالمین اور واستغنى اللہ کا ترجمہ دیکھ کر اتنی بات سمجھی کہ حق تعالیٰ مستحق ہیں مگر اسکی حقیقت ان کو معلوم نہیں ہوئی وہ یہ سمجھے کہ جس طرح ہمارے محاورہ میں کہہ دیا کرتے ہیں کہ فلاں شخص بہت ہی آزاد اور مستغنى المزاج ہے یعنی کسی کے نفع نقصان کی پرواہ نہیں کرتا۔ یہی معنی خدا کے مستحق ہونے کے بھی ہیں حالانکہ یہ معنی دوسری نصوص کے اور نیز دلائل عقلیہ کے بالکل خلاف ہیں۔ اگر مستغنى ہونے کے یہ معنی ہیں تو ان نصوص کا کیا مطلب ہے جن میں حق تعالیٰ کی شفقت و رحمت کا ذکر ہے کہ حق تعالیٰ کو اپنے بندوں پر ایسی شفقت ہے کہ ماں باپ کو بھی اولاد پر ایسی شفقت نہیں ہو سکتی۔ تو یہ خرابی کا ہے کی ہے یہ خرابی اس کی ہے کہ ان لوگوں نے لفظ تو عربی لیا اور معنی اردو محاورہ کے موافق لیے حالانکہ ہر لفظ کے معنی اسی زبان کے موافق کرنے چاہئیں جس زبان کا وہ لفظ ہے۔

### عربی اور اردو کے معنی کا فرق

مگر آج کل بکثرت لوگ اس غلطی میں مبتلا ہیں۔ چنانچہ ”وَمَكَرُواْ وَمَكَرَ اللہُ وَاللہُ خَيْرُ الْمَآكِرِينَ“ (۲) سے بعض لوگوں کو اشکال ہوتا ہے کہ اس میں حق تعالیٰ فرماتے ہیں کہ انہوں نے بھی مکر کیا اور خدا نے بھی مکر کیا اور خدا سب سے بہتر مکر کرنے والا ہے۔ اشکال کا حاصل یہ ہے کہ دیکھو اس سے خدا کا (نوعہ باللہ) مکار ہونا لازم آتا ہے۔ تو منشاء اس اشکال کا صرف یہی ہے کہ انہوں نے عربی لفظ کا ترجمہ اردو محاورہ کے موافق کیا اردو میں مکر کرنا فریب دینے کو کہتے ہیں جو کہ عیوب کی صفت ہے اگر یہ لوگ (۱) بھجوتے ہیں (۲) ”اور انہوں نے بھی تدبیر کی اور حق تعالیٰ نے بھی بھی تدبیر کی، اللہ تعالیٰ سب تدبیر کرنے والوں میں سے بہتر ہے“ سورہ آل عمران: ۵۳

اس عربی کے لفظ کا ترجمہ محاورہ عربیہ کے موافق کرتے تو اشکال کچھ بھی نہ تھا عربی میں مکر کے معنی تدبیر خفی کے بھی آتے ہیں اور تدبیر خفی کرنا یہ عیب نہیں بلکہ صفت کمال ہے۔ ترجمہ آیت کا یہ ہوا کہ کافروں نے عیسیٰ علیہ السلام کے قتل کے واسطے خفی تدبیر کی اور حق تعالیٰ نے ان کو بچانے کے واسطے خفی تدبیر کی اور حق تعالیٰ سب تدبیر کرنے والوں میں بہتر ہے کہ کسی کی تدبیر اس کی تدبیر پر غالب نہیں آ سکتی۔ اس ترجمہ کے بعد کچھ بھی اشکال نہیں۔ اس طرح ایک صاحب میرے پاس آئے اور کہنے لگے مجھ کو کچھ پوچھنا ہے مگر اول اس آیت کا ترجمہ کر دو“وَجَدَكَ ضَالًا فَهَدَىٰ” میں نے کہا کہ اس کا ترجمہ یہ ہے اور پایا خدا نے آپ کو ناواقف، پس واقف بنادیا سن کر میرے منہ دیکھنے لگے، میں نے کہا جو پوچھنا ہو پوچھئے، کہنے لگے اب تو کچھ بھی نہیں رہا، میں نے کہا کہ کیا آپ مجھ سے یہ امید کرتے ہیں کہ میں اس جگہ ضالاً کا ترجمہ گراہ سے کروں گا، بعض تراجم میں گراہ سے ترجمہ کیا ہے جس سے لوگوں کو اشکال پڑ جاتا ہے لیکن ان حضرات پر کوئی الزام نہیں ہے ممکن ہے اس وقت گراہ کے معنی ناواقف بھی مستعمل ہوتے ہیں جیسا کہ عربی میں ضلالت کے معنی غیبت اور فقدان کے بھی آتے ہیں چنانچہ کھوئی ہوئی چیز کو ضالہ کہتے ہیں جس کے معنی مفقود الخبر<sup>(۱)</sup> کے ہیں اسی طرح ضال کا اطلاق فاقد الخبر<sup>(۲)</sup> پر بھی آتا ہے جس کا ترجمہ ناواقف ہے لیکن اب فارسی واردو کا محاورہ بدلتا گراہ سے کہتے ہیں جو باوجود راستہ جاننے کے ٹیڑھے راستہ پر چلے آج کل بے خبر اور ناواقف کو گراہ نہیں کہتے اس لیے اب گراہ سے ترجمہ کرنا صحیح نہیں اور حضور ﷺ کا نبوت سے پہلے بعض علوم سے ناواقف ہونا کچھ عیب نہیں کیونکہ ظاہر ہے کہ جو علوم نبوت کے بعد آپ کو عطا ہوئے نبوت سے پہلے آپ ان سے ناواقف تھے اگرچہ اس وقت بھی دنیا بھر کے عقلاء سے زیادہ آپ واقف کا رتھے لیکن علوم قرآن و احکام سے تو خبردار نہ تھے یہ تو علم نبوت کے بعد ہی آپ کو حاصل ہوا۔ اسی کو حق تعالیٰ دوسری جگہ ارشاد فرماتے ہیں: وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ مِنْ وَرَاءِ حِجَابٍ أَوْ يُرِي سَلَّ رَسُولًا فَإِنَّهُ جَنِيٌّ يَأْذِنُهُ مَا يَشَاءُ إِنَّهُ عَلِيٌّ حَكِيمٌ وَّكَذَلِكَ أَوْحَيْنَا إِلَيْكَ رُوْحًا مِّنْ

(۱) جس کی خبر نہ ہو (۲) جس کو خبر نہ ہو

أَمْرِنَا مَا كُنَّتْ تَدْرِي مَا الْكِتَابُ وَلَا إِيمَانُ وَلَكِنْ جَعَلْنَاهُ نُورًا مَّهْبِدِي  
بِهِ مِنْ نَّشَاءِ مِنْ عِبَادِنَا وَإِنَّكَ لَتَهْدِي إِلَى صَرَاطٍ مُّسْتَقِيمٍ<sup>(۱)</sup> -  
پس ”وَوَجَدَكَ ضَالًّا فَهَدَى“ میں ضال کے معنی وہی ہیں جو اس آیت ”مَا كُنَّتْ  
تَدْرِي أَخَ“ سے معلوم ہوتا ہے یعنی خدا کی تعلیم و ہدایت سے پہلے آپ ان علوم سے  
بے خبر تھے اور یہ حضور صلی اللہ علیہ وسلم کے لیے کوئی شخص نہیں بلکہ عین کمال ہے کیونکہ ظاہر ہے  
کہ حق تعالیٰ کے بتلانے سے پہلے انبیاء کو کچھ معلوم نہیں ہو سکتا نہ ان کے پاس کمالات  
بدون اعطای اللہ کے ہوتے ہیں گوہم کو ایسا کہنا زیبا نہیں دیتا کہ انبیاء کے پاس کچھ  
کمالات نہ تھے کیونکہ اس سے ایبہام<sup>(۲)</sup> بے ادبی کا ہوتا ہے مگر حق تعالیٰ کے ذمہ تو حضور  
کا ادب لازم نہیں آپ تمام عالم کے سردار اور سب سے افضل ہیں مگر حق تعالیٰ کے تو  
بندے ہی ہیں اس لیے حق تعالیٰ آپ کو نادا قف اور بے خبر جو چاہیں کہہ سکتے ہیں۔ تو  
دیکھئے ان مسائل کی حقیقت نہ معلوم ہونے کی وجہ سے ”وَوَجَدَكَ ضَالًّا فَهَدَى“  
میں اشکال پڑا کیونکہ اس نے ترجمہ میں مگر اہ کا لفظ دیکھا اور اس سے وہ معنی سمجھا جو آج  
کل کے محاورہ میں مگر اہ کے معنی ہیں اسی لیے میں کہا کرتا ہوں کہ ترجمہ عوام کو خود نہ دیکھنا  
چاہیے بلکہ علماء سے پڑھنا چاہیے ورنہ ایسے اشکالات ترجمہ دیکھنے سے پیدا ہوں گے جن  
کا جواب عوام کے ذہن میں نہ آئے گا چنانچہ قرآن میں حق تعالیٰ کی صفت استغنا کو دیکھ کر  
بعض لوگ یہی سمجھے کہ حق تعالیٰ ایسے مستغنى ہیں جیسے ہمارے محاورہ میں کسی کو مستغنى کہا

(۱) اور کسی بشر کی (حالت موجودہ) یہ شان نہیں کہ اللہ تعالیٰ اس سے کلام فرمادے گرتیں طریق سے یا تو  
اہم سے یا جاہب کے باہر سے یا کسی فرشتہ کو پہنچ دے کہ وہ خدا کے حکم سے جو خدا کو منظور ہوتا ہے بیجام  
پہنچادیتا ہے۔ پہنچ وہ برا بلند شان بڑی حکمت والا ہے۔ اسی طرح (یعنی اسی قاعدہ کے موقن) ہم نے آپ  
کے پاس (بھی) وہی یعنی اپنا حکم پہنچا ہے (اور اس کے قبل آپ کو نہ یہ خبر تھی کہ کتاب (اللہ) کیا چیز ہے اور نہ  
یہ خبر تھی کہ ایمان و معرفت کا اعلیٰ درجہ جو کہ اب آپ کو حاصل ہے وہ) کیا چیز ہے (گوئیں ایمان ہر ہنسی کو ہر  
وقت بنت سے پہلے بھی حاصل ہوتا ہے) ولیکن ہم نے اس قرآن کو ایک نور بنایا جس کے ذریعے سے ہم  
اپنے بندوں میں سے جس کو چاہتے ہیں ہدایت کرتے ہیں اس میں شکنیں کہ آپ (اس قرآن اور وحی کے  
ذریعے سے عام لوگوں کو) ایک سید ہے راستہ کی ہدایت کرتے ہیں، سورہ الشوریٰ: ۵۲-۵۳ (۲) بے ادبی  
مترجم ہے۔

کرتے ہیں حالانکہ استثناء کے معنی عربی میں یہ ہیں کہ اس کو کسی کی حاجت نہیں وہ کسی کا محتاج نہیں اور ہمارے محاورہ میں مستغفی اسے بھی کہتے ہیں جسے کسی کے نفع و ضرر کی پروانہ ہواب لوگ غصب کرتے ہیں کہ حق تعالیٰ کو بایں معنی بھی غنی سمجھتے ہیں چنانچہ ایسے مقام پر اس صفت کو استعمال کرتے ہیں جہاں سوا اس کے اور کچھ معنی ہو ہی نہیں سکتے۔

### خدا کی مصلحت و حکمت

مثلاً کوئی ایک شخص جوانی کی حالت میں مر جاتا ہے اور چھوٹے چھوٹے بچے چھوڑ جاتا ہے اب لوگ اس کی تعزیت میں جاتے ہیں ایک کہتا ہے کہ ہائے جوان موت مر گیا ابھی اس نے دنیا میں دیکھا ہی کیا تھا۔ دوسرا صاحب بولے کہ واقعی بہت ہی بے وقت موت آئی چھوٹے چھوٹے بچے ہیں ان کی تعلیم و تربیت کا کون انتظام کرے گا۔ زمینداری یا ریاست کو کون دیکھے بھالے گا، اس کے بعد تیرسا کہتا ہے کہ ارے بھائی خدا کی ذات بڑی بے پرواہ ہے وہ بڑا مستغفی ہے اب ایسے مونع پر اس کلام کے معنی سوا اس کے اور کیا ہیں کہ (نعوذ باللہ) خدا کو کسی نفع و ضرر کی پرواہ نہیں کسی کی مصلحت و حکمت پر نظر نہیں بس شاہ اودھ کی طرح بے وجہ حکم دیدیا کہ فلاں شخص کو مارڈالو، تو پ خانہ لگاؤ، مارشل لاءِ جاری کر دو نہ اس کی بیوی کا خیال ہے نہ بچوں پر حرم ہے (نعوذ باللہ منہ) واللہ میرا تو اس سے روگنا کھڑا ہوتا ہے یہ سخت بے ادبی کا کلمہ ہے مگر لوگوں کو ذرا اس پر توجہ نہیں کہ ہم کیا کہہ رہے ہیں۔ صاحبو! خوب سمجھ لو کہ حق تعالیٰ سے زیادہ کوئی رحیم و کریم نہیں ان کی برابر کسی کو شفقت نہیں ہو سکتی۔ حدیث میں ہے کہ حق تعالیٰ نے رحمت کے سوچے کئے ایک حصہ تو اس نے دنیا میں ظاہر کیا جس کا یہ اثر ہے کہ باپ ماں کو اولاد سے دوست کو دوست سے جانوروں کو اپنے بچوں سے محبت و شفقت ہوتی ہے اور ننانوے حصے خدا تعالیٰ کے پاس ہیں کہ ان میں مخلوق کو حصہ نہیں دیا گیا اب آپ غور کریں کہ جس رحمت کے ایک حصہ کا یہ اثر ہے جو دنیا میں ہم سب کو نظر آ رہا ہے کہ باپ ماں اس کی وجہ سے بچے کی تکلیف کو نہیں دیکھ سکتے تو خدا تعالیٰ کی رحمت و شفقت کا کیا ٹھکانہ ہے جس کی رحمت سے اس کو وہ نسبت ہے جو سو سے ایک کو۔ حدیث میں آتا ہے

کہ قیامت کے دن حق تعالیٰ تنانوے حصول کے ساتھ اس ایک حصہ کو شامل کر کے سو حصہ میں رحمت سے مسلمانوں کے ساتھ پیش آئیں گے بخدا اس وقت ہم اس رحمت کا اندازہ ہرگز نہیں کر سکتے یہ تو آخرت کی رحمت کا حال ہے رہی دنیا میں حق تعالیٰ کی رحمت کا سواں کا اندازہ اس سے ہو سکتا ہے کہ دنیا میں جس کسی کے اندر رحمت کا کچھ اثر ہے یہ خدا کی رحمت کے اس ایک حصہ کا ظل ہے (۱) جو اس نے دنیا میں ظاہر کی ہے تو خود اصل کی کیا حالت ہو گی پس دنیا میں بھی حق تعالیٰ کی رحمت اس درجہ بڑی ہے کہ مخلوق کی رحمت کو اس سے کچھ نسبت بھی نہیں کہ یہ رحمت ہی نہیں کہ ہم لوگ رات دن گناہ اور نافرمانی میں مبتلا ہیں اور حق تعالیٰ ہم کو عذاب سے ہلاک نہیں فرماتے بلکہ برابر اسباب حیات و سامان راحت (۲) عطا فرماتے رہتے ہیں۔ چنانچہ خود ارشاد فرماتے ہیں: ”وَلَوْ يُؤْخِدْنَا اللَّهُ النَّاسَ إِيمَانَ كَسْبُوا مَا تَرَكَ عَلَى ظَهِيرَهَا مِنْ ذَاتِهِ وَلَكِنْ يُؤْخِدْهُمُ إِلَى أَجَلٍ مُّسَمًّى“، اور اگر اللہ تعالیٰ لوگوں سے ان کے افعال پر موافخذہ (۳) کرنے لگے تو زمین پر کسی چلنے والے کونہ چھوڑے لیکن وہ ان کو ایک میعاد معین تک ڈھیل دے رہا ہے اس پر یہ اشکال نکیا جائے کہ گناہ تو انسان و جن کرتے ہیں پھر اس کی کیا وجہ ہے موافخذہ کے وقت زمین پر کوئی چلنے والا نہ چھوڑا جاتا آخر حیوانات کی کیا خطا ہوئی، وہ تو مکلف نہیں ہیں۔ سوبات یہ ہے کہ موافخذہ کے وقت انسان و جن تو گناہوں کی وجہ سے ہلاک کیے جاتے ہیں اور حیوانات اس لیے ہلاک کیے جاتے کہ وہ محض مکلفین (۴) کی خدمت کے لیے پیدا کیے گئے ہیں جب مکلفین باقی نہ رہتے تو حیوانات کی بقاء کی ضرورت نہ رہتی اس لیے سب ہی ہلاک کر دیئے جاتے، رہا یہ کہ بعض لوگ تو نیک کام کرتے ہیں وہ کیوں ہلاک ہوتے سواں کی وجہ یہ ہے کہ جو لوگ نیک کام کرتے ہیں وہ بھی گناہوں سے بچے ہوئے نہیں ماسوائے انبیاء علیہم السلام پس یا تو وہ اس سے مخصوص ہیں یا یہ کہا جائے کہ حضرات انبیاء علیہم السلام کا دنیا میں تشریف رکھنا صرف ہدایت مکلفین کے لیے ہے جب یہ نہ رہتے تو یہ حضرات آخرت میں رہتے مگر حق تعالیٰ کی رحمت ہے کہ ان گناہوں پر موافخذہ نہیں فرماتے، تشبیہ کا مضمون ختم ہوا۔

(۱) پتو (۲) زندگی اور راحت کا سامان (۳) کپڑ کرنے (۴) انسانوں۔

## سہل تعلیم اور احکام

(اصل مضمون یہ تھا کہ) حق تعالیٰ تعلیم میں بندوں پر بے حد شفقت کی رعایت فرماتے ہیں چنانچہ اس کی فرع یہ ہے کہ حق تعالیٰ نے خلق کو ایسے کاموں کا مکلف (۱) نہیں بنایا جوان پر دشوار (۲) ہوں بلکہ بہت سہل (۳) احکام مقرر فرمائے ہیں۔ صاحبو! ہم چار روپے کے نوکر سے وہ کام لیتے ہیں جو حق تعالیٰ نے باوجود اس تو اتر نعم (۴) کے ہم سے نہیں لیے، چار پانچ روپے ماہوار پر اگر آپ کسی کو نوکر کھیں تو وہ تمام دن کے لیے آپ کا پابند ہو جاتا ہے اور پھر جو چاہیں آپ اس سے کام لیتے ہیں کسی کام کا اس کو حق نہیں ہوتا اور حق تعالیٰ نے آپ کو دن رات میں پانچ نمازوں کا مکلف کیا ہے جن میں مجموعی طور پر ایک گھنٹہ سے زیادہ صرف (۵) نہیں ہوتا پھر یہ بھی حقیقت میں تمہارا ہی کام ہے خدا کا کام نہیں وہ ہماری نمازوں سے مستغنی ہے۔ مولا نافرمان تھا:

ما بری از پاک و ناپاکی ہمہ وز گرائ جانی و چالاکی ہمہ  
یعنی حق تعالیٰ ناپاکی سے تو پاک ہیں ہی وہ ہماری بیان کی ہوئی پاکی سے بھی  
پاک ہیں یعنی سجان اللہ و احمد اللہ میں جو قم کہتے ہو کہ خدا تعالیٰ پاک ہیں تو وہ تمہاری اس  
پاکی بیان کرنے سے بھی پاک ہیں کیونکہ خدا تعالیٰ کی پاکی ہمارے ذہن میں بھی نہیں  
آسکتی بس اس صورت میں ہماری تنزیہ (۶) کی یہ کیفیت ہو گئی کہ

شاہ را گوید کے جو لاه نیست این نہ مدح ست او مگر آگاہ نیست  
یعنی ہم جو خدا کی پاکی بیان کرتے ہیں اس کی ایسی مثال ہے جیسے کوئی بادشاہ  
کی تعریف میں یہ کہہ کہ وہ جولاہ نہیں ہے کہ اس تعریف کو بادشاہ کی تظمیم سے کچھ بھی  
نسبت نہیں بعینہ یہی مثال ہماری تسبیح و تمجید کی ہے حق تعالیٰ کی حقیقی پاکی ہماری سمجھ میں  
نہیں آسکتی مگر ہمیں یہ حق تعالیٰ کی رحمت و شفقت ہے کہ ہماری طاعت و ذکر کو قبول  
فرمائیتے ہیں اگر کوئی شخص کسی بادشاہ کی تعریف اس طرح کرنے لگے کہ حضور (۷) کی بہت  
بڑی شان ہے آپ نہ جلا ہے ہیں (۸) نہ دہنے ہیں (۹) تو پھر دیکھو اس کی کیا گت (۱۰) نہیں  
(۱) پابند (۲) مشکل (۳) آسان آسان (۴) سلسل نعمتوں کے باوجود (۵) نہیں لگتا (۶) پاکی بیان کرنے کی  
یہ حالت ہے (۷) جناب کی (۸) کپڑا بخنے والے (۹) روٹی بیچنے والے (۱۰) اس کو کیا سزا دی جاتی ہے۔

ہے مگر حق تعالیٰ ہماری تسبیح و تمجید<sup>(۱)</sup> کو قبول فرمائیتے ہیں حالانکہ وہ بھی ایسی تعریف ہے بس ہمارے ذکر و طاعت کی قبولیت کی یہ مثال ہے سب کو مولانا فرماتے ہیں:

ایں قبول ذکر تو از رحمت است      چوں نماز مستخاضہ رخصت است  
 لیعنی مستخاضہ عورت<sup>(۲)</sup> جس کو ہر وقت خون آتا رہتا ہے شریعت نے اس کو معدود سمجھ کر حکم دیا ہے کہ اسی حالت میں نماز پڑھتی رہے، خون پیک رہا ہے کپڑے اور بدن ناپاک ہے مگر اس حالت میں بھی اس کو دربار میں آنے کی اجازت ہے، کچھ ٹھانہ ہے شفقت کا۔ بس یہی مثال ہمارے ذکر و طاعت کی ہے ہم باطنی ناپاکیوں میں ملوث ہیں مگر رحمت کی وجہ سے قبول فرمائیتے ہیں، خدا کی رحمت ایسی شفقت ہے کہ کوئی کیسا ہی گناہ گارہ ہو مگر ہر وقت اس کو دربار میں آنے کی اجازت ہے۔

باز آ باز آ ہر آنچہ ہستی باز آ      گر کافر و گبر و بت پرستی باز آ  
 ایں درگہ نومیدی نیست      صدبار اگر توبہ ٹکستی باز آ<sup>(۳)</sup>

### بے مثال شفقت

اگر دن میں سو مرتبہ گناہ کرے اور پھر توبہ کرنا چاہے تب بھی اس کو اجازت ہے کہ دربار میں آجائے اور توبہ کر کے پاک و صاف ہو جائے۔ دنیا میں کسی حاکم کو بلکہ اپنے باپ کی بھی ایک بار سرکشی کر کے پھر منہ دکھانے کے قابل نہیں مگر وہاں سو بار، ہزار بار سرکشی کرنے کے بعد بھی فرماتے ہیں کہ آ جاؤ ہم سب معاف کر دیں گے اس قدر استغناہ کے ساتھ یہ شفقت نہایت عجیب ہے (چنانچہ آیت بالا میں اشکر واللہ سے پہلے)

(۱) ہمارے سچان اللہ اور الحمد للہ پڑھنے کو قبول کر لیتے ہیں (۲) عورت کو تین قسم کا خون آتا ہے ہر ماہ میں ایک دفع جس کو ماہواری کہتے ہیں، پنج کی پیدائش کے بعد اس کو نفاس کہتے ہیں۔ ماہواری کم سے کم تین دن زیادہ سے زیادہ دس دن نفاس کم کی کوئی قدار تھیں نہیں ایک دن میں بھی بند ہو سکتا ہے زیادہ سے زیادہ چالیس دن اس زمانے میں عورت کو نماز معاف ہے۔ اس مدت کے علاوہ اگر خون آئے اس کو مستخاضہ کہتے ہیں اس میں نماز معاف نہیں، جرئت نماز کا وقت آنے پر جدید و ضوء کر کے نماز پڑھے جیسے محدود جس کو مسلسل ٹکیر آتی ہو، ہر نماز کا وقت آنے پر وضو جدید کر کے نماز پڑھتا ہے (۳) ”واپس آ، واپس آ، جو کچھ بھی تو ہے واپس آ جا، اگرچہ کافروں اُن پرست اور بت پرست ہے واپس آ جا، ہمارا دربار نا امیدی کا دربار نہیں، اگر سو بار بھی تو نے توبہ توڑی واپس آ جا“

کُلُّوْا مِنْ طَبِيبَاتِ مَا رَزَقْتُكُمْ فَرْمَانِيْ يَبْهِي اسی شفقت سے ناشی ہے (۱) پھر اس میں دوسرا شفقت یہ ہے کہ عبادت کو شکر سے تعبیر کیا عبدو اللہ نہیں فرمایا بلکہ یہ فرماتے ہیں کہ ہم نے آخر تم پر بہت انعامات کیے ہیں، تمہارے لیے پاکیزہ نعمتیں کھانے پینے کو پیدا کی ہیں تم ہماری نعمتوں میں سرتاپا غرق ہو کیا۔ اس کی قدر ضروری نہیں، کیا نعمت کا شکر لا زی نہیں؟ یہ ایسا عنوان ہے جس کو ہر شخص فوراً تسلیم کر لیتا ہے کیونکہ نعمت کا شکر ادا کرنا عقولاً ہر شخص کے نزدیک ضروری ہے۔ حق تعالیٰ کو یہ حق تھا کہ ہم کو صاف صاف فرمادیتے کہ تم کو ہماری عبادت کرنا چاہیے مگر غایت شفقت کی وجہ سے یہ عنوان اختیار فرمایا کہ تمہارے اوپر ہمارے بہت سے انعامات ہیں ان کے شکر یہ میں کچھ ہمارا بھی کام کرلو۔ پھر شفقت یہ ہے کہ حقیقت میں عبادت کرنا ہمارے واسطے نافع ہے خدا کو اس کی کچھ ضرورت نہیں۔ پس واقع میں وہ ہمارا ہی کام ہے مگر شفقت کی وجہ سے اس کو اپنا کام کہہ دیا جیسے باپ بیٹے سے کہا کرتا ہے کہ ہم تم کو مٹھائی دیں گے تم ہمارا ایک کام کر دو وہ یہ کہ سبق سنا دو حالانکہ سبق سنا نا اسی کا کام ہے۔ اسی کے لفظ کی چیز ہے غرض حق تعالیٰ کی تعلیم کے سہل ہونے کی لم (۲) یہ ہے کہ ان کو اپنے بندوں کے حال پر شفقت بہت زیادہ ہے اور حضرات انبیاء علیہم السلام میں یہی شفقت اسی طرح جھلک رہی ہے جیسے آئینہ میں نور آفتاب جھلکتا ہے۔ اس لیے حضرات انبیاء علیہم السلام کی تعلیم بھی بہت سہل ہوتی ہے۔ انبیاء علیہم السلام کی بالکل ایسی مثال ہے۔

درپس آئینہ طوطی صفت داشتہ اند آنچہ استاد ازل گفت می گویم (۳)

### ظاہری و باطنی اصلاح

انبیاء میں جو سب سے اکمل ہے ان میں ظاہر صفات بھی اکمل (۴) ہوتا ہے اسی لیے ہمارے حضور صلی اللہ علیہ وسلم کی تعلیم میں شفقت و سہولت سب سے کامل ہیں اور منافع بھی آپ کی تعلیم میں بہ نسبت دوسروں کی تعلیم کے زیادہ ہیں۔ چنانچہ اس وقت جو ارشاد (۱) کی دلیل ہے (۲) وجہ (۳) ”آئینہ کے پیچے طوطی کی طرح مجھے رکھا ہے جو کچھ استاد ازل نے کہا تھا وہی میں کہہ رہا ہوں“ (۴) اللہ کی صفات کا ظاہر بھی کامل درجہ میں ہوتا ہے

حضور صلی اللہ علیہ وسلم کا میں نے بیان کے لیے اختیار کیا ہے وہ ظاہر ایک معمولی بات معلوم ہوتی ہے لیکن اس کے بجالانے میں جو منافع ہے (۱) اور ترک میں جو مضر (۲) ہیں ان کو معلوم کر کے اس کی ضرورت و اہمیت ظاہر ہوگی۔ پھر جب اس پر نظر کی جائے گی کہ ہم لوگ اس کی طرف سے کس قدر بے التفاتی برت (۳) رہے ہیں تو اس سے اس کی ضرورت اور زیادہ موکد ہو جائے (۴) گی۔

### ہماری بعض گناہوں کو ترک کرنے کی وجہ

اب سمجھنا چاہیے کہ ہم لوگ جن گناہوں کو چھوڑے ہوئے ہیں ان میں بعض تو اس لیے متروک ہیں (۵) کہ وہ وضع (۶) کے خلاف ہیں۔ مثلاً چوری کرنا، زنا کاری، غصب کرنا، یہ ایسے کام ہیں جو شخص اپنی شریانہ وضع کی رعایت سے اکثر لوگ نہیں کرتے اور جو کام ہماری وضع کے خلاف نہیں گوشراً ان کا ارتکاب کتنا ہی گناہ عظیم ہو۔ ان میں اکثر لوگ بتلا ہیں اس سے معلوم ہوا کہ ہمارے اندر بعض گناہوں کے نہ ہونے کا سبب خوف خدا نہیں ہے اور جو لوگ خوف خدا کی وجہ سے بھی گناہ چھوڑتے ہیں وہ بھی اکثر سب گناہوں کو نہیں چھوڑتے، بس وہ نماز پڑھ لیں گے، زکوٰۃ دے دیں گے تو اپنے نزدیک جنید ہو گئے اور حج کر لیا تو جنید کے بھی پیر ہو گئے۔ بس انہوں نے انہیں اعمال کو ضروری سمجھ لیا۔ باقی اعمال کی ان کو پرواہ نہیں، دل میں کبر و بیاء بھری ہوئی ہے، رضا بالقصانہ نہیں ہے (۷)، خدا کے ساتھ محبت نہیں، معرفت نہیں، جاہ طی و حسد دل (۸) میں موجود ہے مگر وہ بے فکر ہیں۔ حالانکہ حکم یہ ہے ”وَذُو أَظَاهِرِ الْإِثْمِ وَبَاطِنَةُ“ کہ ظاہری اور باطنی سب گناہوں کو چھوڑو۔ یہ لوگ بعض ظاہر کو سنوارتے ہیں باطن کی اصلاح کا اہتمام نہیں کرتے بس وہ حال ہے۔

از بروں طعنہ زنی بر بایزید وز درونت نگ میدارد بیزید  
از بروں چوں گور کافر پر حلل و اندر وون قهر خدائے عزوجل (۹)

(۱) فائدے (۲) چھوڑنے میں جو نفعات ہیں (۳) بے پرواہی کر رہے ہیں (۴) زیادہ تاکید ہے (۵) چھوٹے ہیں (۶) ہماری شخصیت و کردار (۷) تقدیر الہی پر راضی نہیں (۸) اقتدار کی طلب اور حسد (۹) ”ظاہری حالت سے تو بایزید بسطاً جیسے بزرگ پر تو طعنہ زنی کرتا ہے اور تیری باطنی حالت سے بیزید بھی شرماتا ہے، تیری ظاہری حالت تو گور کافر (کافر کی قبر) کی طرح آرستہ و پیراستہ ہے اور اس کے اندر خدائے بزرگ و برتر کا قهر و غصب نازل ہے۔

بس ہماری وہی حالت ہے کہ اوپر سے اپنے آپ کو سنوار رکھا ہے اور کچھ اٹھا کر دیکھو تو گودر گو<sup>(۱)</sup> ہو رہے ہیں۔

### ہمارا حال

ایک بزرگ نے ایک جوان کو دیکھا کہ اکڑ کر چل رہا ہے آپ نے اس کو ٹوکا کہ ذرا سنبھل کر چلو۔ وہ کہنے لگا تم جانتے نہیں ہم کون ہیں، فرمایا ہاں میں خوب جانتا ہوں، کہنے لگا بتلا و تم کیا جانتے ہو۔ آپ نے فرمایا: اولک نطفہ مذرہ و آخر کجیفہ قدرہ وانت بین ذالک تحمل العذرہ<sup>(۲)</sup> کہ تمہاری ابتدا تو ایک ناپاک نطفہ ہے اور تمہاری انتہا سڑی ہوئی لاش ہے کہ مرنے کے بعد تمہارے اندر ہزاروں کیڑے پڑ جائیں گے اور مردہ لاش میں ایسی بدبو آئے گی کہ کوئی پاس بھی نہ پھٹک سکے گا۔ اس لیے شریعت نے حکم دیا ہے کہ مرجانے کے بعد دفن میں جلدی کرو۔ شریعت کا یہ مقصود ہے کہ مسلمان مردہ کو ایسی حالت میں اپنے سے جدا کیا جائے کہ کوئی بات موجب نفرت کے اس کے اندر نہ پیدا ہو، دیر کرنے میں اندریشہ ہے کہ لاش پھول جائے اس میں سے بدبو آنے لگے اور اس حالت کو دیکھ کر لوگ اس کو حقارت سے دیکھیں اور نفرت ظاہر کرنے لگیں، یہ تو اکرام میت کے منافی ہے۔ غرض یہ ہماری انتہائی حالت ہے جس میں بڑے سے بڑا عاشق بھی ہماری لاش کو جلدی دفن کر دینا ہی چاہے گا اور درمیانی حالت یہ ہے کہ تم ہر وقت گوہ کا ٹوکرہ ساتھ لیے پھرتے ہو کیونکہ تمہارے پیٹ کے اندر نہ معلوم کتنے سیر پاخانہ بھرا ہوا ہے یہ خدا کی رحمت ہے کہ اس نے پیٹ کو ڈھکا ڈھول بنادیا ہے کہ اس میں پاخانہ بھرا ہوا ہے مگر پاس بیٹھنے والوں کو کچھ خبر نہیں ہوتی۔

### اللہ کی ستاری

واقعی اگر امعاء میں قوت ماسکہ<sup>(۲)</sup> نہ ہوتی جس کی وجہ سے وہ پاخانے کو رو کے رہتی ہے اور ایک معین وقت میں سارے کو باہر نکال دیتی ہے تو ہماری کیسی بری گرت بنتی ہے بس ہر وقت موری سے پاخانہ بہا کرتا۔ چنانچہ جب کسی مرض یا بڑھاپے کی (۱) پخانے میں لمحڑے ہوئے ہیں (۲) اگر آنٹوں میں نجاست کرو کے رکھنے کی قوت نہ ہوتی۔

وجہ سے یہ قوت ماسکہ (۱) کرو رہ جاتی ہے تو اس شخص کے تیاردار بھی گھرا تے ہیں، سارا گھر بدبو سے سڑ جاتا ہے، سارے گھر میں ایک موری (۲) کی وجہ سے سڑا ہند پھیل جاتا ہے تو یہ خدا کی لکنی بڑی نعمت ہے کہ اس نے امعاء میں قوت ماسکہ رکھ دی ہے ورنہ ہر وقت نجاست بھا کرتی۔ پھر دیکھو انسان کے بدن میں ہزاروں مسامات ہیں جن سے پسینہ لکھتا ہے۔ یہ خدا کی لکنی بڑی رحمت ہے کہ ان مسامات سے پاخانہ کا عرق بکھی باہر نہیں آتا۔ اگر مسامات سے پاخانہ نکلا کرنا تو زندگی موت، ہوجاتی تو محض خدا کی رحمت کی وجہ سے آپ بننے تھے پھر تے ہیں ورنہ انسان کے اندر اتنا پاخانہ بھرا ہوا ہے کہ اگر وہ ہر وقت نکلنے لگے اس وقت اس زینت و آرائش کی ساری مٹی پلید ہو جائے۔ غرض ان بزرگ نے خوب جواب دیا کہ ہاں میں جانتا ہوں کہ کون ہے۔ بس تیری حقیقت تو یہ ہے آگے خدا کی ستاری ہے (۳) کہ اس نے تیرے پیٹ کو ڈھکا ڈھول بنا دیا ہے۔ تو کیا اس نعمت کا یہی شکر یہ ہے کہ تو فرعون کی طرح اکڑ کر چلتے۔

### ہمارے باطن کا حال

صاحب! جس طرح ہمارا ظاہر ناپاک معلوم ہو رہا ہے اسی طرح ہمارا باطن بھی ناپاک ہے مگر خدا کی رحمت سے وہ پاک معلوم ہو رہا ہے اسی طرح ہمارا باطن بھی ناپاک ہے جس کی اطلاع خدا ہی کو ہے یا ہم کو ہے دوسروں کو کچھ خبر نہیں کہ ہمارے دل میں کیا گندگی بھری ہوئی ہے، بخدا اگر دلوں کی گندگی کی بدی محضوں ہوتی وہ ایسا ہی سمجھتے مگر یہ بھی رحمت الہی ہے کہ اس گندگی کی بدبو ہر اک کو محضوں نہیں ہوتی جس سے لوگ اپنے آپ کو پاک و صاف اور سترے سمجھنے لگے۔ صاحب! تم کو زکام ہو رہا ہے اس لیے یہ بدبو محضوں نہیں ہوتی، کسی سچی الدمامغ ہے کو اپنا حال دکھاؤ (۴)، وہ بتلانے گا کہ تمہارے دل میں کس قدر گندگی ہے جس کی بدبو سے اس کا دماغ پریشان (۵) ہو گیا، کوئی مولانا یا کوئی شیخ اس پر مغرو نہیں ہوا کہ لوگ ہم کو اچھا سمجھتے ہیں۔ ہماری تعظیم و تکریم کرتے ہیں تو ہم واقع میں بھی ایسے ہی ہیں، یقیناً دو حال سے خالی نہیں یا تو وہ مخلوق کو دھوکہ دے رہے ہیں

(۱) روکنے کی طاقت (۲) سوراخ کی بنا پر بدبو پھیل جاتی ہے (۳) پردہ داری (۴) کسی ایسے بزرگ کے سامنے اپنے احوال بیان کر جو روشن دماغ ہو (۵) دماغ پھٹا جا رہا ہے

کے لوگ ان کے ظاہری طرز اور عبادت و مجاہدات کی وجہ سے ان کو بزرگ سمجھنے لگے، دل کی کسی کو خبر نہیں کہ یہ سارا ڈھونگ ہی ڈھونگ ہے یا کچھ اخلاص بھی ہے مگر یاد رکھو، خدا کے سامنے یہ دھوکہ نہ چل سکے گا۔ مولانا فرماتے ہیں:

اللہ اللہ می زنی از بہر نان	بے طمع پیش آؤ اللہ راجحواں
خلق را گیرم کہ بغیری تمام	در غلط اندازی تاہر خاص و عام
کارہا با خلق آری جملہ راست	با خدا تزویر وہیلہ کے رو است
کاربا او راست باید داشتن	رأیت اخلاص و صدقہ افراشتن (۱)

### بناؤں پیروں کا حال

از بہر نان پر مجھے یاد آیا کہ ایک مولوی کان پور میں آئے، ان کا کرتہ پھٹا ہوا، نئے کرتہ کی ضرورت تھی آپ نے کیا حکمت کی تھی کہ ایک رئیس کے یہاں مولود پڑھنے گئے وہاں کسی شعر پر آپ نے وجد ظاہر کیا اور کرتہ جہر جہر پھاڑ ڈالا، اب اس بے چارہ رئیس کو غیرت آئی کہ مولانا صاحب میرے گھر پر کرتہ پہن کر آئیں اور یہاں سے نئے تشریف لے جاویں اس نے فوراً تو کر کو بڑا (۲) کے یہاں بھیجا اور ان کے واسطے ایک تھان منگایا، فوراً کرتے قطع ہوئے اور ایک کرتہ ان کو پہنایا، باقی کرتے بھی شاید انہی کے حوالے کر دیئے تھے۔ اس کو مولانا فرماتے ہیں اللہ اللہ می زنی از بہر نان۔ یہی وجہ ہے کہ وعظ و پند میں اثر نہیں عوام بھی سمجھ گئے کہ یہ سارا وجد نیا کرتہ لینے کے واسطے کیا تھا، پھر ایسی حالت میں ان پر کیا خاک اثر ہو، غرض مخلوق کو بہت دھوکہ دیا جا رہا ہے۔ ظاہر میں وجد و حال کی صورت بنائی جاتی ہزار دنوں کی تسبیح ہاتھ میں رکھی جاتی ہے اور باطن میں ریاء اور حب جاہ (۳) بھری ہوئی ہے مگر حق تعالیٰ کے یہاں یہ دھوکہ نہ چل سکے گا۔

(۱) ”تم اللہ اللہ روئی کے لائق سے کرتے ہو، بے طمع ہو کر اخلاص سے اللہ اللہ کرو تو اثر ہو، میں نے فرض کریا کہ تم نے ساری مخلوق کو دھوکہ دی دے دیا مگر خدا تعالیٰ کو کہاں دھوکہ دے سکتے ہو، مخلوق کے ساتھ تمہارے سب کام درست ہیں، خدا تعالیٰ کے ساتھ کمر و جیلہ کب جائز ہے، اللہ تعالیٰ کے ساتھ تو سب کام درست رکھئے چاہئیں اور سچائی کا علم بلند کرنا چاہیے“ (۲) کپڑے والے کی دکان پر بھیجا (۳) دکھاوا اور اقتدار کی محبت۔

## ریاء کا علاج

لیکن اس سے وہ لوگ خوش نہ ہوں جو کچھ بھی نہیں کرتے کہ ہم ریاء سے محفوظ ہیں کیونکہ ہم ذکر ہی نہیں کرتے جو ریاء پیدا ہو، سو خوب سمجھ لو کہ تم ان سے اپچھے نہیں کیونکہ وہ ذکر تو کرتا ہے گوریاء ہی سے سہی اور تم تو اتنا بھی نہیں کرتے، ذکر اگر ریاء سے بھی ہو تو چونکہ وہ ایک روز مبدل پر اخلاص ہو جاتا ہے<sup>(۱)</sup> ایک دن اپنا کام کر جاتا ہے۔ چنانچہ حضرت حاجی صاحب نے فرمایا ہے کہ اگر کوئی شخص ریاء سے ذکر کرتا ہوا سے حقیر نہ سمجھو کیونکہ ریاء ہمیشہ ریاء نہیں رہتی وہ اولاً ریاء ہوتی ہے پھر کرتے کرتے عادت ہو جاتی ہے اور عادت کے بعد پھر اس کو نہ دکھلو اے کا خیال رہتا ہے نہ لوگوں کو وہ عمل نیا معلوم ہوتا ہے اس لیے عادت سے عبادت ہو جاتی ہے پھر اس میں خلوص پیدا ہو جاتا ہے، سبحان اللہ! واقعی یہ حضرات حکماء ہیں۔ کسی نے افلاطون کو خواب میں دیکھا تھا اس سے ارسٹو اور جالینوس وغیرہ کے متعلق پوچھا کہ یہ لوگ فلسفی تھے کہا کہ یہ لوگ کچھ بھی نہیں پھر جنید اور پایزید بسطامی وغیرہ کے متعلق پوچھا کہا "اولئک ہم الفلاسفة حقاً" یعنی سچے فلسفی یہی لوگ ہیں! واقعی حکمت اسلامی کے مقابلہ میں حکمت یونان کی حکمت ہی کیا ہے کچھ بھی نہیں، سچے فلسفی اور حکیم یہی لوگ ہیں یعنی صوفیاء کرام چنانچہ دیکھ لیجھے حضرت حاجی صاحب نے ریاء کے متعلق کیسا عجیب مضمون بیان فرمایا جس سے ریاء کا علاج بہت ہی سہل ہو گیا ہے کہ جس کام میں ریاء کا خیال آتا ہے اس کو بکثرت کرنا چاہیے اور ریاء کی پرواہ نہ کرنی چاہیے البتہ عقلًا عقیدۃ اس کو برا سمجھتے رہنا چاہیے پھر کرتے کرتے وہ خود ہی عادت اور عادت سے عبادت ہو جائے گی۔ یہ ایسی حکمت ہے کہ حکماء یونان کو اس کی ہوا بھی نہیں لگی۔

## حضور قلب کے حصول کا طریقہ

اس کے مناسب مضمون ہے کہ بعض لوگوں کو ذکر میں یہ شکایت پیش آتی ہے کہ ہم کو حضور قلب نصیب نہیں ہوتا، وساوس و خطرات بحوم کرتے ہیں اس کا بھی یہی<sup>(۱)</sup> اخلاص میں تبدیل ہو جاتا ہے۔

علاج ہے کہ ذکر کرتے رہنا چاہیے اول اول محض ذکر اسافی ہوتا ہے پھر کرتے کرتے حضور حاصل ہو جاتا ہے اس سے مسمی کی طرف انتقال خود بخود ہو جاتا ہے۔ مولانا فرماتے ہیں: مست ولا بیقل نہ از جام ہو اے زھو قانع شدہ برنام ہو<sup>(۱)</sup>  
یہ تو شکایت ہے پھر اس سے اضراب کے طور پر فرماتے ہیں:

از صفت وزنام چہ زاید خیال وال خیالت ہست دلاں وصال<sup>(۲)</sup>  
یعنی خدا کا نام لیتے لیتے اول ایک خیال قائم ہو جاتا ہے پھر وہی خیال وصال کا وسیلہ<sup>(۳)</sup> بن جاتا ہے۔ صاحبو! خدا کے نام سے اثر ضرور ہوتا ہے اور کیوں نہ ہو جب کہ مٹھائی اور کھٹائی کا نام لینے سے منہ میں پانی بھر آتا ہے تو خدا کا نام کیا اس سے بھی کم ہو گیا، ہرگز نہیں اس سے بھی ضرور ایک دن دل پر اثر ہو گا، کام میں لگا رہنا چاہیے، گھبرا ناہ چاہیے۔

### حسنِ تدبیر

کھٹائی کے نام سے منہ میں پانی بھر آنے پر مجھے ایک حکایت یاد آئی۔ ایک بادشاہ نے شہزادہ کو روزہ رکھوایا تھا اور روزہ کشائی کی رسم کے لیے بڑے پیمانے پر دعوت کا انتظام کیا تھا، لڑکے نے ظہر تک تو صبر کیا لیکن عصر کے بعد اس سے نہ رہا گیا، مارے پیاس کے بے تاب ہو گیا اور مچنا شروع کیا، بادشاہ نے اطباء کو بلا یا کہ کوئی ایسی تدبیر کرو کہ اس کی پیاس کو تسکین ہو جائے اور روزہ بھی نہ جائے ورنہ سارا کیا کرایا سامان بر باد ہو جائے گا۔ سب اطباء اس کے علاج سے عاجز ہو گئے، ایک غیر مشہور طبیب کی سمجھ میں ایک نسخہ آیا اس نے عرض کیا کہ حضور میں اس کا علاج کروں گا۔ آپ چند لڑکوں کو بلا یئے اور تھوڑے سے لیموں منگا دیجئے۔ چنانچہ فوراً انتظام کیا گیا، اس نے لڑکوں سے کہا کہ شہزادے کے سامنے لیموں کا لکڑا کھانا شروع کرو، بس لیموں کو کھاتے ہوئے دیکھ کر شہزادے کے منہ سے رطوبت کے دریا پیدا ہو گئے۔ طبیب نے کہا کہ اس

(۱) ”جام ہو سے تو مست ولا بیقل نہیں ہے اے چھو تو ذات ہو سے ھو کے نام پر قانع ہو گیا“، (۲) ”اللہ تعالیٰ کا نام لیتے لیتے ایک خیال قائم ہو جاتا ہے پھر وہی خیال وصال کا وسیلہ ہو جاتا ہے“، (۳) ذریحہ۔

Roberto بت کو لگانا شروع کرو۔ بس لعاب دہن (۱) کے لگانے سے روزہ بھی نہیں ٹوٹتا، اس نے لعاب لگانا شروع کیا۔ بس پیاس کو فوراً تسلیم ہو گئی، بادشاہ اس تدبیر سے بہت خوش ہوا اور طبیب کو بہت کچھ انعام دیا۔ بس جب لمیون کے نام میں یہ خاصیت ہے تو خدا کے نام میں کیوں یہ خاصیت نہ ہو گی کہ اس سے دل بھر آئے۔ الغرض ریاء کا قصد نہ کرنا چاہیے لیکن اگر ایک دن میں ریاءِ زائل نہ ہو تو ذکر کو چھوڑنا بھی نہ چاہیے، کرتے رہنا چاہیے رفتہ رفتہ ریاءِ خود زائل ہو جائے گا۔ وہ خدا کا نام تم کو ان شاء اللہ خدا ہی تک پہنچا دے گا، نہ ہونے سے ذکر کا ہونا بہر حال اچھا ہے۔

### خدا کی ستاری

میں یہ کہہ رہا تھا کہ کوئی شیخ صاحب یا مولانا صاحب مخلوق کی تعظیم و تکریم پر مغروف نہ ہوں۔ وہ یا تو مخلوق کو دھوکہ دے رہے ہیں اور اگر کسی کا قصد دھوکہ دینے کا بھی نہ ہو تو خدا کی ستاری ہے کہ اس نے ہمارے عیوب مخلوق سے چھپا دیئے ہیں اور حasan ظاہر کر دیئے ہیں ہمارے اندر کبر ہے ریاء ہے حد ہے حب جاہ ہے لیکن مخلوق کو خرجنیں وہ ہم کو اس عیوب سے پاک سمجھتے ہیں۔ اس لیے تعظیم و تکریم سے پیش آتے ہیں اگر لوگوں کو ہمارے عیوب باطنیہ کی خبر ہو جائے تو سب سے پہلے وہ ہماری گت (۲) بنائیں۔ پس اگر خدا کی ستاری سے ہمارے عیوب ظاہر نہ ہوں تو ہم کو اپنا معتقد نہ ہونا چاہیے۔ غصب تو یہ ہے کہ لوگوں کی تعظیم و تکریم عقیدت سے ہم خود بھی اپنے معتقد ہو جاتے ہیں اور یہ سمجھنے لگتے ہیں کہ ہم واقع میں کچھ ضرور ہیں، جب ہی تو اتنے آدمی بڑا سمجھتے ہیں۔ سو خوب سمجھ لو۔ مُبِلِ الْإِنْسَانُ عَلَى نَفْسِهِ بَصِيرٌ،<sup>(۳)</sup> ہر شخص اپنی حالت کو دوسرا سے زیادہ جانتا ہے اور دوسرا اس کی اندر ورنی حالت سے محض اس لیے بے خبر ہوتے ہیں۔ بس تجب ہے کہ چند ناواقفوں کی تعظیم و تکریم سے تم واقف ہو کر اپنے معتقد بن گئے۔ آج کل بکثرت یہی حالت ہے کہ باوجود یہ کہ باطن سراپا گندہ ہے لیکن ظاہری تقویٰ کو کافی سمجھا جاتا ہے اس کی طرف التفات بھی نہیں ہوتا کہ ہمارے باطن میں کیا کیا گندگی بھری ہوئی ہے اس پر میں نے یہ شعر پڑھا تھا:

(۱) تھوک لگنے سے (۲) ہماری مُحکمائی کریں (۳) "بلکہ انسان خود اپنی حالت پر مطلع ہے"

از بروں چوں گور کافر پر حلل  
واندروں تھر خدائے عزوجل (۱)  
**لا یعنی امور سے احتیاط**

حاصل یہ کہ بعض مغکر رذائل کے ازالہ کی طرف التفات (۲) بھی نہیں کرتے  
من جملہ ان ہی رذائل کے اشتغال بمالا یعنی ہی ہے (۳) جس کی نسبت یہ ارشاد ہے۔  
یعنی ”من حسن اسلام المرء تر کہ مالا یعنیه“ (۴) کہ غیر ضروری اور لا یعنی امور کو  
ترک کر دیں اس پر شہنشاہ کو التفات ہے نہ غیر مشائخ کو سب غور کر کے دیکھ لیں کہ  
دن بھر میں کتنی بار فضول باتیں کرتے ہیں مگر حضور ﷺ کا ارشاد یہ ہے کہ اسلام کی  
خوبی یہ ہے کہ آدمی لا یعنی امور کو ترک کر دے اس سے معلوم ہوا کہ اسلام کا حسن اس  
کے بغیر حاصل نہیں ہوتا تو کیا اسلام کے حسن کی آپ کو ضرورت نہیں۔ حضرت مولانا رفیع  
الدین صاحب رحمۃ اللہ علیہ کے والدہ ہمیشہ نظر نیچی رکھتے تھے۔ اگر کوئی ان سے بات بھی  
کرتا تو نظر اٹھا کر اس کو نہ دیکھتے تھے سر نیچ کئے بات کا جواب دیتے، لوگوں نے اس  
کی وجہ پوچھی تو فرمایا کہ بات کا سنتا کان کے متعلق ہے اور جواب دینا زبان کے متعلق  
ہے نگاہ کا اس میں کچھ کام نہیں تو میں بے فائدہ اپنی نظر کو کیوں صرف کروں۔ صاحبو!  
جن لوگوں کو اپنے اسلام کے کامل کرنے کا خیال ہوتا ہے وہ تو لا یعنی امور سے اتنی احتیاط  
کرتے ہیں کہ نظر کو بھی بے فائدہ نہیں صرف کرتے اور اس میں جو نفع ہے اس کو ابھی  
آپ نہیں سمجھ سکتے، اس پر عمل کر کے دیکھئے کس قدر دل میں نور پیدا ہوتا ہے پھر آپ کو  
محسوس ہو گا کہ بے فائدہ نظر کرنے سے کتنا ضرر (۵) ہوتا ہے غرض یہ کہ معلوم ہو گیا کہ اس  
سے غفلت سب کو ہے اور ایسی غفلت ہے کہ لا یعنی امور کا ارتکاب (۶) کر کے ندامت  
بھی کسی کو نہیں ہوتی، گناہ بھی لوگ کرتے ہیں مگر اس سے ندامت تو ہوتی ہے چنانچہ  
غیبت کر کے سب پچھتا تے ہیں مگر ہنسی دل لگی کر کے کوئی نہیں بچتا کہ اے اللہ میں نے

(۱) ”ظاہر سے تو گور کافر کی طرح آرستہ ہے اور اس کے اندر خدا کا تھر نازل ہے“ (۲) بعض ناپسندیدہ بری  
عاتوں کے ترک کرنے کی طرف بالکل توجہ نہیں ہے (۳) انہی بری عاتوں میں سے ایک فضول کاموں میں  
مشغول ہونا بھی ہے (۴) مجمع الزوائد ہمیشہ ۸/۱۸، مسند احمد: ۲۰، کنز العمال: ۳/۸۲۹۱ (۵) تقصیان  
(۶) فضول باتیں اختیار کر کے شرمندگی بھی نہیں ہوتی۔

فضول وقت ضائع کیا، میری توبہ ہے۔ اگر لا یعنی امور سے ایسی اختیاط نہ ہو سکے جیسی مولا نارفع الدین صاحب کے والد کرتے تھے کہ وہ نظر کو بھی بے فائدہ صرف نہ کرتے تھے تو ایسا بھی تونہ ہونا چاہیے کہ بالکل وہ دردہ ہی ہو جاؤ<sup>(۱)</sup> کہ کسی وقت اس سے بچنے کا خیال ہی نہ ہو۔

### امور لا یعنی کی تعریف

اب سمجھو کہ لا یعنی کے کہتے ہیں۔ افعال کی تین قسمیں ہیں ایک وہ جو نافع ہیں<sup>(۲)</sup> خواہ دنیا میں یادین میں دوسرا وہ جو مضر ہیں<sup>(۳)</sup> دنیا میں یا آخرت میں تو جو امور نافع ہیں خواہ دنیا میں یادین میں وہ تو ضروری ہیں ان کے چھوڑنے کو میں نہیں کہتا۔ البتہ اتنی قید ضروری ہے کہ جو امور دنیا میں نافع ہوں شریعت سے ان کی اجازت ہوئی چاہیے اگر اجازت نہ ہوگی تو وہ دوسری قسم میں داخل ہو جائیں گے جو کہ آخرت میں مضر ہے کیونکہ ناجائز کام میں یہ ممکن ہے کہ دنیا کا نفع بظاہر معلوم ہوتا ہو مگر آخرت میں اس سے ضرر ہوگا، عتاب و عذاب<sup>(۴)</sup> ہوگا لیکن جب ایک کام دنیا میں بھی نافع ہے شریعت سے بھی اس کی اجازت ہے تو اس کو ضرور کر لیتا چاہیے۔ مثلاً ہم ایک شخص سے سودا کر رہے ہیں اور اس کو مال دکھلارہے ہیں اور وہ ہم سے جھک جھک کرتا ہے اور اگر اس میں ایک گھنٹہ بھی لگ جائے تو کچھ حرج نہیں یہ سب گفتگو ثواب میں داخل ہے بشرطیکہ جھوٹ اور فریب سے احتراز کیا جائے کیونکہ اگر ہم خریدار سے بات چیت نہ کریں اور اس کو بار بار قسم قسم کا مال نہ دکھلائیں اور ایک چیز دکھلا کر ایک دفعہ قیمت بتلا کر خاموش ہو جائیں تو اس طرح تجارت نہیں چل سکتی اس لیے خریدار سے بات چیت کرنا ضروری ہے کیونکہ دنیا کے لیے نافع ہے اور اگر تجارت کے سوا ہماری اور کوئی آمدی نہ ہو تو دین کے واسطے بھی نافع ہے کہ کسب حلال کے لیے سعی ہے<sup>(۵)</sup>)

### ضروری امور کی تعریف

ضروری کی تفسیر میں لوگ غلطی کرتے ہیں بعض لوگوں کا خیال ہے کہ بس نماز

(۱) بالکل ان کاموں میں ڈوب ہی جاؤ<sup>(۲)</sup> مفید<sup>(۳)</sup> نقصان دہ<sup>(۴)</sup> آخرت میں نقصان و عذاب ہوگا<sup>(۵)</sup> کوشش

روزہ ہی ضروری ہے اور کوئی چیز ضروری نہیں یہ خیال غلط ہے ضروری وہ ہے جس کے ترک میں ضرر ہو<sup>(۱)</sup> دنیا کا یا آخرت کا اس تفسیر کے مطابق خریدار سے بات چیت کرنا بھی ضروری ہے اگر تم اس سے نہ بولو گے تو تجارت کو ضرر ہو گا اس وقت شریعت مندسرہ سکوت کی اجازت نہیں دیتی۔ اگر اس مکالمت<sup>(۲)</sup> میں گھنٹہ دو گھنٹہ لگ جائیں تو یہ مت سمجھا جائے کہ وقت ضائع ہوا اور دین کا نقصان ہوا ہرگز نہیں یہ سارا وقت ضروری کام میں صرف ہوا ہے اگر نیت اچھی ہے مثلاً یہ نیت ہے کہ ہم اس خریدار سے اس لیے گفتگو کرتے ہیں تاکہ یہ کوئی چیز خریدے تو ہم کو مال حاصل ہو گا جس سے اہل و عیال کا نفقہ ملے گا یا صدقہ و خیرات کریں گے تو اس تمام وقت میں ثواب بھی ملا، یہ کتنی بڑی رحمت ہے۔ یہاں سے معلوم ہوا ہو گا کہ شریعت کو ہماری دنیا کی کس قدر رعایت ہے پھر بھی لوگ شریعت کی قدر نہیں کرتے بس اگر تم کو تجارت کی ضرورت و حاجت ہو تو جب تک یہ امید رہے کہ خریدار کچھ نہ کچھ خریدے گا اس وقت تک سودا کرنے میں کچھ بھی حرج نہیں، چاہے کتنا ہی وقت صرف ہو جائے یہ سب ضرورت میں داخل ہے لایعنی<sup>(۳)</sup> نہیں ہے۔ اسی طرح ایک شخص غریب ہے سرپر امر و دوں کا ٹوکرائے ہوئے بیچتا پھرتا ہے وہ اگر تمام دن لے لو امر و دکی صدا گاتا پھرے تو اس میں بھی کچھ حرج نہیں اس کا سارا وقت ضروری کام میں صرف ہوا اور اس کے دن بھر لے لو امر و دکنے میں وہی ثواب ہے جو دن بھر اللہ اللہ کرنے میں ثواب ہے۔

### اللہ کے نام کی بے حرمتی

بلکہ اگر کوئی شخص یہ خیال کرے کہ لے لو امر و دکنے میں خدا کا ذکر نہیں ہوتا لاؤ اس کے بجائے سبحان خالق الکمشری<sup>(۴)</sup> کہا کروں تو فقهاء نے اس کو ناجائز لکھا ہے کیونکہ اس میں خدا کے نام کو دنیا کے واسطے استعمال کرنا ہے جس سے خدا کے نام کی بے ادبی ہوتی ہے اس شخص کو لے لو امر و دکنے ہی میں ثواب ہے اور سبحان خالق الکمشری کہنے میں کراہت ہے۔ اسی طرح اگر کوئی شخص پھرہ دینے کا ملازم ہے وہ رات بھر جا گو

(۱) نقصان (۲) گفتگو (۳) بیکار نہیں (۴) پاک ہے امر و دوں کو پیدا کرنے والی ذات۔

جا گو کہتا ہے تو اس کے جا گو جا گو کہنے میں کوئی ضرر نہیں<sup>(۱)</sup> یہ بھی ضروری کام میں داخل ہے اس سے دل کا نور کچھ بھی کم نہ ہوگا اور اگر وہ بجائے جا گو جا گو کے لا الہ الا اللہ زور سے کہتا پھرے اور یہ سمجھے کہ جا گو کہنے میں خدا کا ذکر نہیں ہوتا لاؤ ایسا لفظ پکاریں جس میں خدا کا ذکر بھی ہو جائے اور پھرہ بھی ہو جائے تو فقہاء نے اس کو مکروہ لکھا ہے اور وجہ وہی ہے کہ اس نے خدا کے نام کو دنیا کے واسطے استعمال کیا۔ واقعی فقہاء دین کو خوب سمجھتے ہیں بظاہر تو یہ اچھا معلوم ہوتا ہے کہ لا الہ الا اللہ پکار کر پھرہ دیا جائے مگر فقہاء نے اس کی علت کو سمجھا ہے وہ فرماتے ہیں کہ جا گو جا گو کہنے میں اس کو ثواب ملے گا اور ذکر کے ساتھ پھرہ دینے میں گناہ ہوگا۔

### تلاؤت قرآن پر اجرت کے احکام

اسی طرح راستوں میں بیٹھ کر قرآن پڑھنا اس نیت سے کہ کوئی ہم کو حاجت مند سمجھ کر کچھ دے گا بالکل حرام ہے اگر کوئی حاجت مند زیادہ ہو اور اس کو ماننا جائز ہو صاف صاف سوال کرنا چاہیے۔ قرآن کی صورت سوال بانا حرام ہے فقہاء نے ضرورت کی وجہ سے تعلیم پر اجرت لینے کو جائز کہا ہے لیکن ذکر خالص کو دنیا کا ذریعہ بانا جس سے تعلیم مقصود نہ ہو حرام ہے۔

### وظائف میں گفتگو کا حکم

غرض پھرہ والے کا جا گو پکارنا فضول نہیں ہے بلکہ وہ اگر پھرہ چھوڑ کر چکے نفلیں پڑھنے لگے تو وہ خائن ہے<sup>(۲)</sup> اس نے اپنی ملازمت میں خیانت کی اس حالت میں تنخواہ لینا اسے بالکل حرام ہے اسی طرح اگر کوئی شخص ذکر و شغل میں مشغول ہو اور اس وقت کوئی اس کے پاس نماز سکھنے آئے تو اس وقت ذکر و شغل ترک کر دینا اور اس شخص سے بات چیت کرنا واجب ہے۔ یہ بات چیت بھی ضرورت میں داخل ہے یا ہم تسبیح وغیرہ میں مشغول ہیں اور ایک آدمی نماز خراب پڑھا رہا ہو اس وقت واجب ہے کہ اپنا ذکر چھوڑ کر اسے ٹوک دیں کہ نماز اطمینان سے پڑھو بشرطیکہ فتنہ اور لڑائی کا خوف نہ ہو

(۱) نقشان (۲) بدیانت۔

اگر ایسا خوف ہوا اور نہ ٹوکا تو کچھ گناہ نہیں لیکن اگر محض اپنے ذکر اور تسبیحوں کا خیال ہو تو کہ کون اس کو بتلائے کیوں اپنا کام چھوڑیں یہ نماز خراب پڑھے گا تو خود ہی جہنم میں جائے گا تو اس میں ان تسبیح پڑھنے والے صاحب کو بھی گناہ ہو گا باوجود قدرت کے اس نے نہیں عن المترک<sup>(۱)</sup> میں کوتاہی کی مگر آج کل کے لوگوں کو اپنے وظائف کا ایسا اہتمام ہوتا ہے کہ ان میں بولنا گناہ سمجھتے ہیں بس ایسی چپ سادھ کر بیٹھتے ہیں کہ چاہے کچھ بھی ہو جائے بولنا جانتے ہی نہیں۔ یاد رکھو یہ سخت غلطی ہے ضرورت کے وقت بات چیت کرنا ذکر وغیرہ سے افضل ہے مگر لوگوں کی حالت یہ ہے کہ قرآن پڑھتے ہوئے بولنے بات کرنے کو برانہیں سمجھتے اور وظیفہ میں بولنے کو گناہ سمجھتے ہیں چاہے ان کے نہ بولنے سے کسی کی جان ہی جاتی رہے جیسے ایک دیہاتی زادبرات کو مسجد میں بیٹھا ہوا مراقبہ کر رہا تھا وہاں ایک غریب مسافر بھی پڑا سورہ تھا جو سوتے ہوئے خرائی لیا کرتا تھا، اس کے خراں سے دیہاتی کے مراقبہ میں خلل پڑنے لگا تو آپ نے اسے جگا کر بٹھا دیا کہ اٹھ کر بیٹھو یہ تم کیا کر رہے ہو، وہ غریب اٹھ کر بیٹھا مگر نیند کہاں جاتی ہے۔ بے چارہ تھکا ماندہ تھا چھوڑی دیر بعد پھر سورہ اور ویسے ہی خرائی لینے لگا، دیہاتی نے پھر اسے اٹھا دیا وہ پھر کچھ دیر میں سورہ اور ویسے ہی خرائی لینے لگا، اب تو دیہاتی سے نہ رہا گیا اس نے نکال خبیر اس غریب کا کام تمام کر دیا کہ اب تو خرائی نہ لے گا، صبح ہوئی لوگ نماز کو آئے تو مسجد میں خون ہی خون دیکھا، پوچھا خان اس مسافر کو کس نے مارا تو آپ بے تکلف فرماتے ہیں کہ ہم نے مارا یہ ہمارے مراقبہ میں خلل ڈالتا تھا۔ سچان اللہ آپ کا مراقبہ نہ جائے چاہے کسی کی جان جاتی رہے۔

کسی کی جان گئی آپ کی ادا ٹھہری

یہ تو وہی مثل ہوئی کہ گڑھاویں اور گلگلوں سے پرہیز، قتل تو کر دیں مگر مراقبہ نہ

چھوٹنے پائے۔ استغفر اللہ العظیم

### کاموں کی اقسام

یہ سب باتیں جہالت سے پیدا ہوتی ہیں لوگ بوجہ جہالت کے بھی نہیں سمجھتے

کہ شرعاً کون سا کام ضروری ہے اور کون سا غیر ضروری ہے اسی لیے علم کی ضرورت ہے

(۱) براہی کو روکنے میں

کم از کم علماء کی صحبت ہی ہو تو ایسی غلطیاں پھر نہیں پیش آتیں، الغرض تین قسم کے افعال ہیں ایک وہ جن میں دنیا کا یادِ دین کا نفع ہو یہ تو ضروری ہیں دوسرا ہے وہ جن میں دنیا کا یادِ دین کا ضرر ہو ان کا ترک ضروری ہے۔ تیسرا ہے وہ جن میں نہ دنیا کا نہ دین کا نفع ہے نہ ترک میں ان دونوں کا ضرر ہے یہ قسم لا یعنی ہے۔ حدیث ”من حسن اسلام المرء تر کہ مالا یعنیه“ (۱) میں اسی قسم کے افعال کو چھوڑنے کی ترغیب دی گئی۔ جناب رسول اللہ ﷺ علیہ السلام ایسے افعال سے منع فرماتے ہیں مگر اس کی طرف کسی کو بھی التفات نہیں ہے۔ خصوصیت کے ساتھ اتفاقیاء کی شکایت کرتا ہوں کیونکہ ہم یہیں ہمیسوں کے تو بہت سے گناہ ہیں ہم لوگ جب گناہوں میں بیٹلا ہیں تو لا یعنی امور میں ہمارا ابتلاء چندال (۲) عجیب نہیں ہم تو کہیں غیبت کرتے رہتے ہیں کہیں بد نگاہی میں بیٹلا ہیں۔ غرض سر سے پیر تک گناہوں میں غرق ہیں پھر ہم لا یعنی امور میں بھی اگر بیٹلا ہوں تو کچھ تجسب نہیں۔

### مقام افسوس

مگر افسوس اتفاقیاء پر ہے جو تمام گناہوں سے بچنے کا اہتمام کرتے ہیں مگر لا یعنی امور سے بچنے کا ذرا فکر نہیں کرتے۔ بس حضرت شیخ ہاتھ میں تسبیح لیے بیٹھے ہیں تاکہ دیکھنے والے یہ سمجھتے رہیں کہ ان کا دل مشغول بحق ہے مگر ساتھ ہی ہنسی دل لگی بھی ہو رہی ہے۔ صاحبو! فضول باتوں سے قلب میں وہ ظلمت پیدا ہوتی ہے جس سے ذکرِ واذ کار کا سارا اثر دھل جاتا ہے مگر اس کا ادراک (۳) ہر شخص کو نہیں ہو سکتا جس کا دل نورانی ہو اسے اس ضرر کا ادراک ہوتا ہے (۴)۔ کامل توبے پر اگر تھوڑی سی سیاہی اور لگ جائے تو اس پر کیا اثر محسوس ہو سکتا ہے ہاں شفاف آئینہ کو دیکھو کہ اس پر ذرا سی بھاپ سے بھی میلا پن آ جاتا ہے اور نور افرق محسوس ہوتا ہے۔

### بعض بزرگوں کا حال

چنانچہ جن لوگوں کے قلوب شفاف ہیں ان کے ایسے واقعات منقول ہیں ایک

(۱) اسلام کی خوبی یہ ہے کہ فضول کام ترک کر دے (۲) کچھ تجسب کی بات نہیں (۳) احساس (۴) نقصان کا احساس ہوتا ہے

ذرا سی فضول بات سے کس قدر متاثر ہوئے ہیں۔ ایک بزرگ کی حکایت ہے کہ وہ اپنے ایک دوست کے مکان پر گئے جا کر آواز دی اندر سے جواب ملا کہ گھر میں نہیں ہیں۔ آپ نے پوچھا کہ کہاں گئے ہیں جاب معلوم نہیں کہاں گئے ہیں۔ لب اس کے بعد ان کو فوراً تنبہ ہوا کہ میں نے سوال فضول کیا کہ کہاں گئے ہیں (ممکن ہے کہ وہ کسی مخفی کام کے لیے گئے ہوں جس کا بتانا مصلحت کے خلاف ہوتا میں نے خواہ مخواہ اپنے ایک مسلمان بھائی کا راز دریافت کیا) بس اتنی بات پر وہ تیس برس تک روتے رہے کہ میں نے یہ سوال کیوں کیا کہ وہ کہاں ہیں۔ اس سے اندازہ ہو سکتا ہے کہ فضول بات کا اہل قلوب پر کتنا بڑا اثر ہوتا ہے۔ ایک ڈاکٹر صاحب حضرت حاجی صاحب رحمۃ اللہ علیہ کے بیہاں رہ کر ہندوستان واپس آئے تھے کہ ایک مرتبہ ایک رئیس کی فتن گاڑی میرے بلانے کے لیے آئی، میں نے سوار ہونے سے عذر کیا کہ قریب جگہ ہے ویسے ہی چلا جاؤں، انہوں نے اصرار کر کے بھلایا، بس گاڑی میں پیرو رکھنا تھا وہ نور معاسلب ہو گیا تو یہ امور جن کو ہم ہلاک سمجھتے ہیں صاف شفاف قلوب سے پوچھو کہ ان سے کس قدر ظلمت پیدا ہوتی ہے۔ صاحبو! میں حرمت کا فتویٰ نہیں دیتا، میں یہ نہیں کہتا کہ ایسے امور کے ارتکاب سے گناہ ہوتا ہے، نہیں فتویٰ تو وہی ہے کہ گناہوں سے پچنا واجب ہے اور اتنی کاوش کی ضرورت نہیں مگر اس کا یہ تو مطلب نہیں ہو سکتا کہ یہ حدیث ہی پڑھنا فضول ہے۔

### ضرورت اتباع

آخر یہ بھی تو رسول اللہ ﷺ کا ارشاد ہے کہ لا یعنی امور کا ترک کر دینا اسلام کی خوبی ہے۔ اگر ہم سے بالکل ترک لا یعنی نہ ہو سکے تو اس کی کثرت تو ترک کرنی چاہیے رہا یہ کہ اس کا ضرر کیا ہے تو جس طرح ترک لا یعنی نہ ہو سکے تو اس کی کثرت تو ترک کرنی چاہیے۔ رہا یہ کہ اس کا ضرر کیا ہے تو جس طرح ترک لا یعنی کے فائدہ کا احسان بھی نور قلب پر موقوف ہے اور اگر کسی کے دل میں نور نہ ہو تو اس کو کسی محقق کا قول مان لینا چاہیے، یا محقق کے مقلد کی تقليید کر لینی چاہیے۔ قاعدہ ہے کہ یا تو آدمی خود بینا ہو<sup>(۱)</sup> جب راستہ دیکھ سکتا ہے اور اگر خود انہا ہے تو اس کو کسی سوا لکھے<sup>(۲)</sup> کی تقليید کرنی

(۱) راستہ دیکھنے کی قوت (۲) آگھوں والے کی

ضروری ہے اگر انہے آدمی سے ایک سو ایکھا یہ کہہ کہ اس راستہ میں گڑھا ہے اس سے نج کر چلو عقلاء بھی کہیں گے کہ انہے پر اس کی تقلید واجب ہے پھر حیرت ہے کہ دین کے باب میں محققین کا قول نہ مانا جائے۔

### فضول باتوں سے پرہیز

سید الحفظین سیدنا رسول اللہ ﷺ فرماتے ہیں: ”کثرة الكلام تقسو  
القلب“،<sup>(۱)</sup> زیادہ باتیں بنانا دل کو سخت کر دیتا ہے۔ حدیث میں ہے ”کثرة الضحك  
تمیت القلب“،<sup>(۲)</sup> زیادہ ہنسنا دل کو مردہ کر دیتا ہے۔ کیا اب بھی کسی کو اس میں شک  
ہے کہ فضول (اور لایقی) باتوں سے دل کی صفائی اور نورِ زائل ہو جاتا ہے اگر کوئی یہ کہے  
کہ ہم تورات دن ہنستے رہتے ہیں ہمارا دل تو مردہ نہیں ہوتا اس کا جواب یہ ہے کہ تجوہ کو  
حیات قلب نصیب ہی نہیں ہوئی جس سے کہ موت قلب کا احساس ہو ”الأشياء تعرف  
بagainst ادھا“،<sup>(۳)</sup> غضب یہ ہے کہ جس طرح دنیا والے شرطخ و گنجفہ سے دل بہلاتے  
ہیں اسی طرح آج کل اتفیاء کے یہاں لغو اور فضول باتیں دل بہلانے کا مشغله ہو گئی  
ہیں۔ بس شیخ ہاتھ میں لے لی اور دنیا بھر کی باتیں بنارہے ہیں جس کا اثر یہ ہوتا ہے کہ  
ذکر سے جونور قلب حاصل ہوا تھا وہ زائل ہو جاتا ہے اور نور قلب کے زائل ہونے سے  
طاعت<sup>(۴)</sup> کا شوق کم اور ہمت میں پستی آجائی ہے اور جہاں شوق و ہمت میں کمی آئی  
پھر گناہوں کا سلسلہ شروع ہو جاتا ہے کیونکہ گناہ سے بچنے کے لیے دو چیزوں کی ضرورت  
ہے ایک شوق و محبت دوسرے ہمت اور یہ دونوں باتیں نور ذکر سے پیدا ہوتی ہیں جب  
ان لغویات<sup>(۵)</sup> سے وہ نور ہی زائل ہو گیا تو شوق و ہمت میں کمی آنا لازمی ہے پھر اس  
شخص کا گناہوں میں بہلا ہو جانا کچھ بھی عجیب نہیں<sup>(۶)</sup> کیونکہ اب وہ روک<sup>(۷)</sup> ہی نہیں  
رہی جس کے ذریعے گناہوں کی نفرت دل میں جم جاتی ہے بس لایعنی امور کا ارتکاب گو  
خود معصیت نہ ہو مگر معصیت<sup>(۸)</sup> کا ذریعہ ضرور ہے اب تو آپ کو اس کے ترک کا

(۱) قیمت الباری لابن حجر: ۱۰: ۲۳۲۶ / (۲) اصحاب السادة الحفظین: ۵ / ۱۳۷، ۲۷، ۳۹۲ / (۳) اشیاء اپنی خدا  
سے پچانی جاتی ہیں، (۴) نیکی (۵) فضول باتوں سے (۶) کوئی تجہب کی بات نہیں (۷) روکاٹ (۸) گناہ  
نہیں لیکن گناہ کا ذریعہ ہے۔

ضروری ہونا معلوم ہو گیا ہو گا۔ شیخ فرید عطار پندنامہ میں فرماتے ہیں:

دل زپر گفتون بیمر در بدنا گرچہ گفتارش بود در عدن (۱)

### پندنامہ شیخ فرید الدین عطار

پندنامہ عجیب کتاب ہے اس کو دستور العمل بنانا چاہیے اس سے اصلاح کا زیادہ حصہ طے ہو جاتا ہے بس دریا کو کوزہ میں بھر دیا ہے۔ شیخ عطار نے یہ کتاب تالیف کر کے مولانا رومی کے والد صاحب کو دیدی تھی کہ اپنے صاحبزادے کو کتاب پڑھائیے گا اس سے آپ اندازہ کر سکتے ہیں کہ یہ کسی کتاب ہے۔ مولانا رومی نے بھی شیخ عطار کی کتاب کی بہت مدح فرمائی ہے۔ چنانچہ فرماتے ہیں:

ہفت شہر عشق را عطار گشت مانہو ز اندر خم یک کوچہ ایم (۲)  
یعنی بہت ہی بڑے عارف ہیں جنہوں نے عشق کے تمام طبقے طے کر لیے ہیں۔ سواتا بڑا محقق کہتا ہے:

دل زپر گفتون بیمر در بدنا گرچہ گفتارش بود در عدن  
پر گفتون کے معنی بہت بک بک کرنا اور در عدن سے مراد بھڑک دار کلام ہے یعنی  
چاہے ظاہر میں کلام کیسا ہی خوش نہ بھڑک دار ہو گر زیادہ کلام سے دل ضرور مر جاتا ہے۔

### وضوء نماز سے نور پیدا نہ ہونے کی وجہ

صاحبوا! آخر اس کی کچھ تو جہے کہ ہم نماز بھی پڑھتے ہیں وضو بھی کرتے ہیں مگر پھر دل میں ہمارے نور نہیں پیدا ہوتا۔ حالانکہ نماز کے انوار اس قدر ہیں کہ شاید ہی کسی عبادت کے انوار اس قدر ہوں۔ اسی طرح وضو کے بارے میں حدیث میں آیا ہے کہ وضو کے ہر قطرہ پانی کے ساتھ گناہ جبڑ جاتے ہیں۔ نیز آپ نے صحابہ سے دریافت

(۱) ”دل زیادہ بک بک کرنے سے بدنا میں مر جاتا ہے، مگر اس کی گفتگو نہایت پاکیزہ اور بھڑک دار ہے“

(۲) ”حضرت فرید الدین عطار عشق و معرفت کے ساتوں شہروں میں گوئے ہیں ہم ابھی تک عشق کی ایک گلی کے کنارے پر ہیں“

فرمایا کہ اگر کسی شخص کے گھر کے پاس نہر جا رہی ہو جس میں وہ پانچوں وقت غسل کرتا ہو تو کیا اس کے بدن پر کچھ بھی میل رہ جائے گا۔ صحابہؓ نے عرض کیا کہ کچھ بھی نہیں۔ حضور ﷺ نے فرمایا کہ اسی طرح مسلمان جب پانچوں وقت وضو کر کے نماز پڑھتا ہے تو وہ گناہوں سے ایسا ہی پاک ہو جاتا ہے پھر حیرت ہے کہ ہمارے دل میں نہ نماز سے نور پیدا ہوتا ہے نہ وضو سے، آخر اس کی وجہ کیا ہے؟ تو خوب سمجھ لو کہ نور تو پیدا ہوتا ہے مگر وہ نور ذرا سا ہوتا ہے کیونکہ ہمارے قلوب پہلے ہی سے شفاف نہیں، پھر نماز اور وضو بھی ہم ایسے ہی معمولی طور پر ادا کرتے ہیں لیکن پھر بھی جس قدر نور پیدا ہوتا ہے وہ ہماری ان فضول اور لغو باتوں سے زائل ہو جاتا ہے حتیٰ کہ دوسری نماز کے وقت کچھ بھی نور باقی نہیں رہتا۔ پھر دوسری نماز سے کچھ نور پیدا ہوا۔ وہ اس کے بعد لغویات کا شکار ہو گیا۔ یہی تصدی روزانہ چلتا رہتا ہے جیسا کہ مولانا نے مثنوی میں ایک قصہ لکھا ہے کہ ایک چور چوری کرنے گیا تھا، جب کچھ آہٹ ہوئی تو ماں کی آنکھ کھل گئی۔ پہلے زمانہ میں دیا سلاںی تو نہ تھی جس سے فوراً چراغ روشن ہو جائے، چھماق<sup>(۱)</sup> سے کام لیا کرتے تھے۔ اس نے ایک سوکھی لکڑی پر چھماق سے چنگاری جهاڑی وہ چور بھی قریب آبیٹھا۔ جب وہ چنگاری ستارے کی طرح پچکی اور لکڑی پر پڑی اس نے فوراً اپنا انگوٹھا اس جگہ رکھ دیا، وہ گل ہو گئی، عرض جب وہ ستارہ جھپڑتا چور اس جگہ انگوٹھا رکھ دیتا جس سے آگ بڑھنے نہ پاتی۔ مولانا فرماتے ہیں:

بس ستارہ آتشم آہن چکید<sup>(۲)</sup>

### بغل کا چور

مولانا فرماتے ہیں کہ نماز وضو وغیرہ سے نور تو ضرور پیدا ہوتا ہے کیونکہ خدا و رسول ﷺ کا فرمان سچا ہے مگر ہماری بغل میں چور بیٹھا ہوا ہے جہاں ذرا نور پیدا ہوا وہ فوراً انگوٹھا رکھ دیتا ہے جس سے نور بڑھنے نہیں پاتا بلکہ جس قدر پیدا ہوتا ہے ساتھ ساتھ گل ہو جاتا ہے۔ صاحبو! وہ چور کا انگوٹھا بھی ہماری فضول اور لغو باتیں ہیں جس سے

(۱) ایک قسم کا پتھر جس کے رگڑنے سے چمک پیدا ہوتی تھی (۲) ”بس ستارہ آتش لو ہے سے جزا“

طاعات کا نور سلب (۱) ہو جاتا ہے اول تو ہماری طاعات میں نور ہی کہاں۔ اس کی مثال تو پہلے ہی سے ایسی ہو رہی ہے جیسے کوئی منہیار چوڑیاں لیے جا رہا تھا، ایک گاؤ دی (۲) نے اس میں لاٹھی کا کھودا مار کر پوچھا کہ میاں اس میں کیا چیز ہے ان گنواروں کی عادت ہوتی کہ لاٹھی کا کھودا مار (۳) کر پوچھا کرتے ہیں، منہیار (۴) نے کہا کہ ایک کھودا اور مار دو تو کچھ بھی نہیں۔ یعنی اس میں ایسی نازک چیز ہے دوسرا مار میں ختم ہو جائے گی۔ یہی حال ہمارے نور کا ہے کہ بس شیطان کی ایک ضرب لگ جائے تو کچھ بھی نہیں نہ کہ اس پر اتنی ضربیں پڑتی ہوں کہ ہم رات دن فضول باتیں کر کے پھوکیں مار مار کر خود ہی اس کو گل کرتے ہیں۔ صاحبو! نور بڑھتا ہے دھونکنے سے شیطان ہماری دھونکنی (۵) چراک لے گیا ہے اس لیے وہ بڑھنے نہیں پاتا پھر جس قدر پیدا ہوتا ہے وہ سات سات بھتتا جاتا ہے جمع نہیں ہونے پاتا، اس لیے ہم کو رے کے کو رے رہ جاتے ہیں۔

### ذکر سے نور پیدا نہ ہونے کی وجہ اور اس کی مثال

بعض ذاکرین شکایت کیا کرتے ہیں کہ ہم کو ذکر سے نفع نہیں ہوتا، دل میں نور نہیں آتا، اس کا جواب یہی ہے کہ نور کہاں سے پیدا ہو۔ جب تم ایک گھنٹہ ذکر کر کے چار گھنٹے فضول بک بک میں لگاتے ہو وہ جس قدر بھی پیدا ہوتا ہے تم اس سے زیادہ ظلمت پیدا کر دیتے ہو۔ دیکھو حوض میں اس وقت پانی ہو سکتا ہے جب کہ نیچے کی ڈاٹ بند ہو اور اگر ڈاٹ کھلی ہوئی ہوگی تو تم اوپر سے بھرو گے اور نیچے سے وہ نکلتا رہے گا۔ حوض خالی کا خالی رہے گا اور اگر اوپر سے پانی کے ساتھ خس و خاشاک (۶) بھی بھرتے رہو گے تو وہ اٹ (۷) جائے گا اور یکچھ جمع ہو کر سڑا ہند (۸) پیدا کر دے گا۔ پھر چند دنوں میں پانی خشک ہو جائے اور کوڑا ہی کوڑا رہ جائے گا۔ بعض ذاکرین ایسے بھی ہوتے ہیں کہ وہ زیادہ بک بک نہیں کرتے مگر ان کو ذکر سے اس لیے نفع نہیں ہوتا کہ ان میں کبرو حب جاہ (۹) ہوتی ہے۔ حضرت شاہؑ کے ایک مرید نے ان سے شکایت کی کہ ذکر

(۱) نکیوں کا نور ختم ہو جاتا ہے (۲) بے توف (۳) لاٹھی کا سرا (۴) چوڑیاں بیچنے والی (۵) پھونک مار کر آگ

بھڑکانے کا آلہ جس کو پھونکی کرتے ہیں (۶) گھاس پھونس (۷) بھرجائے گا (۸) بدبو (۹) اکبر اور اقتدار کی

سے نفع نہیں ہوتا۔ شیخ نے اس کو کچھ اور بتلا دیا جب بار بار شکایت کی تو شیخ نے توجہ سے مرض دریافت کیا، معلوم ہوا کہ اس میں کبر ہے۔ آپ نے اس کے علاج کی تدبیر کی، فرمایا کہ یہ آخر دُوں کاٹو کر افلان محلہ میں اپنے سر پر رکھ کر لے جاؤ (اس محلہ میں اس کے معتقدین زیادہ تھے) اور لوگوں سے کہنا کہ تمہارے سر پر دھولیں ماریں اور فی دھول ایک اخروث لے لیں اس نے کہا اللہ اکبر میں ایسا کرو۔ شیخ نے فرمایا اسے شخص یہ وہ کلمہ ہے کہ اگر کافر صد سالہ اسے کہتا تو مومن ہو جاتا مگر اس وقت تو اس کے کہنے سے کافر ہو گیا کیونکہ اس نے اللہ اکبر اس لیے نہ کہا تھا کہ خدا کی برائی بیان کرے بلکہ اس نے اپنی برائی بیان کرنے کے لیے اللہ اکبر کہا تھا۔ عارفین نے لکھا ہے کہ سالک کے سر پر سے تکبیر تمام امراض کے بعد نکلتا ہے اور جہاں یہ خبیث مادہ نکلا پھر وہ بہت جلد و اصل ہو جاتا ہے تو گویا خدا اور بندے کے درمیان صرف خودی حائل ہے۔ یہ خودی جاتی رہے تو پھر کوئی حجاب نہیں۔ عارف شیرازی فرماتے ہیں:

میان عاشق و معشوق یعنی حائل نیست      تو خود حجاب خودی حافظ از میان برخیز (۱)

### قرب الی اللہ

حضرت بایزیدؒ نے ایک مرتبہ حق تعالیٰ کو خواب میں دیکھا، موقع اچھا تھا انہوں نے موقع کا سوال بھی کیا، عرض کیا "یا رب دلنی علی اقرب الطريق اليك" یعنی مجھ کو ایسا راستہ بتلا دیجئے جو آپ کی طرف پہنچنے کے لیے سب سے زیادہ نزدیک ہو، وہاں سے ارشاد ہوا "یا بایزید دع نفسک و تعالیٰ" اے بایزید بس اپنے نفس کو چھوڑ دو اور چلے آؤ۔ مطلب وہی ہے کہ خودی اور کبر کو زائل (۲) کر دو پھر کوئی حجاب (۳) نہیں۔ واقعی بہت ہی مختصر اور قریب راستہ بیان فرمایا اور حق تعالیٰ سے زیادہ اس بات کو کون بتلا سکتا ہے تو یہ کبر وہ بلا ہے جس کی وجہ سے سارا ذکر و شغل (۴) بے کار ہو جاتا ہے۔

حضرت مولانا گنگوہی رحمۃ اللہ علیہ فرماتے ہیں کہ ایک بزرگ کے مرید کو ذکر و شغل سے (۱) "محبوب اور محب کے درمیان کوئی چیز حائل نہیں، اے حافظ تو اس حجاب خودی کو درمیان سے اتار کر چینک دے" (۲) تکر کر توک کرو (۳) پرده (۴) ذکر و اقبالات

تفع نہ ہوتا تھا، شیخ نے بہت سی تدبیر کیں مگر سب پیکار ثابت ہوئیں۔ آخر ایک دن انہوں نے اس کو بلا کر پوچھا کہ بھائی تم جو ذکر و شغل کرتے ہو اس میں تمہاری نیت کیا ہے۔ کہنے لگا میری نیت یہ ہے کہ حق تعالیٰ میری اصلاح کر دیں تو میں دوسروں کی اصلاح کروں، مخلوق کو نفع پہنچاؤں، فرمایا کہ اب چور معلوم ہوا، تم پہلے ہی بڑے بننے کی فکر میں ہو اس لیے نفع (۱) نہیں ہوتا، اس خیال کو دل سے نکالو اور مخلوق کے نفع کو چوہہ میں ڈالو محض رضاہ حق کی نیت رکھو اور تمام خیالات دل سے دور کرو۔ چنانچہ وہ شخص طالب تھا، نیت درست کر لی۔ اگلے ہی دن سے نفع شروع ہو گیا، خوب سمجھ لو۔ یہ حب ریاست بھی بڑا سدرہ ہے (۲)، لوگ ذکر شروع کر کے اگلے ہی دن سے پیر بننے کے خواب دیکھنے لگتے ہیں ایسی مثال ہے جیسے لوگا بلوغ سے پہلے ہی باپ بنتا چاہے تو بھر (۳) اس کے کہ اپنی صحت کو خراب کر لے گا اور کچھ نفع نہ ہو گا۔

اے پیغمبر بکوش کے صاحب خبر شوی تاراہ بین بناشی کے راہبر شوی در مکتب حقائق پیش ادیب عشق ہاں اے پسر بکوش کہ رزوی پدر شوی (۴) اب تو آپ کو معلوم ہوا کہ یہ کب کسی می مصر (۵) چیز ہے سا سلکیں اپنے ان امراض کی اطلاع تو شیخ کرتے نہیں، ان کو توبی کی گوہ کی طرح چھپاتے ہیں (۶) کیونکہ ڈرتے ہیں کہ ان کا علاج کیا جائے گا اور وہ علاج ہم کو ناگوار ہو گا۔ جیسے حضرت شبلی نے اس مرید کا علاج کیا تھا کہ فی دھول (۷) ایک اخروث بانٹتے جاؤ اور دھولیں کھاتے جاؤ، پھر شیخ کی شکایت بیجا کرتے ہیں کہ ہم کو اتنے دن سرگزرتے ہو گئے ہیں، نفع ہی نہیں ہوتا۔ کچھ توجہ ہی نہیں فرماتے۔ وہ توجہ کیا خاک کریں جب تک یہ متعفن مادہ مسہل (۸) کے ذریعے سے نکالا جائے اس وقت تک توجہ بھی نفع نہیں دے سکتی۔ اطباء لکھتے ہیں کہ

(۱) فائدہ (۲) اقتدار کی محبت راستہ کی بڑی رکاوٹ ہے (۳) سوائے اس کے (۴) "اے بے خبر بکوش کر کہ تو خبردار ہو جائے جب تک تو راہ میں (راستہ دیکھنے والا) نہیں ہو گا تو اس وقت تک راہبر بھی نہیں بن سکتا، حقائق کے مدرسہ میں ادیب عشق کے سامنے اے لڑکے کوشش کر کے کسی دن باپ یعنی مصلح بن جائے گا" (۵) نقشان دہ (۶) جیسے ملی اپنے پچانے کو چھپا تی ہے (۷) ایک جوتے کے عوض ایک اخروث (۸) بدیو دار مادہ بذریعہ دستوں کے پیٹ سے نکل نہ جائے۔

جب مزاج پر کسی خلط<sup>(۱)</sup> کا غلبہ ہوتا ہے تو دودھ مضر ہوتا ہے کیونکہ یہ لطیف غذا ہے جلد خلط غالب کی طرف مستحیل ہو جاتا ہے<sup>(۲)</sup>، دودھ کا نفع جب ہی ہوتا ہے جب کہ مزاج کا تنقیہ<sup>(۳)</sup> کر کے اعتدال پیدا کر لیا جائے۔ اسی طرح توجہ کا نفع رذائل کے تنقیہ<sup>(۴)</sup> کے بعد ہوتا ہے۔

### مباحثات سے اجتناب کی وجہ

اور جن بزرگوں کے واقعات آپ نے سن رکھے ہیں کہ وہ اپنے پیر کی ایک توجہ سے کامیاب ہو گئے وہ ان رذائل سے پہلے ہی پاک ہو چکے ہیں، استعداد کامل موجود تھی، صرف دیا<sup>(۵)</sup> سلامی لگانے کی دیر تھی، توجہ دیا سلامی تھے۔ اس کا لگانا خفا کر آگ بھڑک اٹھی، کام بن گیا، گلی لکڑی میں ہزار دیا سلامیاں لگا دبھی آگ جل کرنہ دے گی لیکن دھواں بہت اٹھے گا جس سے سارا گھر سیاہ اور پاس والے پریشان ہو جائیں گے، دھونکیں سے مراد جھوٹے دعوے ہیں۔ یعنی جس کا رذائل سے تنقیہ نہ ہوا ہو<sup>(۶)</sup> اس کو اگرچہ توجہ دی جائے اور اس سے کچھ کیفیات طاری ہونے لگیں تو وہ رات دن ڈیگیں ہانکتا پھرے گا کہ میں ایسا ہوں کہ میں ویسا ہوں بس اس کے سوا اور کچھ نفع نہ ہو گا اور اگر کسی میں یہ معاصی کبر و حب جاہ وغیرہ نہ بھی ہوں تو یہ لغو اور فضول با تین بنے کا مرض سب ہی میں ہے اس سے سارا کیا کرایا کام بر باد ہو جاتا ہے تو یہ باتیں اگر معاصی میں<sup>(۷)</sup> داخل نہ ہوں مباحثات ہی میں داخل ہوں مگر ان کی تاثیر یہ ہے کہ نور قلب کو بچا دیتی ہیں، گوناہ نہ ہوتا ہو، جیسے پانی اگرچہ فی نفسے ظاہر و مظہر ہے<sup>(۸)</sup> کپڑے کو صاف کر کے سفید بنادیتا ہے لیکن آگ کو بچا ہی دیتا ہے اس کی وجہ کیا ہے، وجہ صرف یہ ہے کہ آگ اور پانی کے مزاج میں اختلاف ہے۔ اسی طرح یہاں سمجھو کر مباحثات گوئی نفسہ پاک ہوں، ان سے گناہ نہ ہوتا ہو مگر یہ نور جو قلب میں طاعات

(۱) طب میں چار خلطیں ہیں یعنی صفر، خون، بلغم، سوداء، جب ان میں سے کسی ایک میں زیادتی ہو جائے تو دودھ پینا نقصان دہ ہے (۲) کیونکہ یہ حمدہ غذا ہے جس خلط کا غلبہ اس کو بڑھائے گا (۳) مزاج کی صفائی ہو کر اعتدال پیدا کرے (۴) بڑی خصلتوں سے نجات کے بعد ہی شیخ کی توجہ کا فائدہ ہوتا ہے (۵) ماچس جلانے کی دیر ہے (۶) جس کے برے اخلاق کی صفائی نہ ہوئی ہو (۷) گناہ (۸) پاک ہے اور دوسروں کو پاک کرنے والا

وڈ کر سے پیدا ہوتا ہے یہ طاعات سے تو بڑھتا ہے لیکن فضول مباحثات سے بچ جاتا اور اس کی وجہ اس کے سوا کچھ نہیں کہ نور قلب کے مزاج کے لیے مباحثات<sup>(۱)</sup> موافق نہیں آتے اس لیے سالک<sup>(۲)</sup> کو جس طرح معاصی سے اجتناب<sup>(۳)</sup> لازم ہے اسی طرح بعضے مباحثات سے بچنا بھی ضروری ہے۔ (یعنی امور سے) باقی اس کی دلیل مشاہدہ اور تجربہ کے سوا کچھ نہیں۔ آزم کردیکھ لجھے کہ ایک دن آپ دن گھٹنے ذکر کریں اور دو گھنٹے فضول بک کریں اس روز دل کی کیا کیفیت ہوتی ہے اور ایک دن صرف دو گھنٹے ذکر کریں اور لا یعنی امور سے پرہیز کریں اس دن قلب کی کیا حالت ہوتی ہے دونوں دنوں میں زمین و آسمان کا فرق نظر آئے گا۔ کسی نے سچ کہا ہے:

چشم بند ولب بہ بند دوش بند گرنہ بینی نور حق بر مانجد<sup>(۴)</sup>  
لا یعنی امور

اور لا یعنی امور<sup>(۵)</sup> صرف باتوں ہی کے ساتھ خاص نہیں بلکہ جس طرح بعضے اقوال<sup>(۶)</sup> لا یعنی ہوتے ہیں اسی طرح بعضے افعال لا یعنی<sup>(۷)</sup> ہوتے ہیں بعضے اموال لا یعنی ہوتے ہیں، سب کو ترک کرنا چاہیے، پس لا یعنی کی تین قسمیں ہوں گی، اقوال، افعال، اموال فضول باتیں تو یہ ہیں کہ مجلس جما کر بیٹھ گئے اور ادھر ادھر کے قصے کہنے شروع کر دیئے۔ ایک کہتا ہے کہ مھرا<sup>(۸)</sup> میں پیڑے اچھے ہوتے ہیں۔ دوسرا کہتا کہ نہیں اناؤ<sup>(۹)</sup> میں اچھے پیڑے ہوتے ہیں، بھلا ان فضول باتوں میں کوئی نفع بھی نہیں ہے۔ سوائے وقت ضائع کرنے کے اناؤ کے پیڑوں پر مجھے ایک قصہ نہی کا یاد آیا کہ دو شخص لکھنؤ سے کان پور جانے کو ریل میں سوار ہوئے، راستے میں اناؤ کا اسٹیشن آیا، وہ کہنے لگے یہاں کے پیڑے بہت مشہور ہیں، ایک تیرا شخص بھی وہاں بیٹھا تھا، وہ بولا جی ہاں مشہور تو بہت ہیں مگر اب پہلے جیسے نہیں رہے، میں نے پیڑے خریدے ہیں ان کو چکھ لجھے پھر خریدنے کا قصد کیجئے گا پھر دو پیڑے جو خریدے تھے پیش کر دئے اس پر

(۱) جائز کام (۲) تصوف کاطریں اختیار کرنے والے کو (۳) بچنا (۴) ”غایہر میں چشم ولب اور کان کو بند کرو، اس پر بھی اگر خدا کا نور نہ دیکھو تو مجھ پر ہنسنا“ (۵) فضول کام (۶) بعض گھنگو بیکار ہوتی ہے (۷) بعض کام بے کار ہوتے ہیں (۸) جگہ کا نام ہے (۹) ایک بستی ہے

ان دنوں میں سے ایک صاحب نے پچھنے کے لیے ایک پیڑا اٹھایا، اس شخص کو بہت ناگوار ہوا<sup>(۱)</sup>، اس نے دوسرا پیڑا دوسرے رفیق کے سامنے پیش کر دیا کہ اس کو آپ چکھ لیجئے<sup>(۲)</sup>۔ وہ کہتے تھے کہ اس بات سے مجھے ندامت ہوئی<sup>(۳)</sup> کہ سر اوپر کونہ اٹھتا تھا، پھر وہ پیڑے والا کانپورا تراہم نے اس شخص کو سواری کرایہ نہ کرنے دی اور اس کو بھی اپنے ساتھ سوار کر لیا کہ اسی طرح اس ندامت کا معاوضہ<sup>(۴)</sup> ہو جائے مگر بھر بھی اس سے طبیعت ایسی شرماتی رہی کہ اپنی یہ ساری خاطر تواضع خاک میں ملی جاتی تھی بعض دفعہ مجلسوں میں چادوں کی قسمیں بیان ہوتی ہیں ایک کہتا ہے کہ دہر<sup>(۵)</sup> کے چادوں اپنے ہوتے ہیں ایک کہتا ہے کہ پیلی بھیت<sup>(۶)</sup> کے عمدہ ہوتے ہیں غرض انہی فضولیات میں مجلس گرم رہتی ہیں، بعض لوگوں کو فضول سوالات کرنے کا مرض ہوتا ہے کہ ایسے سوالات کرتے ہیں جن کی عمر بھر بھی ضرورت پیش نہ آئے۔ چنانچہ ایک مولوی صاحب ریل میں سوار ہوئے تھے، اسیشن پر کسی کام کو اتر کر چلے گئے، پیچھے کچھ جنگل میں اسی گاڑی میں آگھے، یہ لوگ آزاد، بے باک ہوتے ہی ہیں، انہوں نے مولوی صاحب کا اسباب<sup>(۷)</sup> تختہ سے پھینک دیا اور اپنا سامان رکھ دیا۔ جب وہ لوٹ کر آئے تو اسbab منتشر پایا، پوچھا کہ میرا اسbab کس نے پھینکا ہے، کوئی بڑا ہی نالائق ہے، لڑکوں نے اقرار کیا کہ حضرت یہ نالائق حرکت ہم سے ہوئی ہے انہوں نے ان کی خوب کوئی کوئی سنائی<sup>(۸)</sup> کہ تم لوگ بڑا تہذیب کا دعویٰ کرتے ہو مگر تم میں خاک تہذیب نہیں ہے، تم بڑے بے تہذیب ہو، لڑکے سب کچھ سنتے رہے اور بہت شرمندہ ہوئے، جب گاڑی چل پڑی اور مولوی صاحب بھی اطمینان سے بیٹھ گئے۔

### شریعت کی توہین

تواب ان لڑکوں کو شرارت سمجھی، انہوں نے مولوی صاحب سے بدله لیتا چاہا کہ ان سے کوئی ایسا سوال کرنا چاہیے جس کا جواب ان سے نہ بن پڑے تاکہ یہ شرمندہ<sup>(۱)</sup> کیونکہ پچھنے کو کہا تھا نہ کوچھنے کے لیے ٹھوڑا سا پیڑا توڑ کر کھانا چاہئے تھا<sup>(۲)</sup> تنبیہ کرنے کے لیے دوسرے ساتھی کو پیش کیا کہ اگر پچھنے کا بھی مطلب ہے تو یہ تم کھالوں میں صبر کروں گا<sup>(۳)</sup> (شرمندگی)<sup>(۴)</sup> بدل جگہ کا نام ہے<sup>(۵)</sup> ایک بستی ہے<sup>(۶)</sup> (سماں)<sup>(۷)</sup> بر الجملہ کہا۔

ہوں۔ چنانچہ ایک آگے بڑھا اور مولوی صاحب سے پوچھنے لگا کہ مولانا نماز کے (۱) وقت فرض ہے انہوں نے کہا کیا آپ کو اب تک اتنی خبر بھی نہیں، کہنے لگا جی ہاں ہم تو ایسے ہی جالیں ہیں، آپ بتلاد بجھے انہوں نے بتلاد یا کہ پانچ وقت فرض ہے، کہنے لگا ہر زمانہ میں اور ہر شہر میں، انہوں نے کہا ہاں ہر حالت میں دن رات کی پانچ ہی نمازیں ہیں، کہنے لگا پھر جنم مقامات میں چھ مہینہ کا دن اور چھ مہینہ کی رات ہوتی ہے، کیا وہاں بھی پانچ ہی نمازیں فرض ہوں گی تو وہاں سال بھر میں پانچ نمازیں ہوں گی۔ مولوی صاحب نے اس سوال کا بہت معقول جواب دیا، فرمایا کہ تم کو وہاں جانا ہے؟ کہا نہیں، فرمایا کیا تم وہاں سے آئے ہو؟ کہا نہیں، فرمایا جب تم کونہ وہاں جانا ہے نہ وہاں سے آئے ہو، پھر تم کو ایسی جگہ کے بارے میں سوال کرنا ضرور ہے، کام کی باتیں پوچھو ضرور وقت ضائع نہ کرو، جواب نہایت معقول تھا مگر ان کے مذاق کے موافق نہ تھا اس لیے ان کو قدر نہ ہوئی اور یہ سمجھ کر سب لڑکے ہنسنے لگے کہ ہم نے مولوی صاحب کو چپ کر دیا، وہ لڑکے تو ہنسے ہی تھے وہاں ایک صاحب پختہ عمر کے بھی بیٹھے تھے جو باوجود جنسلمیں ہونے کے پابند صوم و صلوٰۃ بھی تھے۔ وہ بھی ہنسنے لگے مولانا احمد حسن صاحب امردہی بھی اس گاڑی میں سوار تھے، وہ فرماتے تھے کہ مجھے اس شخص کے ہنسنے پر بڑا غصہ آیا کہ اس بیوقوف کو کیا ہو گیا کہ نماز کا پابند ہو کر ایک شرعی بات پر ہستا ہے، میں نے اپنے جی میں کہا تھے تو میں ٹھیک بناؤں گا، میں اس کے پاس گیا اور سلام کر کے اوہ راہ در کی باتیں کرنے لگا کہ آپ کا نام کیا ہے مکان کہاں ہے، شغل معاش کیا ہے، معلوم ہوا کہ سرکاری ملازم ہیں۔ میں نے پوچھا کہ آپ کے ذمہ سرکاری کام کتنے گھنٹے روزانہ ہے، بولے چھ گھنٹے میں نے کہا ہر موسم میں خواہ دن چھوٹا ہو یا بڑا کہنے لگے ہاں ہر موسم میں، میں نے کہا بھلا اگر گورنمنٹ کی حکومت اس علاقے میں ہو جائے جہاں چھ مہینے دن اور چھ مہینے رات ہوتی ہے اور گورنمنٹ آپ کو وہاں معین کر دے کسی کام پر کیا وہاں بھی آپ دن بھر میں چھ گھنٹے کام کریں گے، اگر وہاں بھی یہی رہا تو یوں کہو کہ سال بھر میں صرف چھ گھنٹے ہی کام ہو گا۔ کہنے لگے کہ وہاں گھری گھنٹے سے حساب لگائیں گے۔ مولانا نے کہا

(۱) دن میں کتنی مرتبہ اور کس وقت فرض ہے

کہ افسوس ہے کہ تمہارے ایمان اسلام پر، کہ یہی سوال ایک دین کے کام کے لیے کیا گیا تو یہ جواب وہاں آپ کو نہ سوچنا اور گورنمنٹ کے کام کے لیے فوراً عقل آگئی کہ گھری گھنٹہ سے حساب لگالیں گے۔ صاحب تم اپنے ایمان کی خیر مناؤ کہ تم ایک عالم کے شرعی جواب پر ان بے باک لڑکوں کے ساتھ ہو کر بننے تم نے شریعت کی توہین کی تمہارا ایمان نہ کہیں سلب ہو گیا ہو، بے چارے پر نماز روزہ کا اتنا اثر تھا کہ اس کو ایمان سے محبت تھی، سلب ایمان کا لفظ سن کر اس کے ہوش اڑ گئے، اور روتا ہوا مولانا کے قدموں میں گر پڑا کہ مولانا میں اس گناہ سے توبہ کرتا ہوں، واقعی مجھ سے خطا ہوئی۔ مولانا فرماتے ہیں کہ میں نے بھی اس کا سرقدموں سے نہ اٹھایا کہ اچھا ہے اس مستکبر کا دماغ تو درست ہو، دیر کے بعد اس نے سراہیا یا تو میں نے ان کو نصیحت کی کہ دین کی بات پر اس طرح نہ ہنسنا چاہیے جس سے مسئلہ دین کی توہین لازم آجائے، مولانا کا جواب تو پتقتدری تسلیم ہا کہ اگر بالفرض وہاں کوئی پہنچ جائے تو کیا کرے، ظاہر ہے کہ حساب لگا کر سال بھر کی نمازیں پڑھی جائیں گی لیکن تحقیق سے معلوم ہوا ہے کہ ایسے مقامات پر سردی اس قدر ہے کہ سمندر تک برف سے جمع ہوئے ہیں وہاں انسان کا زندہ رہنا ممکن نہیں اس لیے یہ سوال ہی سرے سے لغو ہے۔<sup>(۱)</sup>

### لوگوں کی عادت

اسی طرح ایک شخص نے ایک بزرگ سے سوال کیا کہ حضرت علی رضی اللہ عنہ اور حضرت معاویہ رضی اللہ عنہ میں آپ کے نزدیک کون حق پر تھا، فرمایا تم کو اس سے کیا مطلب میں تمہیں یقین دلاتا ہوں کہ قیامت میں تم سے اس کے متعلق کوئی سوال نہ ہو گا نہ ان کا مقدمہ فیصلہ کے لیے تمہارے پاس آئے گا اور آگر تم سے سوال ہو تو تم اللہ تعالیٰ کے سامنے میرا نام لے دینا کہ میں نے اس سے سوال کیا تھا اس نے مجھ کو جواب نہیں دیا۔ واقعی خوب جواب دیا۔ اسی طرح آج کل یہ عادت ہے کہ جہاں کوئی مولوی باہر کا کسی شہر میں پہنچا اور لوگوں نے اس سے سوال کرنا شروع کیے یہ بھی بہت برا مرض ہے

(۱) بیکار

کیونکہ پر دلیسی آدمی کو شہر کے واقعات پوری طرح معلوم نہیں ہوتے اور پوچھنے والے بوجہ جہل کے پوری بات بیان نہیں کرتے، وہ جتنی بات سنتا ہے اس کے موافق جواب دیتا ہے اس کو یہ لوگ فتویٰ قرار دے کر وہاں کے علماء سے الجھتے ہیں کہ تم نے تو یہ کہا تھا اور فلاں عالم یہ فرمائے ہیں حالانکہ ممکن ہے کہ وہاں کے علماء کو واقعہ کی پوری تحقیق ہو جس کی بناء پر انہوں نے دوسرا جواب دیا ہوا یہ میری عادت ہے کہ سفر میں ایسے سوالات کے جواب نہیں دیا کرتا، کہہ دیتا ہوں کہ سوال کی پوری صورت حال لکھ کر ڈاک میں میرے پاس بھیج دینا، اطمینان سے جواب دوں گا اس کے بعد اگر وہ کسی سے الجھتے گا تو جواب کے ساتھ لوگ اس کے سوال کو دیکھ لیں گے کہ اس نے سوال کس طرح کیا تھا اور زبانی سوال کے جواب میں لوگ صرف جواب کو نقل کر دیتے ہیں اپنے سوال کو پورا نقل نہیں کرتے کہ ہم نے سوال کس طرح کیا تھا۔ میں ایک مرتبہ رام پور گیا تو وہاں ایک صاحب نے مجھ سے سوال کیا کہ گیارہویں کرنا کیسا ہے میں سمجھ گیا کہ اس کا مقصود میرے مسلک پر عمل کرنا نہیں ہے بلکہ محض مجھے بدنام کرنا ہے کہ یہ وہابی ہے اس لیے میں نے اس سے یہ سوال کیا تم عمل کے واسطے پوچھتے ہو یا امتحان کے واسطے اگر عمل کے واسطے پوچھتے ہو تو تم کو شہر کے علماء سے پوچھنا چاہیے جن کی دین داری اور تقویٰ کا تم کو تجربہ ہے مجھ سے تم واقف نہیں ہو۔ صرف آج ہی آپ کی مجھ سے ملاقات ہوئی ہے ایک دن میں تم کو میری دیانت اور تقویٰ کا تجربہ نہیں ہو سکتا، میرے ساتھ کچھ دن رہو گے جب میری حالت سے واقف ہو گے اور اگر امتحان کے واسطے پوچھتے ہو تو تم کو میرا امتحان لینے کا کوئی حق نہیں ہے۔

### مناظرہ کا شوق

جن لوگوں نے مجھ کو پڑھایا ہے وہ سہ ماہی اور ششماہی اور سالانہ امتحانات میرے لے چکے ہیں آپ سے میں نے کچھ پڑھا نہیں نہ پڑھنا چاہتا ہوں اس لیے آپ کو میرے امتحان کا کیا حق ہے لیس اس جواب پر وہ اپنا سامنہ لے کر رہ گیا۔ وہ یہ چاہتے تھے کہ میں ان کے سامنے اپنا مسلک بیان کر دوں، پھر مجھ میں اور وہاں کے علماء میں مناظرہ ہو۔ سو میں ایسا روگ نہیں پالتا۔ بعض علماء کو مناظرہ کا شوق ہوتا ہے وہ جہاں

جاتے ہیں مناظرہ کے لیے تیار ہو جاتے ہیں جس کا نتیجہ یہ ہوتا ہے کہ مناظرہ کے بعد بھی لوگ تو اسی حال پر رہتے ہیں جس پر پہلے سے تھے ہاں ان کا وقت اچھی طرح بر باد ہوتا ہے آج کل مناظروں میں اظہارت حق کا مطلوب ہوتا نہیں محض ہار اور جیت منظر ہوتی ہے۔ چنانچہ ہر فریق اسی کوشش میں ہوتا ہے کہ جس طرح ہو سکے دوسرے کی ہربات کو توڑا جائے۔ چاہے اس کے منہ سے ایک دو بات سمجھی نکل جائے مگر یہ اس کو بھی رد کرنا چاہتے ہیں ایک مرتبہ رام پور میں نواب صاحب نے قادیانیوں سے اہل حق کا مناظرہ کرایا تھا جب میں وہاں سے لوٹا تو لوگوں نے مجھ سے مناظرہ کا حال پوچھا، میں نے کہا کہ امیروں کو بازیوں کا شوق ہوتا ہے آج مرغ بازی ہو رہی ہے کل تیر بازی، پرسوں پیغمبر بازی، نواب صاحب کو مولوی بازی کا شوق ہوا تھا انہوں نے مناظرہ کرایا کہ دو مولوی آپس میں کھڑے لڑ رہے تھے، نواب صاحب کو لطف آ رہا تھا، بس یہ حاصل تھا مناظرہ کا۔ سو واقعی آج کل کے مناظروں کا بھی حال ہے۔ بچپن میں مجھے بھی اس کا شوق تھا مگر جتنا پہلے شوق تھا اب اتنی ہی نفرت ہے۔ آج کل مناظرہ میں تو تو میں میں اور پہنچتیاں<sup>(۱)</sup> بہت ہوتی ہیں جس سے سوائے اپنے مقابل کو رنج دینے کے کچھ مقصود نہیں ہوتا، بات بات میں رسالے بازی ہوتی ہے جس میں طرز تحریر ایسا اختیار کیا جاتا ہے جس سے مقابل کی خوب تحریر تو ہیں ہو۔ اسی لیے آج کل مناظرہ سے ضد اور عداوت بہت بڑھ جاتی ہے۔ چنانچہ ایک شخص نے ایک رسالہ کے جواب میں لکھا ہے مصنف رسالہ کے پیر کا نام مسکین شاہ تو مجب نے اس کے پیر کے اوپر پہنچتی کے طور سے یہ شعر لکھا ہے:

گربہ مسکین اگر پر داشتے ختم کنجیک از جہاں برداشتے<sup>(۲)</sup>

بھلا اظہارت حق میں اس پہنچتی کو کیا دخل تھا کچھ بھی نہیں محض غضول وقت ضائع کرتے ہیں جس سے نفع کم اور قسان زیادہ ہوتا ہے اسی لیے آج کل کے مناظرے بھی میرے نزدیک لا یعنی میں داخل ہیں (البتہ اگر کسی جگہ مسلمانوں کا دین بر باد ہونے کا اندریشہ ہو اور ان کے ایمان کی حفاظت کے لیے مناظرہ کی ضرورت ہو وہ موقع اس سے مستثنی ہے مگر ایسے مناظرے سو میں ایک دو ہوتے ہیں، اکثر تو محض شو قیہ ہوتے ہی بیس ۱۲ جامع)

(۱) ایسا جملہ جس سے کسی کا مذاق اڑانا مقصود ہو (۲) ”بلی مسکین اگر پر رکھتی ہوتی تو پڑیوں کا تیج دنیا سے کھو دیتی“

## آج کے مناظرے اور سلف کے مناظرے میں فرق

امام ابوحنیفہ رحمۃ اللہ علیہ نے اپنے صاحبزادے حماد کو وصیت فرمائی تھی کہ علم کلام (مناظرہ) میں مشغول مت ہونا۔ انہوں نے کہا کہ آپ مجھ کو اس سے منع فرماتے ہیں مگر میں نے آپ کو خود مناظرہ کرتے دیکھا ہے، فرمایا کہ اب زمانہ بدل گیا ہے جب ہم مناظرہ کرتے تھے تو ہم یہ چاہتے تھے کہ دوسروں کی زبان سے حق کی بات لٹکے اور ہم اس کو تسلیم کر لیں تاکہ میرے بھائی کی بات اوپھی رہے اور وہ حق راستہ پر چلے اور اب ہر فریق یہ چاہتا ہے کہ دوسرے کی زبان سے غلط بات ہی لٹکے تاکہ میں اس کو رد کر سکوں تو اس زمانہ میں ہر شخص اپنے بھائی مسلمان کے لیے گراہی کی تمنا کرتا ہے اس لیے اب مناظرہ میں پڑنا منع ہے۔ سبحان اللہ کیسی عجیب بات فرمائی اس سے اندازہ ہو سکتا ہے کہ سلف صالحین کے مناظرہ میں اور آج کل کے مناظرہ میں کتنا زی میں آسمان کا فرق ہے ان کو درحقیقت اظہار حق ہی مطلوب تھا وہ فضول وقت ضائع نہ کرتے تھے نہ ان کو اس سے عار تھی کہ کوئی ہم کو ناواقف کہہ دے گا۔ مولانا عبدالقیوم صاحب بھوپالی سے جب کوئی مسئلہ پوچھتا تو آپ مسئلہ بتلا دیتے اگر کوئی یہ پوچھتا کہ یہ مسئلہ کس حدیث سے ثابت ہے تو آپ فرمادیتے کہ بھائی میں نو مسلم نہیں ہوں میرے آباء اجداد سب مسلمان تھے جس طرح میں نے اپنے باپ کو عمل کرتے دیکھا ہے اسی طرح میں نے کیا اور وہ اپنے باپ کو دیکھ کر عمل کرتے تھے اور وہ اپنے باپ سے، اسی طرح رسول اللہ ﷺ کے زمانہ میں ایک دوسرے کو دیکھ کر عمل کرتے آرہے ہیں اسی لیے ہم کو حدیث معلوم کرنے کی ضرورت نہیں۔ ہاں جو نو مسلم ہوا سے حدیث معلوم کرنے کی ضرورت ہے کیونکہ اس کے آباء اجداد نے اسے رسول اللہ ﷺ کا طریقہ عمل کر کے نہیں دھکایا۔ تو مولانا کے اس جواب کا منشاء صرف یہ تھا کہ تو تو میں میں کے اندر وقت ضائع نہ ہو کیونکہ جاہلوں کو اگر حدیث بتلا بھی دی جائے تو وہ یہ کیونکہ سمجھ سکتے ہیں کہ اس حدیث سے یہ مسئلہ کس طرح مستنبط ہوا اس لیے ایک عالمی شخص کا یہ سوال کرنا فضول ہے اور فضول سوال کا جواب دینا بھی فضول ہے۔ یہ ضروری ہے کہ جواب نہ دینے سے بعض لوگ اس کو

ناواقف کہیں گے مگر سلف کو اس کی پرواہی نہ تھی کہ کوئی ہم کو کیا کہے گا وہ فضول باتوں پر پڑنے کو گوارانہ کرتے تھے۔

### علماء کی عادت

آج کل علماء کی عادت ہے کہ وہ سائل کے مذاق کا انتباع کرتے ہیں اور جہاں سے وہ دلیل طلب کرے اسی جگہ سے دلیل بیان کرنے کی کوشش کرتے ہیں مگر اس سے بجائے نفع کے نقصان ہوتا ہے کیونکہ بعض مسائل ایسے ہوتے ہیں جن کے دلائل عوام کی فہم سے باہر ہوتے ہیں اب اگر ان کو دلیل کا عادی کر دیا جائے گا وہ ان مسائل کو بھی بلا دلیل نہ مانیں گے اور دلیل سمجھنہ سکیں گے اس کا انجام یہ ہو گا کہ وہ عمل بھی نہ کریں گے تو یہ کتنا بڑا نقصان ہے بس اسلام طریقہ یہ ہے کہ لا یعنی (۱) سوالات کا جواب نہ دیا جائے۔

### فضول سوالات

ایک شخص نے مجھ سے مجھ سے سوال کیا کہ ایک عورت کا شوہر اور بھائی چوروں کے ہاتھوں سے مارے گئے وہاں سے ایک فقیر کا گزر ہوا، عورت کو روتا دیکھ کر رحم آیا اور عورت سے کہا کہ تم ان کے سر کو دھڑ سے جوڑ دو اور دعا میں کرتا ہوں، عورتوں نے سروں کو دھڑ سے جوڑ دیا مگر جلدی میں یہ غلطی کی کہ شوہر کا سر بھائی کے دھڑ سے پر لگا دیا اور بھائی کا سر شوہر کے دھڑ سے، فقیر نے دعا کی وہ دونوں زندہ ہو گئے، اب وہ عورت کس کے پاس رہے، میں نے کہا کہ ہم نہیں جانتے۔ بھلا یہ بھی کوئی سوال ہے جس کے سر نہ پاؤں اس کا طرز بتلارہا ہے کہ کسی نے فرصت میں بیٹھ کر گھٹرا ہے، علماء کو چاہیے کہ ایسی فرضی صورتوں کا جواب نہ دیا کریں۔ حضرت عمر رضی اللہ تعالیٰ عنہ سے جب کوئی مسئلہ پوچھتا تو آپ اول یہ سوال کرتے تھے کہ یہ واقع پیش آیا ہے یا دیسے ہی سوال کرتے ہو اگر وہ یہ کہتا کہ واقع پیش آیا ہے تب جواب دیتے ورنہ دھمکا دیا کرتے تھے۔ آج کل بہت لوگوں کو یہ مرض ہے کہ فضول سوالات کیا کرتے ہیں حتیٰ کہ خطوط میں بھی دنیوی امور

کے متعلق ایسے سوالات ہوتے ہیں۔ تھانہ بھون میں ایک شخص ہیں ان کے ایک دوست کی عادت تھی کہ وہ ہر خط میں بہت سے بے ہودہ سوالات کیا کرتے تھے، مثلاً یہ کہ غلہ کا بھاؤ کیا ہے، دال کا نرخ کیا ہے، بارش کیسی ہوئی، کھیتیاں کیسی ہیں اور اس کے بہت سے سوالات ہر خط میں ہوتے تھے، وہ بیچارے بعضی باتوں کا جواب دے دیتے اور بعضی باتوں کا جواب نہ دیتے تھے، اگلے خط میں وہ اس پر موافقہ کرتے کہ تم نے میری بہت سی باتوں کا جواب نہیں دیا، اس کی کیا وجہ ہے جب وہ بے چارہ تنگ آگیا تو اس نے بھی ایک خط میں سوا سوالات اسی قسم کے لکھے اس پر ان کا خط آیا کہ تم بڑے بیہودہ آدمی ہو، فضول سوالات کرتے ہو اس نے لکھا حضور ایسے ہی سوالات آپ کے ہوتے ہیں جن سے میں تنگ ہوا کرتا تھا میں نے آپ کو دکھلایا ہے کہ فضول باتوں سے کیسی تکلیف ہوتی ہے جب ان کی وہ عادت بدلتی۔ سو اُتنی ایسے لوگوں کا ایسا ہی علاج ہونا چاہیے جب کوئی تم سے ایک فضول سوال کرے تم اس سے دو سوال دیسے ہی کرو۔

### فضول سوالات کے جواب میں حکیم الامت کا طرز عمل

مجھے تو اس سے بھی تکلیف ہوتی ہے کہ لوگ خط میں لکھ دیتے ہیں کہ فلاں فلاں کو سلام پہنچا دیجئے، بھلا خواہ مخواہ اپنے ایک دوپیسہ کی کفایت کے لیے دوسرا آدمی کو سلام پہنچانے کے لیے مزدور بنانا یہ کون سی آدمیت ہے اور خیر جہاں بے تکلفی ہو وہاں تو زیادہ مضائقہ نہیں مگر جس کو اپنا مرتبی بنایا جائے اس سے اپنا کام اس قسم کا لینا نزدی چھالت ہے، صوفیاء نے تصریح کی ہے کہ شیخ کے خط میں کسی کو سلام نہ لکھنا چاہیے۔ اسی طرح ایک مرتبہ جب بخار کا زور ہوا تو لوگ خطوط میں مجھ سے تھانہ بھون کی حالت دریافت کرتے تھے کہ وہاں بیماروں کا کیا حال ہے میں اس کے جواب میں یہ شعر لکھ دیا کرتا تھا۔

ما قصہ سکندر و دارا نخواندہ ایم از ما بجز حکایت مہرو وفا مبرپس (۱)

اور واقعی مجھے بسا اوقات شہر کی حالت معلوم بھی نہیں ہوتی تھی نہ میں اس کی

(۱) ”ہم نے سکندر و دارا کے قصے نہیں پڑھے، ہم سے سوائے مہرو وفا کے قصوں کے اور کوئی بات مت پوچھو“

تحقیق کرتا ہوں کہ آج کتنی موتیں ہوئیں، بعض لوگوں کو بیماری میں بھی مشغله ہوتا ہے کہ اموات کی شمار (۱) معلوم کرتے پھر تے ہیں اور مجلسوں میں بجائے خوف الہی کے تذکرہ کے بھی تذکرہ ہوتا ہے کہ آج اتنی موتیں ہوئیں کل اتنی موتیں ہوئی تھیں۔ یہ بھی ایک لا یعنی مشغله ہے ایسے وقت میں انسان کو طاعات میں مشغول ہونا چاہیے اور اپنے اعمال کی اصلاح کرنی چاہیے نہ کہ دنیا بھر کے قصے لیے بیٹھیں اور بیماری کے تذکرہ کو مشغله بنالیں۔ اسی طرح بعض لوگ خطوط میں خوابیں بہت لکھا کرتے ہیں اور ان کی تعبیر دریافت کرتے ہیں، میں اس کے جواب میں اکثر یہ شعر لکھ دیتا ہوں:

نہ شم نہ شب پرستم کہ حدیث خواب گویم      چو غلام آفتاب ہمہ زآفتاب گویم (۲)

اور یہ بھی لکھ دیتا ہوں کہ بیداری کا حال لکھو، اس کا جواب دوں گا، خوابوں سے کیا ہوتا ہے، ہاں اس کا مضائقہ نہیں کہ خط میں چند احوال بیداری کے لکھے جائیں اپنے امراض کی اصلاح دریافت کی جائے اور اگر کوئی عجیب خواب ہوا تو اس کا تذکرہ بھی کر دیا باقی سارے خط کا بھی حاصل ہونا کہ میں نے یہ خواب دیکھا ہے وہ خواب دیکھا ہے یہ بھک کو سندھ نہیں اسی لیے میں خوابوں کی تعبیر بہت کم دیا کرتا ہوں، یہ توفضول باتوں کا بیان تھا، لا یعنی افعال (۳) کی تفصیل یہ ہے کہ بعض لوگ بلا وجہ فضول کاموں میں مشغول ہوتے ہیں، مثلاً ناول دیکھنا چھوٹے موٹے قصوں کا مطالعہ کرنا اس سے بے فائدہ وقت ضائع ہوتا ہے اس میں نہ کچھ دنیا کا لفظ ہے نہ دین اس لیے کتابیں وہ دیکھنی چاہئیں جو دنیا یادیں کے لیے نافع ہوں۔

### اہتمام اصلاح

بعض لوگوں کو اپنی اصلاح کا اہتمام نہیں ہوتا ہے دوسروں کے کاموں میں لگ رہتے ہیں کسی نے جو فرمائش کر دی اس کو پورا کرنے میں لگے رہتے ہیں سو یاد رکھو کہ خدمت خلائق اگرچہ بہت اچھی چیز ہے مگر ہر کام کا ایک درجہ ہے سب سے مقدم (۱) مرنے والوں کی تعداد (۲) ”نہ شب ہوں نہ شب پرست کہ خواب کی تعبیر دوں، محبوب حقیقی کا غلام ہوں ان ہی کی باتیں بیان کرتا ہوں،“ (۳) فضول کاموں کی تفصیل

انسان کے لیے اپنی اصلاح ہے اپنے کام سے جو وقت بچے اس میں مخلوق کی خدمت کا مضائقہ نہیں مگر اپنی حالت کی خبر نہ لینا اور دوسرا ہی کے کاموں میں سارا وقت گنوادینا یہ خدمت کا ہیضہ ہے اس لیے الاہم فالاہم<sup>(۱)</sup> پر عمل کرنا چاہیے، بعض لوگوں کی یہ عادت کہ جہاں کوئی ان سے ملنے آگیا بس اسی کو لیے بیٹھتے ہیں۔ اس کی خاطر مدارت میں اپنے ضروری کاموں کا حرج کر دیتے ہیں ایسے لوگ ہمیشہ بے انتظام رہتے ہیں ان کا کوئی معمول پابندی سے ادا نہیں ہوتا، خاطر مدارت کے لیے دل پندرہ منٹ کافی ہیں اس کے بعد اپنے کاموں میں لگ جانا چاہیے۔ اگر انسان میں انتظام کا سلیقہ ہو تو اس کو یہ باتیں خود بخود محسوس ہونے لگتی ہیں کہ کون سا کام مقدم ہے کون سا مؤخر ہے کسی کی زیادہ ضرورت کس کی نہیں، اس لیے اپنے افعال کی نگہداشت لازمی ہے اس پر عمل کرنے سے سارے معمولات بخوبی ادا ہوتے رہیں گے۔

### فضول اموال کی فکر

لا یعنی اموال<sup>(۲)</sup> کی یہ صورت ہے کہ بعض لوگ ضرورت سے زیادہ مال حاصل کرنے کی فکر میں لگ رہتے ہیں۔ مثلاً ایک ذریعہ معاش تجارت کا اس قدر موجود ہے جس سے گزر خاصی طرح ہورہا ہے مگر زیادہ مال کی حرص ہے اس لیے بڑے پیانہ کا کارخانہ جاری کرنا چاہتا ہے اس کا نتیجہ یہ ہوتا ہے کہ ساری عمر تحصیل مال ہی میں کٹ جاتی ہے، خدا کی طرف متوجہ ہونے کی توفیق نہیں ہوتی پھر غصب یہ کہ بڑا کارخانہ اگر ذاتی رقم سے کھولا ہے اس کا بھی چند اس مضائقہ نہیں بعض لوگ بلا وجہ قرض لے کر کارخانہ کھولتے ہیں اس میں جس قدر دستیں اور پریشانیاں پیش آتی ہیں ان کا اندازہ وہ خود کر سکتے ہیں، بلا وجہ بلا ضرورت قرض لینے کی بھی شریعت نے ممانعت کی ہے۔

### فضول کاموں سے احتراز

بعض لوگوں کو دوسروں کی امانتیں رکھنے کا شوق ہوا کرتا ہے کہ جس نے امانت رکھوائی اٹھا کر کھلی، بعض دفعہ اگر امانت ضائع ہو جاتی ہے تو اس شخص کو سخت پریشانی

(۱) ضروری کام پہلے کرے (۲) فضول مال جمع کرنے کی فکر

ہوتی ہے اگر خدا نہ دے تو طبیعت نہیں مانتی، دوسرے شخص سے ندامت ہوتی ہے اور اگر خدا دے تو اپنے دل پر گراں ہوتی ہے اتنی رقم میری بے فائدہ خرچ ہو رہی ہے اس لیے ہر شخص کو دوسروں کی امانتیں نہ رکھنی چاہئیں ہاں اگر کوئی بڑا منظم ہو اور لوگوں کو اس پر ایسا اعتماد ہو کہ اگر وہ یہ کہہ دے کہ امانت ضائع ہو گئی ہے تو کسی کو اس پر خیانت کا وسوسہ بھی نہ آئے۔ ایسا شخص امانت رکھے تو مضاائقہ نہیں بشرطیکہ امانت کی وجہ سے اس کو پریشانی لاحق نہ ہو ورنہ انسان کو ایسا کام ہرگز نہ کرنا چاہیے جس سے جمعیت قلب فوت ہو، غرض بے فائدہ باقی فضول کام اور بے ضرورت مال کے پیچھے نہ پڑنا چاہیے ہر قسم کے لایعنی امور<sup>(۱)</sup> سے احتراز کرنا چاہیے پھر دیکھئے دل میں کیسا نور اورطمینان اور سکون رہے گا۔ اس دولت کے سامنے سلطنت بھی بچ معلوم ہو گی کیونکہ اصل راحت اسی کا نام ہے کہ دل کو چین و سکون ہو، بعض لوگ ایسے کاموں میں مشغول ہوتے ہیں جن کا انعام ان کی قدرت سے باہر ہے۔ اس کا نتیجہ بجز پریشانی کے اور کچھ نہیں۔ چنانچہ آج کل اس کا مشاہدہ ہو رہا ہے خلاصہ یہ کہ اس وقت مشائخ وغیرہ مشائخ علماء وعوام سب ہی اس مرض میں بیٹلا ہیں لایعنی امور سے احتراز نہیں کرتے اور اس وجہ سے دنیا دین دونوں کا نقصان ہو رہا ہے۔

### عورتوں کی عادت

بانخصوص یہ عورتیں کہ ان کو رات دن زیور اور کپڑے کے تذکرہ سے سوا اور کوئی کام ہی نہیں، پھر مصیبت یہ ہے کہ جس کے پاس زیور نہ ہو وہ تو دوسروں کے زیور کا ذکر کرتی رہتی ہیں اور جس کے پاس ہو وہ بھی چین سے نہیں پڑھتی۔ اس کو اس کی تلاش رہتی ہے کہ اگر کسی کے پاس میرے زیور سے اچھا نمونہ ہو تو میں بھی اس کو تڑوا کرو یا ہی بناؤں چنانچہ جہاں کسی کا زیور پسند آیا اور اپنا زیور ان کے دل سے اترنا اور انہوں نے فوراً افرمائش کی کہ اس کو تڑوا کرو یا ہی بنایا جائے اس کی کچھ پروانہیں ہوتی کہ ابھی ابھی

(۱) بیکار کام

اس کی بخوبی میں اتنے روپے گئے ہیں تزویانے سے وہ سب لاغت ضائع ہو جائے گی اور دوسری لاغت الگ دینی پڑے گی مگر ان کی بلا پرواکرے جانبی ہیں شوہر کماوے گی اور لاوے گا، ہم کیوں فکر کریں، مس ان کی تو اپنی فرمائش پوری ہونی چاہیے، شوہر کے ذمہ چاہیے کتنا ہی ہو جائے کپڑوں کی جمع کرنے کی بھرمار ہوتی ہے کہ صندوق بھرا ہوا ہے مگر کیا ممکن ہے کہ بزاں<sup>(۱)</sup> ان کے گھر کے سامنے سے خالی گزرجائے، عرض عورتوں کے اقوال و افعال و اموال تو سراسر لایعنی ہیں<sup>(۲)</sup> ان کی فہرست گنانا تو گویا محال ہے۔

تن ہمہ داغ شد پنبہ کجا کجا نہم<sup>(۲)</sup>

خیر یہ مضمون تو ظاہر تھا جس کو ہر شخص سمجھ سکتا ہے اب میں ایک بات مختصر طور پر ایسی بیان کرنا چاہتا ہوں جو ذرا باریک بات ہے جس کو بہت کم لوگ سمجھتے ہیں۔

### اتباع شیخ

وہ یہ کہ بعض اوقات مشائخ طریق مریدین کو ایسے امور<sup>(۳)</sup> کا حکم دیتے ہیں جو ظاہر لایعنی<sup>(۴)</sup> معلوم ہوتے ہیں جس سے ظاہر ہیں کو شبہ<sup>(۵)</sup> ہوتا ہے کہ وہ اس حدیث کے خلاف کر رہے ہیں تو اس کی حقیقت سمجھنے کی ضرورت ہے پھر اس کے ساتھ جبکہ یہ بھی تاکید کی جاتی ہے کہ شیخ کی اطاعت کامل طور پر بجالائیں تو یہ اشکال اور قوی ہو جاتا ہے۔ سو اول سمجھنا چاہیے کہ اس کا مطلب یہ نہیں کہ خلاف شریعت بھی اگر وہ امر کرے تو اطاعت کریں بلکہ مطلب یہ ہے کہ جب وہ خلاف شرع نہ کرے بلکہ شریعت کے موافق حکم کرے اس میں اس کی اطاعت بجالائیں لیکن بعض دفعہ ایسا ہوتا ہے کہ شیخ شریعت کے موافق امر<sup>(۶)</sup> کرتا ہے مگر مرید اس کو کم فہمی سے خلاف شرع سمجھ جاتا ہے اس لیے اس کا معیار یہ ہے کہ بیعت ہونے سے پہلے ہی اس کی حالت کا تجربہ کر لیا جائے جب تجربہ سے اس کا متفق اور کامل دیندار ہونا ثابت ہو جائے اور جتنی شرعاً کاظم شیخ

(۱) کپڑا بیچنے والا (۲) سب کے سب بیکار ہیں (۳) تمام جسم پر داغ ہی داغ ہیں چھاہی کہاں کہاں رکھا جائے، (۴) ایسے کاموں کا (۵) فضول (۶) ظاہری نظر میں (۷) حکم

کامل کی ہیں وہ سب اس کے اندر معلوم ہو جائیں اس کے بعد بیعت ہوں پھر اس کے حکم میں پس و پیش نہ کریں کیونکہ شیخ کامل ہرگز شریعت کے خلاف امر نہیں کر سکتا اور جو خلاف شرع امر کرے وہ شیخ کامل نہ ہو گا البتہ اگر اس کا موافق شرع ہو تو سمجھ میں نہ آوے تو ادب کے ساتھ شیخ سے تحقیق کر لینا ضروری ہے اگر وہ نہ سمجھا سکتا تو ادب کے ساتھ عذر کر دے مگر گستاخی و سرتباہی نہ کرے لیکن اگر بکثرت ایسا ہونے لگے تو سمجھنا چاہیے کہ وہ کامل نہیں ہے لطف کے ساتھ اس کو چھوڑ دینا چاہیے۔

### شیخ کے مباحثات سے منع کرنے کی وجہ

اس تمہید کے بعد اب سمجھئے کہ بعض دفعہ شیخ کامل بعض مریدوں کو کسی اطاعت غیر واجبہ<sup>(۱)</sup> سے روک دیتا ہے مثلاً حکم دے دیا کہ تمام نوافل اور ذکر و اذکار یک لخت موقوف کر دو حالانکہ ان کا ترک لایعنی ہے اور بعض دفعہ بعض مباحثات میں مشغول ہونے کا حکم دیتا ہے کہ خوب کھاؤ، پپو، ہنسو، بولو، جنگل کی سیر کرو، تفریح طبائع کے لیے سفر کرو حالانکہ بظاہر یہ امور لایعنی ہوتے ہیں تو اس سے کم فہموں کو غلطی پیش آسکتی ہے کہ یہ عجیب شیخ ہے جو لایعنی امور کا حکم دیتا ہے اور مالایعنی<sup>(۲)</sup> سے لایعنی مفید کاموں سے منع کرتا ہے سو خوب سمجھو لواں میں شیخ کی غلطی نہیں بلکہ تمہارے فہم کا قصور ہے<sup>(۳)</sup> اس کا راز یہ ہے کہ وہ اطاعت جو فی نفس مالایعنی ہے<sup>(۴)</sup> اس مریض کے حق میں مالایعنی نہیں ہے<sup>(۵)</sup> بلکہ کسی عارض کی وجہ سے مضر<sup>(۶)</sup> ہو رہی ہے اس لیے وہ اس کو ان خاص طاعات سے منع کر رہا ہے۔ مثلاً شیخ دیکھتا ہے کہ اس مریض کو زیادہ نوافل اور ذکر و شغل کرنے سے عجب<sup>(۷)</sup> پیدا ہو گیا ہے یہ اپنے کو صاحب کمال سمجھنے لگا ہے اس لیے وہ اس کو اذکار و اشغال سے منع کر دیتا ہے جیسے طبیب مریض کو کسی حلولے سے روک دیتا ہے حالانکہ اس میں میوہ جات پڑے ہوئے ہوتے ہیں مفرحات<sup>(۸)</sup> بھی اس میں موجود ہیں

(۱) غیر واجب عبادت سے<sup>(۹)</sup> فضول باتوں کا حکم دیتا ہے اور مفید کام جو مطلوب ہیں ان سے روکتا ہے (۲) تمہاری سمجھ میں نہیں آیا<sup>(۱۰)</sup> اپنی ذات میں مفید ہے<sup>(۱۱)</sup> اس کے حق میں مفید نہیں<sup>(۱۲)</sup> نقصان دہ ہو رہی ہے<sup>(۱۳)</sup> (۱۴) دل کو فرحت پہنچانے والی اشیاء۔

لیکن مریض کا معدہ کمزور ہے وہ اس کو ہضم نہیں کر سکتا، پس طبیب اس کو حلوے سے روک دیتا ہے اور کڑوی دوا پلاتا ہے کہ اس کے لیے کڑوی دوا ہی مفید ہے اسی طرح طاعات واذ کار اگرچہ شیریں ہیں مگر بعض دفعہ ذا کرا مراج اس کا متحمل نہیں ہوتا بلکہ امراض کا اندیشہ ہوتا ہے اس لیے اس کو واذ کار سے منع کر کے بعض مبارحات میں مشغول کیا جاتا ہے اس وقت طالب کوشش کا اتباع کرنا چاہیے اور ہمہ تن اپنے کو اس کے سپرد کر دینا چاہیے کہ وہ اس میں جو چاہے تصرف کرے اس کو مولا نافرماتے ہیں:

قال را بگزار مرد حال شو	پیش مرد کامل شو
چون گزیدی چید میں تسلیم شو	ہچھو موئی زیر حکم خضر رو
صبر کن در کار خضر اے بے نفاق	تاغوید خضر رو ہذا فراق
گر خضر در بحر کشتی را شکست	صد درستی در شکست خضر ہست
آل پسر راش خضر ببرید حلق	سرآں را در نیابد عام خلق (۲)

### حج نفلی کا حکم

بعض دفعہ ایسا ہوتا ہے کہ ایک شخص حج کے واسطے شخن سے اجازت لینے آیا مگر اس پر حج فرض نہیں یا فرض کو وہ ادا کر چکا ہے اب حج نفل کے لیے اجازت چاہتا ہے لیکن شخن نے اس کو منع کر دیا ہے اس پر بعض لوگ متוחش (۳) ہوتے ہیں کہ یہ کیسے بزرگ ہیں جو حج حیثی طاعت سے منع کرتے ہیں لیکن حقیقت میں وہ حج سے منع نہیں

(۱) ”قال کوچھوڑ و حال پیدا کرو، حال پیدا کرنے کے لیے فرد کامل کے قدموں میں پڑ جاؤ“ (۲) ”جب تم چید بنا تو یاد رکھو کہ ہمہ تن تسلیم بن جانا اور حضرت مولیٰ علیہ السلام کی طرح زیر حکم حضرت خضر علیہ السلام چنان یعنی مرشد کے افعال پر صبر و سکوت کرنا تاکہ خضر علیہ السلام یوں نہ کہہ دیں کہ جاؤ ہماری تمہاری جدائی ہے، اگر حضرت خضر علیہ السلام نے دریا میں کشتی کو توڑا تھا مگر واقع میں خضر علیہ السلام کے توڑنے میں سورتی یعنی گھنائٹ تھی، حضرت خضر علیہ السلام نے اس لڑکے کو قتل کر دلا تھا اس کار از عام لوگوں کی سمجھ میں نہیں آ سکتا“ (۳) پریشان ہوئے۔

کرتا بلکہ تم کو معصیت اور کفر<sup>(۱)</sup> سے بچانا چاہتا ہے کیونکہ وہ دیکھتا ہے کہ تم کمزور ہست وائل ہو صوبت<sup>(۲)</sup> سفر اور مشقت طریق کا تحمل<sup>(۳)</sup> تم نہیں کر سکتے ایسی حالت میں اگر تم حج کرنے گئے تو اندیشہ ہے کہ ایک حج کے لیے پچاس نمازیں قضا کرو گے اور اگر زیادہ مشقت پیش آئی تو یہ بھی اندیشہ ہے کہ تم کو حج ہی سے نفرت ہو جائے اور خدا کی طرف سے دل میں شکایت پیدا ہو جائے گی تو اس صورت میں حج کا ثواب تو کیا ملتا ایمان بھی مکہ ہی میں رہ جاتا اور فرض ادا ہی ہو چکا تھا تو خواہ مخواہ نفل کام کے لیے ایمان کو خطرہ میں ڈالنا یا کم از کم معاصی میں بٹلا ہونا کون سی عقل مندی ہے اس لیے وہ شیخ کامل ایسے شخص کے لیے یوں کہتا ہے:

اے قوم حج رفتہ کجا سید کجا سید معموق درین جاست بیا سید بیا سید<sup>(۴)</sup>  
البته جس پر حج فرض ہو اس کو چلا جانا چاہیے اور مشقت سفر کے لیے دل کو یہ  
ضمون سمجھائے۔

اے دل آن پہ کہ خراب از منے ملگلوں باشی      بے زرو گنج بصد حشمت قاروں باشی  
در رہ منزل میلی کہ خطرہ ہاست بجان      شرط اول قدم آنس کہ مجنوں باشی<sup>(۵)</sup>  
بات یہ ہے کہ حج میں تکلیف و مشقت اسی کو معلوم ہوتی ہے جس کو محبت نہ ہو  
ورنہ اہل محبت کو تو وہاں کی ہر کلفت کا لطف آتا ہے۔ آخر محبوبان مجازی کے وصال میں  
عشاق کیسی کیسی کلپتین برداشت کرتے ہیں پھر کیا ان کو ان کلفتوں سے کچھ پریشانی ہوتی  
ہے ہرگز نہیں پس جس پر حج فرض ہو وہ اپنے دل کو یہ بتیں سمجھائے کہ عشق ایک ادنیٰ

(۱) گناہ اور کفر سے بچانا چاہتا ہے (۲) سفر کی مشکلات (۳) راستہ کی مشکلات برداشت نہیں کر سکتے (۴) ”اے لوگو! حج کے لیے کہاں جاتے ہو محبوب بیٹیں ہے ادھر آؤ، ادھر آؤ“ (۵) ”اے دل بھی بہتر ہے کہ عشق الہی میں مست جا، بے زرداری کے حشمت اور دبدبہ میں قاروں (دنیا) اروں سے بہت بڑھ جا، ملکی (مراد محبوب حقیقی) کے راستہ میں جان کو سینکڑوں خطرات ہیں اس راہ میں قدم رکھنے کی اول شرط یہ ہے کہ مجنوں بن جاؤ۔“

سے محبوب کے لیے ہزاروں مشقتیں جھیلتے ہیں پھر تجہب ہے کہ میں محبوب حقیقی کے دربار میں پہنچنے سے ذرا سی کلفت کی وجہ سے رک جاؤں، اسی طرح دنیوی مقدمات کی کامیابی کے لیے اہل دنیا نہ گرمی کی پرواکرتے ہیں نہ سردی کی نہ بھوک کی پرواکرتے ہیں نہ پیاس۔ پھر تجہت ہے کہ میں مقدمہ آخرت کی کامیابی کے لیے ذرا سی تکلیف برداشت نہ کروں مجھے ہمت کر کے ضرور جانا چاہیے البتہ جس پر حج فرض نہ ہو یا وہ فرض ادا کر چکا ہے اس کو اگر شیخ منع کر دے تو اس سے یہی کہا جائے گا۔

اے قوم نجح رفتہ کجا نید کجا نید معاشوں دریں جاست بیان نید بیان نید<sup>(۱)</sup>  
اس کے لیے اس صورت میں نجح سے زیادہ نفع صحبت شیخ میں ہو گا یہاں مرید  
کو شیخ کے ہاتھ میں اپنے آپ کو تسلیم کر دینا چاہیے۔

### طریق تسلیم و تقویض

اس طریق میں تسلیم و تقویض<sup>(۱)</sup> بہت ضروری ہے بدوں اس کے کام مہیں چل سکتا بشرطیکہ شیخ کوئی گناہ نہ کروائے، ہاں مباحثات و مستحبات اس کی قلمرو ہیں<sup>(۲)</sup> ان میں وہ جس طرح چاہے تصرف کرے اسے اختیار ہے اگر وہ کسی مستحب کام سے روک دے تو اس میں اس کی اطاعت لازم ہے کیونکہ وہ تم کو ایک مستحب سے روک کر اس سے افضل اور ضروری کام میں لگائے گا۔ اس راستے میں نفس و شیطان کے مکائد بہت دیقیق ہوتے ہیں<sup>(۳)</sup> بعض دفعہ شیطان ایک مستحب کام کی رغبت دلاتا ہے مگر اس کا مقصد یہ ہوتا ہے کہ اس میں مشغول ہو کر دوسراے اہم اور ضروری کام سے یہ رہ جائے گناہ کی رغبت تو سالک کو وہ اس لینے نہیں دلاتا کہ جانتا ہے کہ گناہ کا وسوسہ ڈالنے سے یہ فوراً سمجھ جائے گا کہ وسوسہ شیطانی ہے اور مستحب کام کی رغبت کو شیطانی وسوسہ ہر شخص نہیں سمجھ سکتا

(۱) اے لوگو! نجح کے لیے کہاں جاتے ہو محبوب نہیں ہے ادھر آؤ، ادھر آؤ<sup>(۲)</sup> اپنے کو شیخ کے سپرد کر کے اس کے حکم کے مطابق عمل ضروری ہے (۳) جائز اور مستحب کاموں میں اس کے کہنے پر عمل کرے شیطان نفس کی مکاریاں بہت باریک ہیں۔

بلکہ ناداواقف تو اس کو الہام رحمانی سمجھنے لگتا ہے مگر شیخ کامل سمجھ لیتا ہے کہ بعض دفعہ شیطان بھی مستحب کام کی رغبت دلایا کرتا ہے نہ اس لیے کہ وہ مستحبات سے خوش ہے یا ساک کا مستحبات میں مشغول ہونا اس کو پسند ہے بلکہ محض اس لیے کہ ایک ادنیٰ مستحب ہے اس کو مشغول کر کے اعلیٰ اور اہم کام سے روک دے چنانچہ ایک بار ایک طالب کے قلب پر تقاضا ہوا کہ فلاں جگہ چلو وہاں قتال ہورہا ہے وہاں چل کر خدا کے راستہ میں جان دینا چاہیے وہ بے چارہ اس وقت تک خلوت نہیں تھا، ذکر و شغل و مجاہدات میں مشغول تھا کہ دفعۃ ایک دن جہاد کا داعیہ قلب میں پیدا ہوا اب اس خطرہ کو شیطانی و سوسہ کوئی کہہ سکتا تھا، ظاہر میں تو بہت اچھا تھا مگر وہ شخص چونکہ سچا طالب تھا اس لیے حق تعالیٰ نے دشگیری کی کہ اس نے اس خطرہ پر عمل نہیں کیا بلکہ حق تعالیٰ سے دعا کی کہ مجھ کو اس خطرہ کی حقیقت سے مطلع کر دیا جائے۔ آخر الحاج وزاری کے بعد حقیقت منکشf ہوئی<sup>(۱)</sup> کہ یہ خطرہ نفسی ہے تمہارا نفس مجاہدات سے پریشان ہو گیا ہے اس لیے وہ تم کو جہاد کی رغبت دلاتا ہے کہ اس میں ایک دم سے خاتمہ ہو جائے گا۔ یہ روز کی مصیبتوں نہ رہے گی تو آپ نے نفس کی چال دیکھی وہ ان کو فرض سے فرض کفایہ میں مشغول کرنا چاہتا تھا کیونکہ جہاد کرنے والے اور بہت مسلمان موجود تھے ان کے ذمے فرض عین نہ تھا اور اصلاح نفس فرض عین ہے اور اس کی منشاء راحت طلبی تھی وہ چاہتا تھا کہ بس جہاد میں جا کر ایک دم سے فیصلہ ہو جائے یہ روز روز کی مشقت اور چکنی پیشانہ ختم ہو جائے۔ پس نفس و شیطان کے ان مکائد کو شکن پہچان لیتا ہے اس لیے بعض دفعہ وہ مستحبات سے روک دیتا ہے جس سے اہل ظاہر متوضش ہوتے ہیں<sup>(۲)</sup> کیونکہ وہ حقیقت کو نہیں سمجھتے۔ میرے ایک دوست نے ذکر و شغل بہت زیادہ کیا، دفعۃ ان کو شدید قبغ طاری<sup>(۳)</sup> ہوا انہوں نے مجھے اطلاع کی

(۱) رونے دھونے اور دعا کرنے کے بعد اس پر حقیقت کھل گئی<sup>(۴)</sup> پریشان<sup>(۵)</sup> اور ارادات کا انقلاب جو کسی مصلحت سے ہونا قبغ کہلاتا ہے محبوب کی جگلی جلالی یعنی آثار عظمت و استثناء کے فی الحال وارد ہونے سے دل گیر ہونا قبغ کہلاتا ہے قبغ کے مقابل حالت بسط ہے یعنی آثار لطف و فضل کے ورود سے قلب کو سرور فرحت

میں نے کہا کہ سب کام چھوڑ دو اور خوب کہاؤ پیو، ہنسو، بولو، سیر و فریق میں مشغول ہو اور لکھنوجا کر سیر کرو یا کسی دوسرا جگہ کا سفر کرو اس علاج سے ان کو بہت وحشت ہوئی کہ ذکر و شغل چھڑا کر اچھا کام بتالا یا مگر با وجود حقیقت سمجھ میں نہ آنے کے انہوں نے اس پر عمل کیا، تین چار دن میں بسط قوی حاصل ہو گیا اور سارا قبض جاتا رہا، بڑے خوش ہوئے تو یہ بات تھی کہ کثرت مجاہدات سے نفس تھک گیا تھا جیسے بعض دفعہ روز رو زخمی کھانے سے جی اکتا جاتا ہے اس لیے تبدیل ذات کی ضرورت تھی جیسے جب غذا خصم نہ ہو تو کھانے کے ساتھ چلنی کھالیا کرتے ہیں چنانچہ جب نفس کو مجاہدات سے چھڑا کر سیر و فریق میں مشغول کیا گیا ذائقہ بدل گیا تو وہ انقباض بھی جاتا رہا۔ حضور صلی اللہ علیہ وسلم نے اس راز کو خوب سمجھا ہے اسی لیے حدیث میں ہے جب رات کو نماز پڑھتے پڑھتے پڑھتے نید آنے لگے تو سو جاؤ پھر اٹھ کر کام کرنے لگو۔ ”ولن یمل اللہ حتی تملوا“ ہمارے حضرت استاد حرجۃ اللہ علیہ فرمایا کرتے تھے کہ سبق کا تکرار ایسے وقت ختم کرنا چاہیے جبکہ شوق ختم نہ ہو جائے مثلاً بارہ دفعہ کہنے کا شوق ہو تو دس باری کہہ کر ختم کر دوتاکہ آئندہ کے لیے شوق باقی رہے اس سے اکتا کر ختم نہ کرنا چاہیے۔ اس سے آئندہ کو ہمت ہار جاتی ہے اور اس کی ایک عجیب مثال بیان فرمائی۔ گویا معمول کو محسوس کر دیا فرمایا دیکھو چلتی پھراتے ہوئے کچھ ڈور اس کے اوپر لپٹا ہوا چھوڑ دیتے ہیں تاکہ اس ڈورے پر آسانی سے پھر لوٹ آوے اور اگر کبھی غلطی سے سارا ڈور اتر جاتا ہے پھر دقت سے لوٹی ہے۔ غرض اسی طرح اور بہت نظریں ہیں جن میں شیخ مستحبات سے روک کر مباحثات میں مشغول کرتا ہے مگر وہ مباحثات ہیں یعنی ہیں اور مستحبات اس شخص کے لیے یا یعنی ہوتے ہیں باقی اس کے لیے

### عدم مہارت فن

تو عدم مہارت فن کے سب وہی قصہ ہو گا کہ ایک حکیم صاحب اپنے صاحبزادہ کو ساتھ لے کر ایک مریض کو دیکھنے کے بغیر دیکھ کر کہنے لگے کہ معلوم ہوتا ہے آج آپ نے نارگی کھائی ہے، مریض نے اقرار کیا، لوٹتے ہوئے صاحبزادہ نے دریافت کیا کہ

آپ کو بعض سے یہ کیوں کر پتہ چل گیا کہ اس نے نارگی کھائی ہے۔ حکیم صاحب نے کہا  
نبض سے تو کچھ اتنا معلوم ہوا تھا کہ اس نے کوئی چیز قاطع صفا<sup>(۱)</sup> استعمال کی ہے پھر مجھے  
پلٹ کے نیچے سے نارگی کے چھکلنے نظر آئے تو میں سمجھ گیا کہ اس نے نارگی کھائی ہے بس  
اب صاحبزادہ کہاں تھے بڑے خوش ہوئے کہ ہم کو آج بڑا مسئلہ معلوم ہوا جب حکیم  
صاحب مر گئے اور صاحبزادہ کا دور دورہ ہوا تو کسی مریض کے یہاں بلاۓ گئے آپ کو تو  
وہ مسئلہ یاد ہی تھا، بعض دیکھ کر چار پائی کے نیچے نظر کی تو ایک نمذہ<sup>(۲)</sup> پڑا ہوا دیکھا، کہنے  
لگے کہ آپ نے آج نمذہ کھایا ہے لوگ اس پر ہنسنے لگے بیان نے کہا جہلا نمذہ بھی کوئی  
کھانے کی چیز ہے جو میں کھالیتا تو آپ کہنے لگے کہ نبض سے تو یہی معلوم ہوتا ہے کہ  
آپ نے آج نمذہ کھایا ہے اس نے ملازمتوں سے کہا کہ اس جاہل کونکالو۔ اس کی دم  
میں نمذہ<sup>(۳)</sup>، اسی طرح اناثی آدمی کو اگر یہ قواعد بتائے جائیں گے وہ بھی ایک قاعدہ یاد  
کر کے سب کو ایک ہی لکڑی سے ہانکے گا، باقی محققین نے اس کے لیے اصول و قواعد  
بیان کئے ہیں اور محقق ان کو سمجھ کر استعمال بھی کرتا ہے اگرچہ ایسے لوگوں پر عوام نے طعن  
بھی بہت کئے ہیں مگر مشائخ پر طعن نہیں ہو سکتا وہ جو کچھ کرتے ہیں حقیقت سمجھ کرتے  
ہیں۔ امام غزالی نے لکھا ہے کہ جب ذکر سے طبیعت اکتا جائے تو اس ذاکر پر تھوڑی دیر  
ہنسنا بولنا بھی واجب ہے لوگوں نے اس مسئلہ کی وجہ سے امام پر بہت طعن کیا کہ دیکھو  
ہنسنے بولنے کو واجب کر دیا مگر محقق کا کلام محقق ہوتا ہے اس کا راز یہ تھا کہ اصل میں تو عمل  
واجب ہے اور بعض طبائع کی خصوصیت سے عمل موقوف ہوتا ہے۔ نشاط پر نشاط ہوتا ہے  
ہنسنے بولنے سے اور یہ مسلم ہے کہ مقدمۃ الواجب واجب<sup>(۱)</sup> اپنے اس میں کیا اشکال رہا۔  
یہ مضمون طویل ہے لیکن وقت تنگ ہو گیا ہے اس لیے میں بیان کو ختم کرتا ہوں اور  
حدیث کا خلاصہ پھر بیان کیے دیتا ہوں کیونکہ خلاصہ بیان کردینے سے مقصد محفوظ ہو جاتا  
ہے۔ حاصل اس ارشاد نبوی صلی اللہ علیہ وسلم کا یہ ہے کہ فضول اور غوباتیں اور کام چھوڑ دو اور

(۱) مذاکہ ختم کرنے والی (۲) اونی پڑا جو گھوڑے کی پشت پر زین کے نیچے ذاتے ہیں (۳) اس کو سزا دو

فضول اسے کہتے ہیں جس کے چھوٹنے سے نہ دنیا کا ضرر ہو<sup>(۲)</sup> نہ آخرت کا اور اس کے کرنے میں نہ دنیا کا نفع ہونہ آخرت کا، اب دعا کرو کہ حق تعالیٰ ہم کو عمل کی توفیق دیں۔ آمین۔<sup>(۳)</sup>

وصلی اللہ علی سیدنا و مولانا محمد و علی الہ واصحابہ اجمعین

(۱) قتل واجب حس کام پر متوقف ہو وہ بھی واجب ہوتا ہے (۲) نقصان (۳) اللہ تعالیٰ تمام قارئین کو استفادہ کی توفیق عطا فرمائیں آمین

خلیل احمد تھانوی  
۲/۳/۰۲۰۲

## أخبار الجامعۃ

محمد منیب صدیقی

ادارۃ أشرف التحقیق۔ جامعہ دارالعلوم الاسلامیہ۔ لاہور

۱۔ رئیس الجامعہ حضرت قاری احمد میاں تھانوی صاحب دامت برکاتہم گذشتہ کئی روز سے علیل ہیں، چند روز اپنہائی کمزوری و نقاہت کے سبب صاحب فراش رہے جس کے اثرات اب تک باقی ہیں۔ کامل صحت کے لئے خصوصی دعاؤں کی درخواست ہے۔ اسی طرح جامعہ کے شیخ الحدیث و نائب رئیس حضرت ڈاکٹر خلیل احمد تھانوی دامت برکاتہم بھی کمزوری و کمر درد کا شکار ہیں ان کے لئے بھی خصوصی طور پر دعائے صحت کا اہتمام کریں۔ اللہ رب العزت ہمارے اکابر کا سایہ تادیر صحت وسلامتی کے ساتھ ہمارے سروں پر قائم و دائم فرمائے۔ آمین

۲۔ گذشتہ کئی روز سے کرونا میں بیٹلا افراد کی خبریں سامنے آ رہی ہیں، اللہ تعالیٰ ہم سب کو اس وبا مرض سے محفوظ فرمائے اور جو لوگ اس کی گرفت میں آئے ہیں ان سب کو صحت کاملہ عاجله مستمرہ نصیب فرمائے۔ اور جو اس دنیا سے رخصت ہو گئے ہیں ان کی معقرت فرمائے اور ان کے پسمندگان کو صبر جیل عطا فرمائے۔ آمین

۳۔ امسال جامعہ میں نئے داخلے صرف غیر امدادی نوعیت کے ہو گئے، امدادی داخلے صرف قدیم طلباء کے ہی کئے جائیں گے۔ جامعہ میں قدیم طلباء کے داخلے کی تجدید شروع کر دی گئی ہے، بذریعہ ٹیلی فون طلباء اپنا داخلہ کرو سکتے ہیں۔ البتہ اس باق کی ابتداء کا اعلان تا حال نہیں کیا گیا ہے، طلباء سے درخواست ہے کہ جامعہ سے ٹیلی فون ک رابطہ قائم رکھیں ان کو اس باق کی ابتداء سے جلد آگاہ کر دیا جائے گا۔